Fragmenta in Joannem
9 Jo 1, 32 Εἰ γὰρ καὶ αἰσθητοῖς ὀφθαλμοῖς δυνατὸν ἦν ἰδεῖν ὡς ἐν εἴδει
περιστερᾶς τὸ πνεῦμα κατιόν, ἀλλ' ὅμως οὐ διὰ τοῦτο πᾶσα ἀνάγκη πᾶσι κατάδηλον
εἶναι τὸ πρᾶγμα.
12 Jo 2, 1–9 Κατὰ θεωρίαν καταβέβηκεν ἐξ οὐρανῶν ὁ τοῦ θεοῦ λόγος, ἵνα
τὴν ἀνθρώ που φύσιν νυμφίου δίκην οἰκειωσάμενος κυοφορήσειν ἀναπείσῃ τὰ
πνευματικὰ τῆς Joφίας σπέρματα. συγκροτεῖται δὲ ὁ γάμος ἐν τῇ ἡμέρᾳ τῇ τρίτῃ
τοῦτ' ἔστι ἐν ἐσχάτοις τοῦ αἰῶνος καιροῖς· ὁ γὰρ τρίτος ἡμῖν ἀριθμὸς ἀρχὴν εἰσφέρει
καὶ μεσότητα καὶ τέλος. τούτῳ φαίνεται προσεοικὸς τὸ δι' ἑνὸς τῶν προφητῶν
εἰρημένον· πατάξει καὶ μοτώσει ἡμᾶς· καὶ ὑγιάσει ἡμᾶς μετὰ δύο ἡμέρας, ἐν τῇ
ἡμέρᾳ δὲ τρίτῃ καὶ ἀναστησόμεθα καὶ ζησόμεθα ἐνώπιον αὐτοῦ· καὶ γνωσόμεθα
διώξομεν τοῦ γνῶναι καὶ τὸν κύριον, ὡς ὄρθρον ἕτοιμον εὑρή Joμεν αὐτόν· ἔπληξε
γὰρ διὰ τὴν ἐν Ἀδὰμ παράβασιν, ἀλλὰ πάλιν αὐτὸς ἐμότωσεν κατὰ τὴν τρίτην
ἡμέραν, τοῦτ' ἔστιν ἐν ἐσχάτοις καιροῖς, ὅτε δι' ἡμᾶς γενόμενος ἄνθρωπος ὑγιῆ τὴν
φύσιν ἀπέδειξεν ὅλην ἐκ νεκρῶν ἀναστήσας ἐν ἑαυτῷ. οὐκοῦν διὰ τούτου τὴν
τρίτην ἡμέραν εἶπεν καθ' ἣν ὁ γάμος ἐτελεῖτο. ἐν Κανὰ δὲ τῆς Γαλιλαίας φησίν, οὐκ
ἐν ἹεροJoλύμοις, ἵνα εἴπῃ ἔξω τῆς Ἰουδαίας ἐν τῇ τῶν ἐθνῶν χώρᾳ· Γαλιλαία γὰρ
τῶν ἐθνῶν, ὁ λαὸς ὁ καθήμενος ἐν σκότει εἶδεν φῶς μέγα· δῆλον γὰρ ὡς Ἰουδαῖοι
μὲν τὸν ἐξ οὐρανῶν ἀπώσαντο νυμφίον, προσεδέξατο δὲ αὐτὸν ἀσμένως ἡ ἐξ ἐθνῶν
ἐκκλησία, ἔρχεται δὲ οὐκ αὐτόμολος ὁ σωτήρ· πολλαῖς γὰρ ἁγίων ἐκαλεῖτο φωναῖς·
ἀλλ' οἶνος ἐλελοίπει τοὺς ἑστιωμένους· οὐδένα γὰρ ἐτελείωσεν ὁ νόμος, οὐκ
ἐξήρκεσεν πρὸς τὸ εὐφρᾶναι τελείως, ἀλλ' οὐδὲ αὐτὸ τὸ τῆς ἐμφύτου στύψεως
μέτρον εἰς τὸ δύνασθαι διασώζειν ἐξετείνετο. οὐκοῦν ἀληθὲς ἂν εἴη καὶ ἐφ' ἡμῶν τὸ
οἶνον οὐκ ἔχουσιν. ὁ δὲ θεὸς οὐ περιορᾷ τῇ τῶν ἀγαθῶν ἐνδείᾳ τριβομένην τὴν
φύσιν, ἀλλ' οἶνον μὲν ἀνέδειξε τοῦ πρώτου βελτίονα· τὸ γὰρ γράμμα ἀποκτείνει, τὸ
δὲ πνεῦμα ζωοποιεῖ· τὰ γὰρ θεῖα τῆς εὐαγγελικῆς διδασκαλίας παιδεύματα
πληρεστάτην εἰσφέρει τὴν εὐλογίαν. θαυμάζει δὲ τὸν οἶνον τοῦτ' ἔστι τὴν νέαν ὁ
ἀρχιτρίκλινος· ἕκαστος γὰρ τῶν εἰς τὴν θείαν ἱερωσύνην τελούντων τὸν ὑπὲρ νόμον
αὐτοῦ καταπλήττεται λόγον. πρώτῳ δὲ αὐτῷ κελεύει δοθῆναι Χριστός· τὸν γὰρ
κοπιῶντα γεωργὸν δεῖ πρῶτον τῶν καρπῶν μεταλαμβάνειν καὶ νοείτω ὁ ἀκρο ατής,
ὃ λέγω.
22 Jo 5, 45 Οὐδὲ γὰρ ἦν εὐπρεπὲς καταλιπόντα αὐτὸν τὸ τοῦ κριτοῦ ἀξίωμα
ὡς ἐν δικαστηρίῳ τὰς καθ' ἐκείνων ποιεῖσθαι κατηγορίας. ἔστιν ὁ κατηγορῶν ὑμῶν
Μωυσῆς, εἰς ὃν ὑμεῖς ἠλπίκατε· ἐν τῷ καιρῷ γὰρ τῆς κρίσεως κατήγορος αὐτῶν
κατασταθήσεται, ὅτι μὴ προσέσχον τοῖς λόγοις αὐτοῦ μηδὲ ἐπίστευσαν αὐτοῦ ταῖς
προρρήσεσιν, δι' ὧν παρεσήμανε τοῦ κυρίου τὴν παρουσίαν.
23 Jo 6, 1–2 Ἡ μετάβασις καὶ ἡ τῶν τόπων ἐναλλαγὴ ἱκανῶς τὴν τοῦ πλήθους
ἐδοκί μαζε προαίρεσιν· τῶν γὰρ ῥᾳθυμοτέρων δι' ὄκνον ἐπὶ χώρας μενόντων οἱ
σπουδαιότεροι ἠκολούθουν αὐτῷ καὶ εἰς τὴν ἔρημον, ἐκ τῶν γινομένων σημείων τὰς
ψυχὰς ὁσημέραι βεβαιούμενοι. 24 Jo 6, 5 Τῶν συνόντων αὐτῷ τὸ ἀφιλάργυρον καὶ
τὴν ἑκούσιον πτωχείαν ἐπιδει κνύει οὐδ' ὅJoν εἰς τὸ πρίασθαι τὰς ἀναγκαίας
ἐχόντων τροφάς. 25 Jo 6, 5–7 Ἐχρῆν αὐτὸν ἀκούσαντα πόθεν ἀγοράσωμεν ἄρτους,
ἵνα φάγωσιν οὗτοι τῇ δυνάμει τοῦ κυρίου ἀναθεῖναι τὸ ὅλον. νῦν δὲ μηδὲν ἐπάξιον
τῆς δυνάμεως τοῦ κυρίου λογισάμενος ταπεινὰ καὶ ἀνθρώπινα διενοεῖτο φάσκων·

διακοσίων δηναρίων ἄρτοι οὐκ ἀρκοῦσιν αὐτοῖς, ἵνα ἕκαστος βραχύ τι λάβῃ ὡς
παχύτερος οὖν τὴν νόησιν καὶ βραδύτερός πως, ἤπερ ἐχρῆν πρὸς τὴν τῶν θειοτέρων
ἰόντι κατάληψιν προτείνει τὴν πεῦσιν γυμνάζων εἰς πίστιν τὸν μαθητήν· τοῦτο γὰρ
σημαίνει τὸ πειράζων ἐν τούτοις, εἰ καὶ καθάπερ ὁ μακάριος εὐαγγελιστὴς
διισχυρίσατο· αὐτὸς γὰρ ᾔδει τί ἔμελλεν ποιεῖν. 27 Jo 6, 9 Ὁμοίως τῷ Φιλίππῳ
ἐλέγχεται μηδὲν μέγα φαντασθεὶς μηδὲ ἐπάξιον τοῦ διδασκάλου φρονήσας δι' ὧν
ἐπήγαγεν· ἀλλὰ ταῦτα τί ἐστιν εἰς τοJoύτους; 31 Jo 6, 33–35 Ἐπειδὴ πάντες ἦμεν
νενεκρωμένοι τῇ ἁμαρτίᾳ ἢ ἐπειδὴ μετὰ τὴν ἀνάστασιν τὴν ἀΐδιον καὶ ἄφθαρτον
δίδωσι ζωὴν τοῖς πιστεύουσιν, ἡνίκα οὐκ ἔσται βρῶσις οὐδὲ πόσις αἰσθητὴ καὶ διὰ
τοῦτο οὐ μὴ πεινάσῃ. τὸ μὲν μάννα τῶν μετα σχόντων ἐν τῇ ἐρήμῳ πρὸς ὀλίγον
διέθρεψε τὸ σῶμα, τῇ δὲ ψυχῇ οὐδὲν πρὸς ἀρετὴν καὶ εὐζωΐαν συνεβάλλετο· πάντες
γὰρ ἐκεῖνοι δίχα ὀλίγων ἀσεβήσαντες ἐφωράθησαν, ὁ δὲ ζῶν ἄρτος ῥήμασι ζωῆς τὰς
ψυχὰς τῶν πιστευόντων ἀνα κτησάμενος ζωὴν τὴν ἀληθινὴν περιεποίησε τῷ
κόσμῳ. 32 Jo 6, 35 32 Τὸ μὲν σῶμα αἰσθητὸν ὑπάρχον καὶ αἰσθητῷ τρεφόμενον ἄρτῳ
οὐδαμῶς ἀρκεῖται τῇ πρὸς ἅπαξ μεταλήψει· ἐμφορηθὲν γὰρ εὐθὺς πάλιν διὰ τὴν
φύσιν ὀλίγου παρελθόντος διαστήματος αὖθις ἄρχεται πεινῆν. ἡ δέ γε νοερὰ καὶ
ἀσώματος ψυχὴ ζώντων λόγων τῶν τοῦ κυρίου μεταλαβοῦσα καὶ τῷ ἐπουρανίῳ
ἄρτῳ πνευματικῶς τραφεῖσα πρὸς πάντα τὸν ἐφεξῆς χρόνον ἀνενδεὴς διαμένειν
πέφυκεν. ὅθεν σὺν ἀληθείᾳ ἔλεγεν· ἐγώ εἰμι ὁ ἄρτος τῆς ζωῆς καὶ τὰ ἑξῆς. 33 Jo 6, 35
Ὅπερ ὁ ἐκ τῆς γῆς ἄρτος εἴωθε ποιεῖν τὴν ἀσθενῆ φύσιν τῆς σαρκὸς ζωογονῶν
, τοῦτο καὶ αὐτὸς διὰ τῆς τοῦ πνεύματος ἐνεργείας ποιεῖ τὸ πνεῦμα ζωοποιῶν καὶ
αὐτὸ τὸ σῶμα συνέχων εἰς ἀφθαρσίαν ἄφθαρτον μετὰ τὴν ἀνάστασιν διδοὺς τοῖς
πιστεύουσιν εἰς αὐτόν. ἤτοι ἄρτον ζωῆς ἐνταῦθα τὴν ἑαυτοῦ σάρκα ἐρεῖ ὡς
ἐσθιομένην ἐν τοῖς μυστηρίοις. 35 Jo 6, 46 ἔοικε δὲ καὶ αὐτὸν πάλιν αἰνίττεσθαι
Μωυσέα· ᾤοντο γὰρ ἀνοήτως διὰ τὸ εἰσελθεῖν εἰς τὸν γνόφον αὐτὸν τεθεᾶσθαι τὴν
ἄρρητον τοῦ θεοῦ φύσιν τοῖς τοῦ σώματος ὀφθαλμοῖς, ὅπερ ἐστὶ κατὰ φύσιν. ἀλλ'
ἵνα μὴ σαφῶς τοῦτο εἰπὼν δοκῇ πως αὐτοὺς ἐπὶ τὸ σύνηθες παροτρύνειν θρά Joς
, ἀορίστως αὐτὸ τέθεικε κατὰ πάντων. εἰ δὲ μόνος ὁ υἱὸς ὁρᾷ τὸν πατέρα, ἔξω τῶν
πάντων ἐστὶ καὶ ὑπὲρ πάντα καὶ ἐπάνω πάντων. 37 Jo 6, 53 Ἔστιν, οἶμαι, καὶ καθ'
ἕτερον τρόπον καὶ βαθυτέραν θεωρίαν τὰ λεγόμενα ἐκλαμβάνειν· οἱ γὰρ εἰλικρινῶς
τὴν ἔνσαρκον αὐτοῦ οἰκονομίαν παραδεξάμενοι καὶ τῷ τῆς ψυχῆς λογισμῷ διὰ τῆς
συγκαταθέσεως ὥσπερ ἀπογευσάμενοι τοῦ δόγματος λογικῶς ἐσθίουσι τὴν σάρκα
καὶ μεταλαμβάνουσι διὰ τῆς πίστεως τοῦ αἵματος ἐκ τῶν προειρημένων τὴν αἰώνιον
κληρονομοῦντες ζωήν. 38 Jo 6, 54–55 ∆ιό φησιν· ὁ τρώγων μου τὴν σάρκα καὶ πίνων
μου τὸ αἷμα ἔχει ζωὴν αἰώνιον. ἐγχωρεῖ δὲ τούτων καὶ ἄλλως τὴν μετάληψιν
πνευματικὴν ἐπιδεῖξαι· τοῦ γὰρ εὐαγγελικοῦ κηρύγματος ἡ διδασκαλία καὶ ἡ τῆς
λέξεως ἀνάγνωσις εὐσύνοπτος πᾶσι τοῖς ἐντυγχάνουσιν ὥσπερ σὰρξ ὁρωμένη ὑπὸ
πάντων καταλαμβάνεται, ἡ δὲ τῶν δηλουμένων διάνοια ἀκατάληπτος οὖσα τοῖς
πολλοῖς ὥσπερ αἷμα ἐν σαρκὶ ἐν τῷ μαθητῶν λόγῳ ἀποκέκρυπται. ὅπερ πνευ
ματικῶς μεταλαμβάνειν ἡμᾶς βουλόμενος τοιούτοις ἐχρήσατο ῥήμασιν· ὥσπερ γὰρ
ἐπὶ τοῦ σώματος ἡ μὲν σὰρξ πρόδηλός ἐστιν ὁρωμένη ὑπὸ πάντων, τὸ δὲ αἷμα ἐν τῷ
πάθει διεσπαρμένον τέως ἀόρατον ὑπάρχει, εἰ μὴ τρωθέντος τοῦ σώματος
προχυθείη, τὸν αὐτὸν τρόπον καὶ ὁ υἱὸς τοῦ θεοῦ τὴν μὲν λέξιν τῆς διδασκαλίας
αὐτοῦ ὑπὸ πάντων ὁμοίως ἀκουομένην σάρκα ὀνομάζει, τὰς δὲ θεωρίας καὶ τὸν
ἐγκείμενον νοῦν δυσθεώρητον ὄντα καὶ τοῖς πολλοῖς ἀκατάληπτον αἰνιγματωδῶς
αἷμα προσηγόρευσεν. ὅθεν ἐπήγαγε λέγων· ἡ γὰρ σάρξ μου ἀληθής ἐστιν βρῶσις. ἡ
δὲ τοῦ ἀληθοῦς προσθήκη τὸ παρηλλαγμένον καὶ ἐξαίρετον τῆς βρώσεως καὶ τοῦ
τρόπου αὐτῆς παρίστησιν, δι' οὗπερ οἱ λογικῶς ἐσθίοντες καὶ πίνοντες ἀνακίρνανται

τῷ κυρίῳ εἰς μίαν αὐτῷ σύγκρασιν καὶ συνάφειαν διὰ τῆς ἀγάπης ἀποτελούμενοι. 39
Jo 6, 60 Σκληρὸς ἦν ἀληθῶς ὁ λόγος ὁ νομιζόμενος σαρκοφάγους τινὰς καὶ
αἱμοβόρους τοὺς ἀκούοντας ἀποτελεῖν, τοῖς δὲ πνευματικῶς τὰ πνευματικὰ
ἐκλαμβάνουσιν οὐδὲν ἐφαίνετο σκληρόν, ἀλλὰ ῥήματα εὐσεβείας ὑπάρχοντα τὴν
αἰώνιον αὐτοῖς πρυτανεύει ζωήν. 40 Jo 6, 62 Κἂν τὰ μάλιστα ἡ κάθοδός μου ἡ ἐξ
οὐρανοῦ λανθάνειν δοκεῖ πάντας ἀνθρώ πους καὶ διὰ τοῦτο ἀμφίβολος ἢ καὶ
ἄπιστος τοῖς ἀκούουσι νομίζεται, ἀλλ' οὖν γε ἡ μετὰ τὴν ἀνάστασίν μου εἰς
οὐρανοὺς ἄνοδος ὑπ' ὄψιν τῶν μαθητῶν γινο μένη ἐναργῶς τὴν ἐπὶ τῆς καθόδου
ἀμφιβολίαν λύσει· οὐ γὰρ ἂν δυνηθείην βλεπόντων αὐτῶν ἀναληφθῆναι εἰς τὸν
οὐρανόν, εἰ μὴ πρῶτον ἐκεῖθεν τὴν πρὸς ὑμᾶς κάθοδον ἐποιησάμην. εἰς ἔλεγχον δὲ
τῆς τῶν Μαρκελλιανῶν ἀσεβείας καὶ τοῦτο ἐφθέγξατο, ἵνα δείξῃ τὸν ἐν οὐρανῷ
πρότερον ὄντα υἱὸν ἀνθρώπου ὀνομαζόμενον, ὅπως μὴ τὸ σῶμα, ἀλλ' ὁ ἀνειληφὼς
τὸ σῶμα υἱὸς ἀνθρώπου γεγονὼς πιστεύηται. 41 Jo 6, 63 Καὶ τοῦτο τῆς αὐτοῦ
θεότητος ὑπῆρχε τὸ τὰ ἀπόρρητα φέρειν εἰς μέJoν.
44 Jo 7, 15 Εἰ ᾔδεισαν, ὅτι αὐτός ἐστιν ἡ Joφία, ὁ ἐν ἀρχῇ θεὸς λόγος, ἐν ᾧ
πάντες οἱ θησαυροὶ τῆς Joφίας καὶ τῆς γνώσεως ὑπάρχουσιν, οὐκ ἂν ἐθαύμα σαν πῶς
γράμματα ᾔδει μεμαθηκὼς μηδαμῶς , ἀλλ' ἔγνωσαν σαφῶς, ὅτι καὶ τοῖς ἄλλοις
αὐτὸς τὴν εὕρεσιν καὶ τὴν ἐπιστήμην τῶν πραγμάτων ἐχαρίσατο. 46 Jo 7, 19 Ὁ
Μωυσῆς μὲν γὰρ νομοθετῶν μιαιφονίας ἀπέχεσθαι κελεύει, ὑμεῖς δὲ ἤδη διὰ
ἀκρότητα πονηρίας περὶ τῆς ἐμῆς ἀναιρέσεως βουλεύεσθε. 47 Jo 7, 23 Περιτέμνειν
μὲν ἐν σαββάτῳ ἐπέτρεπε Μωυσῆς, φονεύειν δὲ οὐδαμῶς συνεχώρει. πῶς οὖν
ἐκείνου τὸ μεῖζον καὶ τὸ ἔλαττον δεικνύντος ὑμεῖς περὶ μὲν τὸ ἔλαττον
ἀκριβολογεῖσθε, τὸ δὲ μεῖζον παραβλέποντες οὐκ αἰσθάνεσθε σαββά του ἕνεκεν
φόνον ἐργαζόμενοι καίπερ οὐ φυλάττοντες αὐτὸ δι' ὅλου. 48 Jo 7, 23 Τίς γὰρ οὐκ
οἶδεν ὡς ἐκεῖνοι μὲν ἐν χειρὶ ἐνεργοῦντες καὶ σιδήρῳ περι τέμνοντες καὶ σάρκα
ἀκρωτηριάζοντες τὸ σάββατον ἀληθῶς διὰ τῆς πράξεως ἐβεβήλουν, αὐτὸς δὲ ψιλῷ
ῥήματι καὶ ἐξουσίᾳ θεραπεύσας ἔδειξε διὰ τῆς παρα δοξοποιΐας, ὅτι καὶ τοῦ σαββάτου
κύριος ὑπῆρχε. 49 Jo 7, 28–29 Τὸ μὲν εἰδέναι αὐτὸν καὶ πόθεν ἐλήλυθεν, ὡς ἀκρίτως
λέγουσιν, συνεχώρει, ἀγνοοῦντας μέντοι τὸν ἀποστείλαντα διὰ τὴν εἰς αὐτὸν
ἀπιστίαν ἐλέγχει. οὐ μὴν δέ, ἀλλὰ καὶ ἑαυτὸν γινώσκειν τὸν πατέρα καὶ ὑπ' ἐκείνου
ἀπεστάλθαι διὰ τῶν ἔργων ἐδείκνυεν. 52 Jo 7, 33–34 Ἔμελλεν ὅJoν οὐδέπω μετὰ τὴν
τοῦ πάθους οἰκονομίαν ἀπαίρειν ἐκ γῆς εἰς οὐρανὸν καὶ μηκέτι ἐνθάδε τοῖς ἀσεβέσιν
ὁρᾶσθαι, καίπερ ζητοῦσιν αὐτόν. διόπερ ἔλεγεν· ζητήσετέ με καὶ οὐχ εὑρήσετε, καὶ
ὅπου εἰμὶ ἐγὼ ὑμεῖς οὐ δύνασθε ἐλθεῖν. ἀδύνατος γὰρ ἦν αὐτοῖς διὰ τὴν τῶν ἔργων
δυσσέβειαν ἡ εἰς οὐρανὸν ἄνοδος καὶ ἡ πρὸς αὐτὸν ἄφιξις· μόνοις γὰρ τοῖς ἁγίοις
τοῖς τὰ τοῦ κυρίου προστάγματα καὶ δικαιώματα πεποιηκόσιν ἐπήγγελται ἡ τῶν
οὐρανῶν βασιλεία. 53 Jo 7, 38 Εἰς τὰς γραφὰς παραπέμπει, ἵνα ἐκ τῆς ἐκείνων περὶ
αὐτοῦ προρρήσεως ἐναχθῶσιν εἰς πίστιν, ποταμοὶ ἐκ τῆς κοιλίας αὐτοῦ ῥεύJoυσιν
ὕδατος ζῶντος. 54 Jo 7, 40 ∆ιάφορος ἦν ἡ γνώμη ἅτε ἐν πλήθει τεταραγμένῳ· οὐδὲ
γὰρ ἀκριβῶς προσεῖχον τοῖς λεγομένοις οὐδὲ τοῦ μαθεῖν ἕνεκεν. διὰ δὴ τοῦτο οὐδὲν
αὐτοῖς ἀποκρίνεται.
56 Jo 8, 17–18 Ἐκ τῶν εἰρημένων οὐ μόνον τὴν Ἰουδαίων ἀγνωμοσύνην,
ἀλλὰ πολλῷ μᾶλλον καὶ τῶν Σαβελλιανῶν τὴν δυσσέβειαν διελέγχει φανερῶς δύο
πρόσωπα ἑαυτοῦ τε καὶ τοῦ πατρὸς εἰσηγούμενος. 57 Jo 8, 21–22 Τοῦ πατρὸς
ἀποστείλαντος αὐτὸν ἱλασμὸν γενέσθαι τῶν ἁμαρτιῶν ἡμῶν οἱ μὲν πιστεύσαντες
καὶ καταδεξάμενοι τὴν χάριν λύσιν τῶν προγεγονότων κακῶν ἐλάμβανον, οἱ δὲ

ἀπιστοῦντες δι' ἀναισθησίαν ἀθετήσαντες τὴν χάριν ἔμενον ὁμοίως ὑποκείμενοι
ταῖς αὐτῶν ἁμαρτίαις. τὸ οὖν μετὰ τὴν ἀνάληψιν αὐτοῦ γενησόμενον προέλεγεν
ὅπερ μὴ νοήσαντες ἀφρόνως ἔλεγον· μήτι ἀπο κτενεῖ ἑαυτὸν καὶ τὰ ἑξῆς. 58 Jo 8, 24
Κοσμικοὶ ὄντες καὶ ἀνάξιοι τῆς ἄνω βασιλείας διὰ τὴν προJoῦσαν παρα νομίαν
οὐδαμῶς ἐδύναντο ὅπου αὐτὸς ὑπῆγεν ἐλθεῖν. τοῖς γοῦν ἐν ἁμαρτίαις ἀποθνῄσκουσι
γέεννα καὶ πυρὸς κάμινος καὶ τὸ ἐξώτερον σκότος ἡτοίμασται. ὅθεν
προδιαμαρτυρόμενος ἔλεγεν· εἶπον ὑμῖν ὅτι ἀποθανεῖσθε ἐν ταῖς ἁμαρτίαις ὑμῶν.
59 Jo 8, 26 Κἂν εἰς νοῦν μὴ λαμβάνητε τὸν τῆς κρίσεως καιρόν, ἀλλ' ὁ πέμψας με,
φησίν, ἀληθής ἐστιν, ὃς ὥρισε τὸν τῆς ἀποδόσεως καιρόν, ὃς καὶ ἀπέστειλέν με
κηρῦξαι τοῦτο καὶ φανερὸν τῷ κόσμῳ καταστῆσαι. 60 Jo 8, 28 Οἶδα, φησίν, ὅτι νῦν
οὐ συνίετε τὰ λεγόμενα οὐδὲ τίνα λέγω πατέρα· ὑπερ βαίνει γὰρ ὑμᾶς ἐκεῖνα
συνιέναι. ἀλλ' ἐπὶ σταυροῦ γνώσεσθε τὴν δύναμιν τὴν ἐμὴν καὶ ὅτι οὐδὲν
ὑπεναντίον τῷ πατρὶ διαπράττομαι, ὅταν ἴδητε τὴν ἐμὴν κτίσιν κινουμένην ἅπασαν
, τὸν δὲ πατέρα ἐντεῦθεν τὴν ἐπὶ τῷ γινομένῳ δει κνύντα σαφῶς ἀγανάκτησιν, ὃς
σύνεστί μοι, καὶ νῦν συνηδόμενον τοῖς ὑπ' ἐμοῦ λεγομένοις καὶ πραττομένοις. 61 Jo
8, 37 ὥσπερ καὶ διὰ τοῦ Ἰεζεκιὴλ ὠνειδίζοντο λέγοντος· ἡ μήτηρ Joυ Χετταία καὶ ὁ
πατήρ Joυ Ἀμορραῖος καὶ διὰ Ἠσαίου· ἀκούσατε λόγον κυρίου, ἄρχοντες Joδόμων
, προσέχετε νόμῳ θεοῦ ἡμῶν, ἄρχοντες Γομόρρας. ὧν γὰρ τὰ ἔργα ἐμιμοῦντο
, τούτων καὶ υἱοὶ εἶναι ἐλέγοντο. 63 Jo 8, 44 Ἐκεῖνος τὸν πρῶτον ἀπατήσας
ἄνθρωπον θνητὸν τὸ γένος διὰ τῆς ἐκείνου παραβάσεως ἀπειργάσατο, ἐκεῖνος τὸν
Κάϊν πρὸς ἀδελφοκτονίαν καθώπλισεν, ἐκεῖνος κατὰ γενεὰν τὸ αἷμα τῶν δικαίων
διὰ τῶν ἀδίκων ἐκχυθῆναι παρ εσκεύασεν, οὗπερ καὶ αὐτοὶ τὴν κακίαν μιμούμενοι
ἐπεβούλευον τῷ Χριστῷ. 64 Jo 8, 44 Ἀποστάτης γὰρ τῆς ἀληθείας ἐξ ἀρχῆς γενόμενος
διὰ ψεύδους τὰ πάντα συνέχεεν, τοῦτο μὲν θεὸν πρὸς ἀνθρώπους διαβαλών, τοῦτο
δὲ ἀνθρώπους θεῷ, οἷον θεὸν μὲν πρὸς τὴν Εὔαν, ἀνθρώπους δὲ θεῷ, τὸν Ἰὼβ λέγων
μὴ δωρεὰν Ἰὼβ σέβεται τὸν θεόν; καὶ πάλιν· ἐπειδὴ γὰρ ἐχθροί ἐστε τῆς ἀληθείας
, διὰ τοῦτό με διώκετε, ἐπεὶ εἰ μὴ διὰ τοῦτο εἴπατε τὸ ἔγκλημα. 65 Jo 8, 45 Ὅτι
οἰκείως ἔχοντες πρὸς τὸ ψεῦδος τὴν παρ' ἐμοῦ λεγομένην ἀλήθειαν οὐ προσίεσθε· οὐ
γὰρ ἐν τῇ φύσει τοῦ πράγματος κεῖται ἡ ἀδυναμία τῆς πίστεως, ἀλλ' ἐν τῇ οἰκείᾳ
προαιρέσει. 66 Jo 8, 47 Ὁ ὢν ἐκ τοῦ θεοῦ τὰ ῥήματα τοῦ θεοῦ ἀκούει. ἐκ τοῦ θεοῦ
τοὺς πιστεύοντας δηλονότι καὶ πειθομένους τοῖς προστάγμασιν αὐτοῦ λέγει, ὅτι ἐξ
αὐτοῦ τὸν τύπον τῆς εὐσεβείας λαβόντες καὶ ἐν ἕξει ἀρετῆς γενόμενοι υἱοὶ θεοῦ
πρὸς τὸ ἑξῆς ὠνομάσθησαν· οὐ γὰρ ὡς κατ' οὐσίαν ἐκ θεοῦ γεγο νότας λέγει· οὐδὲν
γὰρ τῶν πάντων ἐκ τῆς ἀμερίστου καὶ ἀδιαιρέτου οὐσίας ὡς μέρος ὑπέστη, εὐδοκίᾳ
δὲ μόνον καὶ θελήματι ἰδίῳ εἰς τὸ εἶναι παραγαγών. ἐκ δὲ τοῦ ἐπαγομένου τὸ
προκείμενον ἑρμηνεύει· τί γάρ φησιν πρὸς τοὺς ἀπειθεῖς; διὰ τοῦτο ὑμεῖς οὐκ
ἀκούετε, ὅτι ἐκ θεοῦ οὐκ ἐστέ. ὥσπερ τούτους ἀλλοτρίους θεοῦ οὐ διὰ τὴν οὐσίαν
παρ' αὐτοῦ γὰρ ἦσαν, ἀλλὰ διὰ τὴν προαίρεσιν εἶπεν, τὸν αὐτὸν τρόπον καὶ τοὺς
ὑπακούοντας διὰ τὸ ἑκούσιον τῆς πίστεως καὶ τῆς προαιρέσεως τὴν ἀρετὴν ἐκ θεοῦ
εἶναι λέγει. ἀκούοντας δέ φησιν ἀντὶ τοῦ οὐ τοῖς αἰσθητοῖς ὠσίν, ἀλλὰ τοὺς
πειθομένους τοῖς λεγομένοις. 67 Jo 8, 55–56 Ὁ ἐν ἀρχῇ προσαγορευόμενος λόγος
ἐνθάδε λόγον τηρεῖ, τοῦτ' ἔστι τὸ πρόσταγμα τοῦ πατρός, ἵνα ὁ τηρῶν λόγος υἱὸς
νοεῖται καὶ οὐχ ὁ τηρούμενος. θελήσας τοίνυν ἠρέμα αὐτοὺς ἐπιστῆσαι καὶ
ἀγνοοῦντας διδάξαι περί τε τῆς ἀξίας καὶ ἀρχαιότητος αὐτοῦ φησιν· Ἀβραὰμ ὁ πατὴρ
ὑμῶν ἠγαλλιάσατο ἵνα ἴδῃ τὴν ἡμέραν τὴν ἐμήν, καὶ εἶδεν καὶ ἐχάρη. ἠγαλλιάσατο
μὲν ἀξιούμενος τῶν θείων αὐτοῦ ὀπτασιῶν δι' ὧν αὐτῷ ἐχρημάτιζεν· ηὔχετο γὰρ
ἰδεῖν ἐναργῶς τὴν ἡμέραν κυρίου ἥνπερ εἶδεν καὶ ἐχάρη· ὀφθαλμοῖς γὰρ πρὸς τῇ
δρυὶ τῇ Μαμβρῆ εἶδεν αὐτὸν ὀφθέντα αὐτῷ ὁπηνίκα καὶ τὴν τοῦ Ἰσαὰκ ἔλαβεν

ἐπαγγελίαν, ὅτε καὶ κριτὴν αὐτὸν τῆς ὅλης οἰκουμένης ὡμολόγησεν. 68 Jo 8, 59 πῶς
ἐκρύβη; οὐκ εἰς γωνίαν τοῦ ἱεροῦ ἑαυτὸν περιστείλας οὐδ' εἰς οἰκίσκον, ὡς ἄν τις
οἰηθείη, καταφυγὼν οὐδὲ μὴν ὀπίσω τοίχου ἢ στύλου περικάμψας, ἀλλ' ἐξουσίᾳ
θεϊκῇ ἀόρατον ἑαυτὸν τοῖς ἐπιβουλεύουσι καταστήσας διὰ μέJoυ αὐτῶν μὴ
ὁρώμενος καὶ ἐξῆλθε καὶ παρῆγεν οὕτως.
69 col1 Jo 9, 1–3 Νομίζοντες δι' οἰκείας ἢ προγο νικῆς ἁμαρτίας περιπίπτειν
τοῖς νοσή μασι τὴν τοιαύτην ποιοῦνται ἐρώτησιν. ὁ δὲ ἸηJoῦς θείᾳ ἐπιστήμῃ τὰς τῶν
πραγμάτων ποιούμενος διαιρέσεις ἀμ φότερα ἀπηγόρευσε νῦν· καίτοι εἰσὶ μέν τινες
δι' οἰκεῖα πταίσματα τιμω ρούμενοι ὡς ὁ παράλυτος, εἰσὶ δὲ καὶ διὰ τοὺς γονεῖς ὡς
ἔνθα φησίν· ἐπάταξα τὰ τέκνα ὑμῶν καὶ παιδείαν οὐκ ἐδέξασθε. ἄλλοι δι' οὐδὲν τού
των, ἄλλοι διὰ δοκιμασίαν ὡς ὁ Ἰώβ. οὗτος δὲ ὁ τυφλὸς διὰ τοῦτο ἐπλάσθη τυφλός,
ἵνα ἐν τῷ καιρῷ τῆς ἐπιδη μίας ἰασόμενος αὐτὸν ὁ Χριστὸς πᾶσι γνωστὸν ποιήσῃ, ὅτι
αὐτός ἐστιν ὁ τοῦ παντὸς ζῴου πλάστης. Τινὲς καὶ διὰ προγονικῆς ἁμαρ τίας
ἐπλήγησαν καθάπερ καὶ διὰ τοῦ προφήτου λέγεται· μάτην ἐπάταξα τέκνα ὑμῶν,
παιδείαν οὐκ ἐδέξασθε. 70 Jo 9, 4 Φῶς ἐλθὸν εἰς τὸν κόσμον ἡμέραν λέγει τὸν τῆς
ἐπιδημίας καιρόν, ἐν ᾧπερ ἔδει αὐτὸν τὰ ἔργα τοῦ πατρὸς ἐργαζόμενον τὴν πρὸς
ἐκεῖνον ἑαυτοῦ δεικνύειν συγγενῆ ὁμοουσιότητα. νύκτα δὲ λέγει τὴν ἑαυτοῦ
ἀναχώρησιν. 71 Jo 9, 5 Φῶς ἑαυτὸν καλεῖ διά τε τὸ φωτίζειν τὰς τῶν εἰς αὐτὸν
πιστευόντων ψυχὰς καὶ ὅτι ἤμελλεν ἀνοῖξαι τὸν ὀφθαλμὸν τοῦ ἐκ γενετῆς τυφλοῦ.
72 Jo 9, 6–7 ∆ιὰ τούτου δείκνυται, ὅτι αὐτὸς ἐδημιούργησε τὰ πάντα καὶ ὅτι ἐκ πηλοῦ
τὸν ἄνθρωπον ἐποίησεν· δι' ὧν γὰρ τὸ λιπὸν διὰ πηλοῦ ἀναπληροῖ, δηλοῖ ὅτι καὶ τὸν
πάντα ἄνθρωπον ἐκ γῆς ἐποίησε καὶ τοὺς μετὰ ταῦτα ἐκ σπερμάτων καὶ αἱμάτων
συνισταμένους αὐτὸς πάλιν διαπλάττει· ἰδοὺ γὰρ ἐπὶ τοῦ τυφλοῦ ἀμφότερα
δείκνυσιν, ὅτι τὸ μὲν ἄλλο αὐτοῦ σῶμα ἐξ αἱμάτων καὶ σπερμάτων συνέστησεν,
ἐάσας δὲ ἀπλάστους τοὺς ὀφθαλμοὺς νῦν αὐτοὺς ὅπερ ἐστὶ κάλλιστον τοῦ σώματος
μέρος διὰ τοῦ πηλοῦ ἀναπληροῖ, ἐν τῷ ἑνὶ ζῴῳ τὰ δύο ἐπιδείξας ἔργα τῆς
δημιουργίας. ἀπελθόντος δὲ αὐτοῦ καὶ νιψαμένου ἀνεῴχθησαν αὐτοῦ οἱ ὀφθαλμοὶ
οὐκ ἀποπαύοντος τοῦ πηλοῦ ἀπὸ τῆς τοῦ ὕδατος νίψεως, ἀλλὰ παρα δόξως
προσβολῇ αὐτοῦ ὑπάγοντος καὶ ἀπορρήτως τὰ ὄμματα ἀνεπλήρωσεν ὁ πηλός. 73 Jo
9, 8–9 Τῶν μὲν τὸν αὐτὸν εἶναι λεγόντων ἐκ τοῦ χαρακτῆρος τῆς ὄψεως οὐ
πιστευόντων δὲ διὰ τοὺς ὀφθαλμούς, ἄλλων δὲ ἐνδοιαζόντων ἐπὶ τούτῳ τὸ
ἀμφίβολον αὐτοῖς λύων ὁ ἀναβλέψας ἔλεγεν, ὅτι ἐγώ εἰμι. 75 Jo 9, 10 ∆έον ἀπὸ τοῦ
ἔργου γνῶναι τίς ἦν ὁ ποιήσας τὸ θαῦμα, ἀπὸ τῆς ὄψεως ἐπιζητοῦσιν ἐπιγνῶναι
ὅστις ἦν. 76 Jo 9, 10–11 Ἀποθέμενοι τὴν ἀμφιβολίαν ἐπυνθάνοντο λοιπὸν τὸ πῶς
ἀνεῴχθησαν αὐτοῦ οἱ ὀφθαλμοί. ἀπεκρίθη καὶ εἶπεν τὸ ἀληθές, ἄνθρωπον δὲ τέως
ὀνο μάζει τὸν ἸηJoῦν διὰ τὸ ἀνθρώπινον σῶμα. 77 Jo 9, 15 Τῶν Φαρισαίων
ἐρωτησάντων τῇ αὐτῇ καὶ πρὸς αὐτοὺς ἐχρήσατο διηγήσει. 78 Jo 9, 16 Εἰς τοσαύτην
δὲ ἀσεβείας ἀκρότητα ἔφθασαν ὡς τὸ σάββατον ἀλόγως τῆς θείας αὐτοῦ προκρίνειν
δυνάμεως, δέον ἐκ τοῦ παραδόξως γεγονότος λογί σασθαι, ὅτι σαββάτου ὁμοῦ καὶ
πάσης νομοθεσίας δεσπότης ὑπῆρχεν ὁ τοσαύτης ἐπειλημμένος δυνάμεως. 79 Jo 9, 16
79 Ὑπὸ ἄκρας ἀσεβείας τὸ σάββατον τῆς αὐτοῦ θείας δυνάμεως προετίμων καίτοιγε
καὶ ἐπὶ Μωυσέως οὐκ ἄλλως πιστευθείσης τῆς τοῦ σαββάτου ἐντολῆς εἰ μὴ διὰ τοῦ
γεγονότος ἐπὶ τοῦ μάννα σημείου. ἐχρῆν οὖν ἑωρακότας αὐτοὺς τὸ θαῦμα τὸ ἐπὶ
εὐεργεσίᾳ ἀνθρώπων γεγονὸς εἰς τὴν τοῦ σαββάτου ἀργίαν ὑπεῖξαι ὥσπερ τότε ἐν
ἀρχῇ καὶ νῦν εἰς τὸ μαθεῖν, ὅτι εἰς εὐεργεσίαν ἀνθρώπων ἡ τῆς ἐντολῆς ὑπόθεσις
μεταποιεῖται. ἀλλ' ἐκεῖνοι ὑπὸ ἀπιστίας τυφλώττοντες οὐχ ὁρῶσιν, ὅτι καὶ ὁ θεὸς
μέχρι νῦν ἐν σαββάτῳ τὰ ἑαυτοῦ ἔργα ποιεῖ οὐδὲ ὅτι οἱ ἱερεῖς ἐν τῷ ἱερῷ τὸ

σάββατον ἐβεβήλουν. διὸ καὶ ὡς βλασφημοῦντες κατ' αὐτοῦ ἔλεγον τὸ οὐκ ἔστιν
οὗτος παρὰ θεοῦ. ἄλλοι δὲ κἂν ἐκ μέρους εἰς αἴσθησιν ἐλθόντες διεμάχοντο πρὸς
ἐκείνους ὑπὸ θείας δυνάμεως λέγοντες γίνεσθαι ταῦτα οὐ μὴν διὰ ἐνεργείας
ἁμαρτωλῶν καὶ διαμερισθεῖσαν εἶχον τὴν ἰδίαν γνώμην. 80 Jo 9, 17 Σχιζόμενοι ἀπ'
ἀλλήλων διαπυνθάνονται πάλιν τοῦ τυφλοῦ. ὁ δὲ οὐκέτι ἄνθρωπον ἁπλῶς, ἀλλὰ
προφήτην ὀνομάζει παρρησιαζόμενος. 81 Jo 9, 18–19 Εἰς τοσαύτην ἀναίδειαν ἦλθον
οἱ Φαρισαῖοι ὡς μηδὲ αὐτῷ τῷ ἀναβλέ ψαντι πιστεύειν, ὅτι τυφλὸς ἦν πρότερον
καίπερ τῶν γειτόνων καὶ τῶν ἐπι σταμένων αὐτὸν τοῦτο εἰπόντων. ἕως ὅπου τοὺς
γονεῖς αὐτοῦ μεταπεμ ψάμενοι ἠρώτησαν αὐτούς, εἰ αὐτός ἐστιν ὁ υἱὸς αὐτῶν, ὃν
λέγουσιν τυφλὸν γεγεννῆσθαι. 82 Jo 9, 22 Οὕτω γὰρ ἦν ἡ κακία κατακρατήσασα τῶν
ἀρχόντων ὡς μὴ μόνον ἑαυτοὺς βλάπτειν διὰ ἀπιστίαν, ἀλλ' ἤδη καὶ τοῖς λοιποῖς
ἀποκλείειν τὴν ὁδὸν τῆς σωτηρίας διὰ ἀπειλῆς. 83 Jo 9, 24–25 ∆ιὰ ὑπερβολὴν
πονηρίας ἁμαρτωλὸν τὸν δίκαιον ἔλεγον οἱ Ἰουδαῖοι. ὁ δὲ ἀναβλέψας οὐ μόνον, ὅτι
τῆς εὐεργεσίας τὴν χάριν σαφῶς ὁμολογεῖ τοῦ κυρίου, ἀλλὰ καὶ πρὸς ἔλεγχον τῆς
ἐκείνων δυσσεβείας ἔλεγε τὸ ἓν οἶδα, ὅτι τυφλόν με ὄντα ἐποίησεν ἀναβλέψαι. 85 Jo
9, 26 Ἠρώτων συνεχῶς οὐχ ἵνα θαυμάσαντες ἀποστῶσι τῆς ἀσεβείας, ἀλλ' ἵνα ἐπὶ
πλεῖον μάχωνται πρὸς τὰ λεγόμενα. 86 Jo 9, 27 Εἰδὼς ὅτι μάχεσθαι ἤθελον, οὕτως
αὐτοῖς ἀπεκρίνατο. 87 Jo 9, 28 Ὡς λοιδοροῦντες αὐτὸν σφόδρα τοῦ κυρίου μαθητὴν
ὠνόμαζον, ἑαυτοὺς δὲ Μωυσέως οὐχ ὡς ἐκεῖνον τιμῶντες, ἀλλ' ὡς ἐναντιούμενοι
τῇ τοῦ κυρίου διδασκαλίᾳ. 88 Jo 9, 29 Ἀκρίτως φθεγγόμενοι καὶ οὐκ εἰδότες, ὅτι
αὐτὸς ἦν ὁ Μωυσεῖ λαλήσας, ἐναντία ἑαυτοῖς φθέγγονται νῦν μὲν λέγοντες οὐκ
οἴδαμεν πόθεν ἐστὶν οὗτος, ἄλλοτε δὲ εἰπόντες τοῦτον οἴδαμεν πόθεν ἐστίν. ὁ δὲ
Χριστὸς ὅταν ἔλθῃ, φησίν, οὐδεὶς οἶδε πόθεν ἐστίν. 89 Jo 9, 30 Ὡς ἀγνώμονας αὐτοὺς
διελέγχων φησίν, ὅτι οὐκ ὀφείλει τις διὰ τὴν ὑμε τέραν ἄγνοιαν ἀθετεῖν τὴν ἐκείνου
δύναμιν, ἀλλὰ χρὴ τὴν ἐκείνου φιλίαν προ φέρειν εἰς ἔλεγχον τῆς ὑμῶν ἀπιστίας.
90 Jo 9, 31 Ἵνα μὴ δόξῃ δι' ὧν σιωπᾷ τοῖς λέγουσιν αὐτὸν ἁμαρτωλὸν συντίθεσθαι
ἐπιδείκνυσιν, ὅτι δι' ὧν αὐτὸν εὐηργέτησεν, θεοσεβής ἐστιν· ἡ γὰρ τοῦ θεοῦ εὐδοκία
ἡ γενομένη περὶ τὴν ἐμὴν θεραπείαν γνώρισμά ἐστι τῆς τοῦ εἰσακουσ θέντος
εὐσεβείας. 91 Jo 9, 32 ΤοJoύτων γὰρ ἁγίων καὶ προφητῶν διαπρεψάντων καὶ αὐτοῦ
Μωυσέως οὐδεὶς ἤνοιξεν ὀφθαλμοὺς τυφλοῦ. ἐκ γενετῆς δέ φησιν, ἵνα μή τις ἢ τὴν
τέχνην ἢ τὴν φύσιν προφασίσηται, ὅπερ ἦν εἰκὸς λεχθῆναι ἐπί τινος τῶν ἀπὸ χρόνου
βλεπόντων καὶ τυφλωθέντων ὕστερον καὶ πάλιν ἀναβλεψάντων. 92 Jo 9, 33 ∆ιὰ
τούτου τὴν τόλμαν ἐλέγχει τῶν εἰρηκότων ὁ ἄνθρωπος οὗτος οὐκ ἔστιν ἀπὸ θεοῦ,
ὅτι τὸ σάββατον οὐ τηρεῖ. 93 Jo 9, 34 Οὐ δυνάμενοι ἀντιβλέψαι πρὸς τὰ λεγόμενα εἰς
ὕβρεις ἐτράπησαν λέγοντες ἃ μὴ ἐγχωρεῖ, μηδὲ ὑπὸ τοῦ τυφλοῦ διδασκόμενοι, ὅτι
τὸν μὴ ἐλθόντα εἰς ὕπαρξιν ἀδύνατον ἁμαρτῆσαι, ἀλλὰ μετὰ τὴν εἰς τὸν βίον
πάροδον ἑκάστου τοῦ αὐτεξουσίᾳ τῆς ψυχῆς χρωμένου ὡς βούλεται, ἀλλ' οὐδὲ παῖς
ὑπὲρ πατρὸς πάσχει. ἐκεῖνοι οὖν ἀκρίτως πάντα λαλοῦντες καὶ ποιοῦντες ἐξέβαλον
αὐτὸν καὶ ἀφώρισαν τοῦ ἰδίου συνεδρίου. 94 Jo 9, 35–36 Πρὸς τῷ θεραπεῦσαι αὐτὸν
καὶ τῆς ἀληθοῦς γνώσεως παρασχεῖν τὸν φωτισμὸν ἐβούλετο. διὸ αὐτὸν ἠρώτησεν,
εἰ πιστεύει, ἵνα συνθεμένου αὐτοῦ καὶ τὴν τοῦ δόγματος ἀκρίβειαν παραδῷ· ἦν γὰρ
εὐχάριστος περὶ τὸν εὐεργέτην. διὸ ἀκούσας πιστεύεις εἰς τὸν υἱὸν τοῦ θεοῦ εὐθὺς
συνθέμενος ἔσπευσεν ἀκριβῶς μαθεῖν τίς ἐστι πρὸ τοῦ εἰς αὐτὸν πιστεῦσαι λέγων
καὶ τίς ἐστιν, κύριε, ἵνα πιστεύσω εἰς αὐτόν. 95 Jo 9, 38 Οὐ ῥήμασι μόνον συνέθετο,
ἀλλὰ καὶ διὰ τῆς προσκυνήσεως ἐδείκνυε τῆς ψυχῆς τὴν καθοσίωσιν οὐκέτι αὐτὸν
ἄνθρωπον ἢ προφήτην ὀνομάζων, ἀλλὰ κύριον καὶ θεὸν διὰ τῆς προσκυνήσεως
ὁμολογῶν. 96 Jo 9, 39 Οὐ μόνον οἱ τοῖς ὄμμασιν τυφλοὶ ἐθεραπεύοντο, ἀλλὰ καὶ οἱ
πρῴην τῇ ἀπιστίᾳ τυφλώττοντες ἐφωτίζοντο διὰ τῆς τοῦ κυρίου διδασκαλίας, οἱ δὲ

δο κοῦντες βλέπειν τυφλοὶ διὰ τὴν ἀπιστίαν γεγόνασιν. τοῦτο εἶπε πρὸς τὴν ἔκβασιν
ἀφορῶν τῆς ἑκάστου πολιτείας τῶν τε ἀπιστησάντων Ἰουδαίων καὶ τῶν
πιστευσάντων ἐθνῶν· ὁ μὲν γὰρ σκοπὸς τῆς αὐτοῦ παρουσίας ὑπὲρ τῆς ἁπάντων
ἐγίνετο σωτηρίας, ἡ δὲ τῶν ἀνθρώπων προαίρεσις τοὺς μὲν βλέποντας, τοὺς δὲ
τυφλοὺς ἀπειργάσατο. 97 Jo 9, 40–41 ∆ιαφόρου οὔσης τῆς τυφλώσεως τῆς μὲν κατὰ
σῶμα, τῆς δὲ κατὰ προ αίρεσιν οὐδεμίαν μέμψιν ἐπάγει ὁ κύριος τῷ ἄκοντι τὴν
τύφλωσιν ὑπομείναντι, τὸν δὲ ἐκ προαιρέσεως ψυχικῆς κατὰ πονηρίαν τοῦτο
ὑποστάντα ἐναγῆ καὶ παράνομόν φησιν ὡς ἑκόντα σκοτισθέντα. διὸ ὡς τοιούτοις
οὖσι τοῖς Φαρισαίοις ἀνεξάλειπτον λέγει ἔσεσθαι τὴν ἁμαρτίαν. 98 Jo 9, 41 Εἰ τυφλοὶ
ἦ τε ἀνάγκῃ ἀποβαλόντες τὰς ὄψεις, οὐκ ἂν εἴχετε ἁμαρ τίαν· οὐδεὶς γὰρ ἑκὼν
ὑπομένει πάθος. ἐπειδὴ δὲ νομίζοντες σωματικῶς ὁρᾶν τυφλοὺς διὰ τῆς ἀπιστίας
ἑαυτοὺς ἀπειργάσασθε, διὰ τοῦτο ἡ ἁμαρτία ὑμῶν ἀνεξάλειπτος μένει.
99 col1 Jo 10, 1–5 Τῶν προφητῶν ἁπάντων καταγ γειλάντων αὐτοῦ τὴν εἰς
ἀνθρώπους παρουσίαν ὡς διὰ θύρας εἰσῆλθε διὰ αὐτῶν πρὸς τὰ ἀπολωλότα
πρόβατα, μόνος αὐτὸς πάντα ποιήσας τὰ προ αγγελθέντα μηδενὸς ἄλλου δυνηθέντος
εἰσελθεῖν διὰ τῆς θύρας μηδὲ ἐκ παρθένου τεχθῆναι ἢ ἀνοῖξαι ὀφθαλ μοὺς τυφλῶν
καὶ ὅσα ἄλλα εἴρηται περὶ αὐτοῦ. διελέγχων δὲ ὥσπερ τῶν ἀπατεώνων τὴν πλάνην
κλέπτας αὐ τοὺς καλεῖ ὡς διὰ ψεύδους ὑφαρπάζειν θελόντων τοῦ Χριστοῦ τὴν
προσηγο ρίαν. οὐκοῦν ὁ μόνος διὰ τῆς προ ειρημένης εἰσελθὼν θύρας ποιμὴν
ὀνομάζεται ὑπὸ πάντων τῶν ἁγίων. θυρωρὸν δὲ λέγει τούτῳ ἀνοίγοντα τὸ πνεῦμα
τὸ ἅγιον τὸ διὰ τῶν προ φητῶν τὴν εἴJoδον αὐτοῦ κηρύξαν, τοῖς ἄλλοις πᾶσι διὰ τὰ
προδηλωθέντα σημεῖα ἀποκλεῖσαν τὴν θύραν, <ἣν> μόνῳ τῷ κυρίῳ ἀνοίγει τῷ διὰ
τῶν θαυματουργιῶν τὰ καθ' ἑαυτὸν πιστω σαμένῳ. οὗ ἀκούει τὰ λογικὰ πρό βατα
τῆς φωνῆς, τοὺς πιστούς φησιν, καὶ ἀκολουθεῖ αὐτῷ, ἃ καὶ ἴδια καλεῖ ἀλλοτρίων
ὄντων τῶν ἀπίστων. ταῦτα καὶ ἀποδιαμερίζει ἀπὸ τῶν ἀσεβῶν ἐξάγων αὐτὰ ἴδια καὶ
ἡγούμενος καὶ ποδηγῶν αὐτὰ ἐπὶ τὸν κατ' ἀρετὴν βίον. οὗ καὶ γνω ρίζουσι τὴν
φωνὴν τῶν θείων παρ αγγελμάτων, ἀλλοτρίῳ δὲ οὐ μὴ ὑπακούJoυσι τῷ τὰ
παράνομα κηρύσ Joντι, οὓς δεῖ καὶ φεύγειν. Θυρωρὸν λέγει τὸν παράκλητον, τὸ
πνεῦμα τὸ ἅγιον τὸ διὰ τῶν προφητῶν τὴν εἴJoδον αὐτοῦ κηρύξαν, τοῖς δὲ λοιποῖς
ἅπασι διὰ τὰ προδηλωθέντα σημεῖα ἀποκλεῖσαν τὴν θύραν καὶ μό νην τῷ κυρίῳ
ταύτην ἀνοῖξαν τῷ καὶ διὰ τεραστίων τὰ καθ' ἑαυτὸν πιστω σαμένῳ. 100 Jo 10, 1–5
Τῶν προφητῶν προκαταγγειλάντων αὐτοῦ τὴν εἰς ἀνθρώπους παρουσίαν καὶ διὰ
τῆς προφητικῆς θεωρίας προευτρεπισάντων αὐτῷ τὴν εἰς τὸν βίον εἴJoδον μόνος
αὐτὸς διὰ πάντων ὥδευσε τῶν περὶ αὐτοῦ γεγραμμένων καὶ ὥσπερ διὰ θύρας
εἰσελθὼν εἰς τὸν ἀνθρώπινον βίον παρεγένετο πρὸς τὰ πρόβατα τὰ ἀπολωλότα
οἴκου Ἰσραήλ. τούτῳ, φησίν, ὁ θυρωρὸς ἀνοίγει καὶ τὰ πρόβατα τῆς φωνῆς αὐτοῦ
ἀκούει πρόβατα ὀνομάζων λογικὰ τοὺς ἐπιγνόντας αὐτοῦ τὴν φωνὴν καὶ
ἀκολουθήσαντας τοῖς τῆς εὐσε βείας λόγοις· ἐπειδὴ γὰρ τῶν προβάτων τὰ μὲν
ὑπήκοα καὶ πειθήνια γέγονεν τῷ ποιμένι, τὰ δὲ μακράν που διὰ τῆς ἀπειθείας
ἀποσκιρτήσαντα εἰς αὐθαίρετον ἐχώρησεν ἀπώλειαν, ἀναγκαίως διέκρινεν τὰ ἴδια
ἀπὸ τῶν ἀλλοτρίων, τὰ σῳζό μενα ἀπὸ τῶν ἀπολλυμένων, τὰ ὑπακούοντα ἀπὸ τῶν
ἀπειθούντων. 103 Jo 10, 5 Ἀναγκαῖόν ἐστι τοὺς ἀνακειμένους τῷ κυρίῳ πᾶσαν μὲν
τὴν τοῦ ἀλλοτρίου φεύγειν παρανομίαν, ἐκκλίνειν δὲ αὐτοῦ παντελῶς τὴν ἀσέβειαν
καὶ μήτε φωνῆς ἀκούειν μήτε λόγῳ πείθεσθαι διὰ τὸ ἐπιβλαβὲς τῆς ἀπάτης. 104 Jo
10, 6 Ὡς ἐν παροιμίας λόγῳ μνησθέντος αὐτοῦ προβάτων καὶ διαφορᾶς ποι μένων οὐ
συνῆκαν τῶν εἰρημένων τὴν δύναμιν. 105 Jo 10, 7 Πρὸς τὰς τῶν πραγμάτων
ὑποθέσεις ἀμείβει καὶ τὰς τῶν ὀνομάτων χρήσεις. ὧδε οὖν θύραν ἑαυτὸν καλεῖ ὡς

ἀποκλείων τὰ πρόβατα, τοὺς δὲ κλέπτας ἀπείργων τε καὶ ἐλέγχων. 106 Jo 10, 8 ∆ιὰ
τοῦτο γὰρ καὶ ἀκριβῶς τῇ λέξει ἐχρήσατο εἰπὼν ὅJoι ἦλθον, ἀλλ' οὐχ ὅJoι
ἀπεστάλησαν· οἱ μὲν γὰρ τοῦ θεοῦ προφῆται ἀποσταλέντες παρεγένοντο, οἱ δὲ
ψευδοπροφῆται μηδενὸς ἀποστείλαντος ἤρχοντο ἐπὶ δια στροφῇ τῶν ἀπατωμένων.
107 Jo 10, 8 Κλέπτας λέγει καὶ λῃστὰς οὐ τοὺς ἁγίους ἄνδρας καὶ προφήτας, ἀλλὰ καὶ
τοὺς πρὸ τῆς αὐτοῦ παρουσίας ἐπὶ λύμῃ τῶν ἀνθρωπίνων ψυχῶν ἐλθόντας οἷος ἦν
Θευδᾶς καὶ Ἰούδας ὁ Γαλιλαῖος, οἵτινες ἦλθον,, οὐκ ἀπεστάλησαν· τὸ γὰρ τοῦ
ἀπεστάλθαι ὄνομα ἐπιτηδειότερόν ἐστι κατὰ προφητῶν. 108 Jo 10, 9 Οἱ γὰρ εἰς αὐτὸν
πιστεύοντες καὶ ὑπὸ τὴν λογικὴν αὐτοῦ γινόμενοι ποίμνην μετὰ ἀδείας εἰσέρχονται
καὶ ἐξέρχονται νεμόμενοι τὴν τοῦ ποιμένος κηδεμονίαν νῦν, ἐν δὲ τῷ μέλλοντι
αἰῶνι διὰ αὐτοῦ ὡς διὰ θύρας εἰς τὴν αἰώνιον ζωὴν παραπεμπόμενοι. 109 Jo 10, 10
Κλέπτην λέγει τὸν ἐναντίον οὗ ἀποπλανῶντος τὰ πρόβατα καὶ εἰς ἀπώ λειαν
ἐμβάλλοντος ἐδέησεν ἐλθεῖν τὸν κοινὸν σωτῆρα, ὃς οὐ μόνον ἠσφαλίσατο τὴν
ποίμνην ἐκ τῆς τῶν λῃστῶν ἐπιβουλῆς, ἀλλὰ καὶ δοὺς ζωὴν ἀΐδιον ἐν δόξῃ καὶ τιμῇ
παρασκευάζει εἶναι. 110 Jo 10, 12–13 Μισθωτὸν ἀμελοῦντα τῶν προβάτων ἕκαστον
τῶν ἀρχόντων ὀνομάζει τοῦ λαοῦ ἔχοντας μὲν ὄνομα ποιμένος, μηδὲν δὲ ποιοῦντας
εἰς ἀσφάλειαν τῶν λαῶν· <ἀλλ'> ὡς ἀλλοτρίοις αὐτοῖς ἐκέχρηντο· οὐ γὰρ ἦσαν
αὐτῶν ἴδια. διὸ ὁρῶντες τὸν λύκον ἔφευγον ἔκδοτον τοῖς θηρίοις τὴν ποίμνην
καταλιμπάνοντες οὐδὲν ἀχθόμενοι ἐφ' οὓς ἑώρων τοὺς λαοὺς ὑπὸ τοῦ διαβόλου τοῦ
νοητοῦ λύκου δια φθειρομένους. 111 Jo 10, 14–15 Ἴδια ἑαυτοῦ πρόβατα λέγει τοὺς
τέως ἐξ Ἰουδαίων πιστεύσαντας καὶ ἐπεγνωκότας διὰ τῶν εἰς αὐτοὺς εὐεργεσιῶν
τὸν ἑαυτῶν ποιμένα. ὥσπερ, φησίν, ἐναργές ἐστι τὸ γινώσκειν καὶ γινώσκεσθαι ὑπὸ
τῶν προβάτων, οὕτω καὶ ἡ γνῶσις τοῦ πατρὸς πρὸς τὸν υἱὸν καὶ ἡ τοῦ υἱοῦ πρὸς τὸν
πατέρα διὰ αὐτοψίας συνίσταται. τὰ δὲ δύο συνίστησι πρόσωπα, ἵνα δείξῃ, ὅτι οὐκ ἦν
αὐτὸς ὁ πατήρ. ὅπερ δὲ εἶπεν, μετ' οὐ πολὺ ἐποίησε προσενέγκας ἑαυτὸν ὑπὲρ
πάντων λύτρον. 112 Jo 10, 16 Ὡς θεὸς προγνώστης λέγει τοῦτο περὶ τοῦ ἐξ ἐθνῶν
λαοῦ ὡς μέλλοντος συνάπτεσθαι τῷ Ἰσραὴλ καὶ τότε μὲν λόγῳ εἶπεν, ὕστερον δὲ
ἔργῳ γέγονε καὶ μίαν ἐξ ἀμφοτέρων τὴν ἁγίαν αὐτοῦ πεποίηκεν ἐκκλησίαν. 113 Jo
10, 16–18 Αὐτὸς μὲν ἦν ὁ πρῴην ἀοράτως ποιμαίνων τὸν Ἰσραήλ, ἀλλ' ἐπειδὴ ὁ
Ἰσραὴλ χρόνῳ ὑπὸ ἀσεβείας εἰς ἀπώλειαν ἔπεσεν, ἐδέησε καὶ αὐτοψεὶ αὐτὸν ἐλθεῖν
ἐπὶ τὰ ἀπολωλότα πρόβατα οἴκου Ἰσραήλ, ὅπως πρὸς ταῖς ἄλλαις εὐεργεσίαις καὶ
ὑπὲρ τῆς τῶν προβάτων σωτηρίας δοὺς τὴν ἑαυτοῦ ψυχὴν τὴν ἀγαθοῦ ποιμένος
ἐπιδείξηται διάθεσιν. περὶ τοῦ πάθους δὲ ὧδε διαλέγεται διδάσκων, ὅτι ὑπὲρ τῆς τοῦ
κόσμου σωτηρίας τοῦτο γίνεται καὶ οὐκ ἄκων ἐπὶ τοῦτο ἔρχεται. λοιπὸν λέγει τὰ
δείγματα τοῦ ποιμένος καὶ τοῦ μισθωτοῦ καὶ δείκνυσιν οὕτω κρατοῦντα αὐτὸν ὡς
τὸν πατέρα, ὅπου γε ποιμήν ἐστι καὶ ἴδια αὐτοῦ τὰ πρόβατα. ὑψηλῶς οὖν
φθεγγόμενος ἐν ταῖς παραβολαῖς συσκι άζει τὸν λόγον, ἵνα μὴ δῷ φανερὰν λαβὴν
τοῖς ἀκροαταῖς. 115 Jo 10, 17 Οὐ νῦν, φησίν, ἀγαπᾷ με ὁ πατήρ, ἀλλὰ πρὸ χρόνων
αἰωνίων ἀεί, πλὴν ἐπείπερ εὐδοκίᾳ πατρὸς ἐπιδίδωμι ἐμαυτὸν εἰς θάνατον, ἀρέσκει
τοῦτο τῷ πατρί. 116 Jo 10, 18 Οὐ γὰρ ἀνάγκῃ, ἀλλ' ἑκὼν ἦλθεν ἐπὶ τὸ πάθος καὶ
ἐξουσίαν εἶχε τοῦ ἀναστῆσαι ἑαυτὸν ἐκ νεκρῶν. 117 Jo 10, 18 Ἀνόητος οὗτος ὁ
λέγων ἄψυχον τὸ τοῦ Χριστοῦ σῶμα καὶ θεότητα ἀντὶ ψυχῆς εἶναι· ἀνόητον γὰρ
ἐννοῆσαι παθητὴν θεότητα, παθητὴ δὲ ἡ ψυχή. διὰ τοῦτο δὲ λέγουσι παθητὴν τοῦ
υἱοῦ τὴν θεότητα, ἵνα ἐλάττονα αὐτὸν δείξωσι τοῦ πατρός. πλὴν καὶ ἐπὶ τοῦ πατρὸς
εὑρίσκομεν, φησίν, τὸ ἡ ψυχή μου, δι' οὗ νοοῦμεν, φησίν, τοῦ πατρὸς τὴν θεότητα.
118 Jo 10, 19–21 Οἱ εἰς βάθος κακῶν ὀλισθήσαντες ἔλεγον δαιμόνιον ἔχειν τὸν ἐλευ
θερώσαντα ἡμᾶς τῆς τῶν δαιμόνων τυραννίδος. οἱ δὲ ὀλίγον νήφοντες διήλεγχον
ἐκείνους λέγοντες μὴ εἶναι ταῦτα τὰ ῥήματα δαιμονιζομένου. εἰς ἀπόδειξιν δὲ τῆς

ἀληθείας καὶ τὴν ἀνάβλεψιν προέφερον τοῦ τυφλοῦ. 119 Jo 10, 22–23 Ἐγκαινίων
ἑορτὴν ἐποίουν οὐχ ὡς νῦν γεγονότος τοῦ ναοῦ, ἀλλ' ὅτι κατ' ἐκείνην τὴν ἡμέραν ὁ
Ζοροβαβὲλ ἐτελείωσε τὸν ναόν. ὡς ἅτε χειμῶνος ὄντος ἐν τῇ στοᾷ οἱ ὄχλοι
συνήγοντο, μεθ' ὧν ἦν καὶ ὁ Χριστός. 1 Jo 10, 24 Οἱ ἄπιστοι ἐκ τῶν πραγμάτων
ἐλεγχόμενοι καὶ ἀμφίβολον ἔχοντες τὴν γνώμην ὡς ἐν ἀμφιβολίᾳ ἠρώτων. 121 Jo
10, 25 Εἰδώς, ὅτι ἐκ τοῦ πολλάκις εἰπεῖν οὐκ ἐπιστεύθη, τὰ ἔργα ἄγει εἰς μέJoν ὡς
ἰσχύοντα πρὸς ἀπόδειξιν ὑπὲρ τοὺς λόγους· ἔδει μὲν γὰρ τοῖς λόγοις αὐτοῦ πιστεύειν
διὰ τὸ θεοπρεπὲς αὐτῶν καὶ τὴν ἐξησκημένην τοῦ βίου ἀρετήν. ἐπειδὴ δὲ τούτους
παρεκρούοντο δι' ὑπερβολὴν ἀγνωμοσύνης, ἐχρῆν κἂν τὴν ἀπὸ τῶν ἔργων δέξασθαι
μαρτυρίαν. 122 Jo 10, 26 Ἠλλοτριώθησαν δὲ οὗτοι τῆς ποίμνης παρὰ τὴν ἑαυτῶν
πονηρίαν μὴ βουληθέντες τὴν ἔνθεον αὐτοῦ δέξασθαι διδαχήν. 123 Jo 10, 27 Τὴν
οἰκείωσιν τῶν ἰδίων προβάτων διὰ τὴν ὑπακοὴν γεγενῆσθαί φησιν ὥσπερ ἐκ τοῦ
ἐναντίου τὴν ἀλλοτρίωσιν. 124 Jo 10, 28 Τοῖς δι' εὐπείθειαν ἀκολουθοῦσι ζωὴν
αἰώνιον δίδωσι καὶ τὴν πρὸς τὸ μέλλον ἀσφάλειαν ἐπαγγέλλεται. 125 Jo 10, 29 Τοῦ
πατρὸς πάντα δεδωκότος εἰς χεῖρας τῷ μονογενεῖ καὶ ὁ πατὴρ προσεπιδίδωσι τὴν
ἰδίαν σκέπην ὑπὲρ τῆς τῶν προβάτων ἀσφαλείας· τῆς γὰρ ἀμφοτέρων κηδεμονίας τὸ
τέλος ἕν. 126 Jo 10, 30 126 Ἓν λέγει ἑαυτὸν τῷ πατρὶ κατ' οὐσίαν, οὐ καθ' ὑπόστασιν
καὶ τὸ ἐν πᾶσιν ἰσάζειν αὐτὸν τῷ πατρί· δύο γὰρ καθ' ὑπόστασιν ἠρίθμησεν, ἑαυτὸν
καὶ τὸν πατέρα δι' ὧν μάλιστα εἶπεν τὸ ἐσμέν. 127 Jo 10, 31–32 Ὁρῶν αὐτοὺς σφόδρα
ὀργιζομένους, ὑπομιμνῄσκων αὐτοὺς ὧν ἐποίησεν ἐζήτει διὰ χρηστότητος εἰς
αἴσθησιν αὐτοὺς ἀγαγεῖν τῆς εὐεργεσίας καὶ παῦσαι τῆς καθ' ἑαυτοῦ ὀργῆς. 128 Jo
10, 33 ∆ι' ὧν λέγουσι τὰ μὲν ἔργα ὡς καλῶς γεγονότα ἀποδέχονται, διὰ δὲ τοὺς
λόγους ἠγανάκτουν βλασφημεῖν ἡγούμενοι, ὅτι ἔλεγεν ἑαυτὸν υἱὸν θεοῦ ὁ νεκροὺς
ἐγείρων καὶ τυφλοὺς ἰώμενος. 129 Jo 10, 34–36 Εἰ οἱ Ἰσραηλῖται θεοὶ ἐλέχθησαν,
καίπερ οὐκ ὄντες ἄνθρωποι εὐαγεῖς, διὰ τὸ μόνον εἶναι Ἰσραηλῖται, ὑμεῖς τὸν ἔργα
δεικνύντα, ὅτι θεός εἰμι, καὶ οὐ ψιλῷ ῥήματι ἐν μόνοις κομπάζοντα λόγοις ὑβρίζετε·
ἐχρῆν μὲν γάρ, εἰ καὶ μὴ ἔργοις τοῦτο ἔδειξα, ἀλλὰ μόνον εἶπον, μὴ ἀγανακτεῖν
ὑμᾶς, ἐπείπερ καὶ ὁ νόμος θεοὺς καλεῖ τοὺς ἀνθρώπους· πλὴν ἔχω καὶ τὴν ἀπὸ τῶν
ἔργων μαρ τυρίαν. διὸ ἄντικρυς ἀσεβεῖς οἱ λέγοντες, ὅτι βλασφημῶ εἰπὼν ἐμαυτὸν
υἱὸν θεοῦ. 130 Jo 10, 37–38 Πρᾴως ὁ κύριος ἀνταποκρίνεται λέγων, εἰ μὲν τὸν θεὸν
πατέρα ὀνομάζων μὴ ἐποίουν ἔργα ὅμοια τοῦ πατρός, δι' ὧν ἐδείκνυον, ὅτι θεοῦ υἱός
εἰμι, εἴχετε, φησίν, τὰ παρ' ἡμῶν, νῦν δέ, εἰ καὶ μὴ λέγοντί μοι πείθεσθε, ἀλλ' οὖν
διὰ τῶν ἔργων κἂν δυσωπηθῆτε, ὅτι ὁ πατὴρ ἐν ἐμοί ἐστι κἀγὼ ἐν τῷ πατρί. 131 Jo
10, 39 ∆είκνυσιν, ὅτι ἐν τῇ αὐτοῦ ἐξουσίᾳ ἦν τὸ κατασχεθῆναι· ἰδοὺ γὰρ μεταξὺ ὢν
αὐτῶν οὐκ ἐπέτρεπεν αὐτοῖς κατασχεῖν αὐτὸν καίπερ τοῦτο θελόντων ἐκεί νων
ποιῆσαι. 132 Jo 10, 40 ∆ιὰ τοῦτο ἦλθεν εἰς τὸν τόπον τοῦτον, ἵνα διὰ τοῦ τόπου
ὑπομνήσῃ τοὺς ἀνθρώπους τῶν λόγων Ἰωάννου, ὧν εἶπεν περὶ αὐτοῦ, ὃ καὶ ποιήσας
πολλοὺς ὠφέλησεν. 133 Jo 10, 41–42 Ἀναμιμνῃσκόμενοι δὲ τῶν Ἰωάννου φωνῶν,
ὧν εἶπεν περὶ αὐτοῦ, ὅτι νυμφίος ἦν καὶ ἀμνὸς αἴρων τὴν ἁμαρτίαν τοῦ κόσμου καὶ
ὅσα ἄλλα, ἀναγκαίως ἐπίστευσαν εἰς αὐτόν.
134 Jo 11, 3 ∆ι' ἄσκησιν θεοσημείας γνήσιαι οὖσαι ἀδελφαὶ εἰς νόJoν
πεσόντος τοῦ ἀδελφοῦ αὐτῶν Λαζάρου ἀπέστειλαν πρὸς τὸν κύριον λέγουσαι· κύριε,
ἴδε ὃν φιλεῖς ἀσθενεῖ· ἐφίλει γὰρ καὶ αὐτὸν ὁ κύριος ὡς θεοσεβῆ. 135 Jo 11, 4
Προεώρα γάρ, ὅτι ἤμελλεν ἡ τοῦ Λαζάρου ἀνάστασις εἰς πᾶσαν λαληθῆναι τὴν
οἰκουμένην, δι' ἧς ἐδοξάζετο ὁ υἱὸς σὺν τῷ πατρί. 136 Jo 11, 5–6 Ἠγάπα δὲ αὐτὰς διὰ
τὴν σώφρονα καὶ θεοσεβῆ πολιτείαν αὐτῶν. ἐπί τηδες δὲ ἔμεινε τὰς δύο ἡμέρας, ἵνα
ἀποθανόντος τοῦ Λαζάρου μείζονα τὴν ἐπ' αὐτῷ ἐνδείξηται δύναμιν καὶ τὸ

θεοπρεπὲς κράτος. 137 Jo 11, 8 Πεῖραν λαβόντες οἱ μαθηταὶ τῆς τῶν Ἰουδαίων
ὠμότητος ἐδειλίων ἀπελ θεῖν εἰς τὴν Ἰουδαίαν μὴ πάλιν τὰ αὐτὰ πάθωσιν. 138 Jo 11,
9–10 ∆ιδάσκει, ὅτι χρὴ ἀεὶ ἑκάστης ἡμέρας καὶ ὥρας εὐεργετεῖν τοὺς ἀνθρώ πους.
ἔπειτα δὲ καὶ παραθαρσύνει αὐτοὺς ὡς οὐδὲν ὑποστήJoνται δεινὸν ἔχοντες μεθ'
ἑαυτῶν τὸ φῶς τοῦ κόσμου, ἐν ᾧ οἱ περιπατοῦντες οὐ προσκόπτουσιν· οἱ γὰρ ἐν
σκότει τῆς ἀγνοίας πορευόμενοι προσκόπτουσιν μὴ ἔχοντες τὸ φῶς τῆς ἀληθείας.
139 Jo 11, 11 Αὐτὸς ὡς θεὸς ἔλεγε περὶ τῆς κοιμήσεως τοῦ θανάτου, οἱ δὲ μαθηταὶ ὡς
ἄνθρωποι ἐνόμιζον, ὅτι περὶ τοῦ σωματικοῦ διελέγετο αὐτοῖς ὕπνου. διὸ καὶ ὡς
ἐπωφελὲς ἔλεγον τοῦτο. 140 Jo 11, 12 Τοῦτο εἶπον οἰόμενοι αὐτὸν περὶ σωματικοῦ
λέγειν ὕπνου. 141 Jo 11, 14–15 Σαφῶς τὸν θάνατον εἰπὼν ἔχαιρεν εἰδώς, ὅτι ἡ
κατάστασις τοῦ τεθνη κότος μεγάλως ἔμελλεν ὠφελῆσαι τοὺς μαθητὰς εἰς τὴν
πίστιν· εἰ γὰρ ἦν ἐκεῖσε ἔτι ἀρρωστοῦντος αὐτοῦ, δυσωπηθεὶς ἰάσατο ἂν αὐτὸν καὶ
οὐκ ἐποίει τὸ μέγα τῆς ἀναστάσεως θαῦμα. 142 Jo 11, 16 Ταῦτα εἶπεν ὁ Θωμᾶς
προσδοκῶν, ὅτι εὐθὺς ἀπελθόντας αὐτοὺς λιθο βολήJoυσι καὶ ἀποκτενοῦσιν. 143 Jo
11, 17–19 Ὅσῳ παρέτρεχεν ὁ μετὰ τὴν ταφὴν χρόνος, τοJoύτῳ θαυμασιωτέρα ἡ
πρᾶξις τοῦ ἀνιστάντος. τῆς ἐγγύτητος δὲ τοῦ τόπου ἐμνήσθη, ἵνα δείξῃ, ὅτι πολλοὶ
ἐκ τῶν Ἰουδαίων ἐξῄεσαν πρὸς τὸ παραμυθήσασθαι τὰς ἀδελφὰς Λα ζάρου. 144 Jo 11,
Ἔξεισι μὲν οὖν ἡ Μάρθα ἀκούσασα τὴν τοῦ κυρίου παρουσίαν οὐκ ἀνα κοινωσαμένη
πρὸς τὴν ἀδελφὴν διὰ τὸ βούλεσθαι κεκρύφθαι τὴν παρουσίαν ἀπὸ τῶν παρόντων
Ἰουδαίων ὡς ἂν ἐχθρῶν Χριστοῦ καὶ διωκόντων αὐτόν· ὀλιγοπιστίας δὲ ῥήματα
φθέγγεται. 145 Jo 11, Ἐπιλησθεῖσα τοῦ πένθους ἔτρεχεν ἡ Μάρθα πρὸς τὸν κύριον, ἡ
δὲ Μαρία τοῦτο ἀγνοοῦσα ἔμεινεν ἐν τῷ οἴκῳ. 146 Jo 11, 21 Πεπεισμένη, ὅτι εἰ παρῆν
ὁ κύριος, οὐκ ἂν ἀπέθανεν ὁ Λάζαρος, οὐδὲ πρὸς τὴν μέλλουσαν ἀμφέβαλλεν
εὐεργεσίαν. 147 Jo 11, 24 Ἐπειδὴ ἀορίστως ἐπηγγείλατο μὴ προσθείς, ὅτι νῦν
ἀναστήσεται Λάζαρος, εἰκότως οὕτως ἀνταπεκρίνατο ἡ Μάρθα ἐσχάτην ἡμέραν
λέγουσα ἐν ᾗ ἡ καθόλου τῶν ἀνθρώπων ἀνάστασις γίνεται. 148 Jo 11, 25 Πᾶσι μὲν
τοῖς πιστεύουσιν ἐπηγγείλατο ζωήν, μάλιστα δὲ περὶ τοῦ προ κειμένου ἐποιεῖτο τὸν
λόγον. 149 Jo 11, 25–26 Τοῦτό φησιν, ὅτι οἱ ὑποστάντες τὸν κοινὸν τοῦ σώματος
θάνατον αὖθις ἐγερθήJoνται. πᾶς δὲ ὁ πιστεύων οὐχ ὑποστήσεται τὸν ὀλέθριον
θάνατον τὸν τῆς ἀϊδίου βασάνου. 150 col1 Jo 11, 25–27 ∆ιὰ τῆς ἀποκρίσεως τὸ
δόκιμον τῆς προαιρέσεως ἀποδεῖξαι βούλεται ὁ Χριστὸς τῆς γυναικός. ἡ δὲ οὐ μόνον
Χριστὸν καὶ υἱὸν θεοῦ ὡμο λόγει, ἀλλὰ καὶ εἰς τὸν κόσμον ἐρχόμενον, ἵνα δείξῃ, ὅτι
οὐ μόνῳ τῷ Ἰσραήλ, ἀλλὰ παντὶ τῷ κόσμῳ ἀγα θὸν ἦλθεν ὁ Χριστός. οὐ μόνον δὲ
Χριστὸν καὶ υἱὸν θεοῦ αὐτὸν ὡμολόγησεν, ἀλλ' ἤδη καὶ εἰς τὸν κόσμον ἐρχόμενον
λέγει, ὅπως ἐκ τούτου δείξῃ, ὅτι οὐ τῷ Ἰσραὴλ μόνῳ διαφέρει, ὥσπερ τὸ πρίν, ἀλλὰ
γὰρ παντὶ τῷ κόσμῳ κοινὸν ἀγαθὸν ὑπὸ τοῦ πατρὸς νῦν ἐξαπέσταλται. 151 Jo 11, 29
Ἰσόρροπον τῆς τοῦ ἀδελφοῦ λύπης λαβοῦσα χαρὰν ἡ Μαρία διὰ τοῦ ἀκοῦ σαι, ὅτι
ἦλθεν ὁ ἸηJoῦς, πάντα ὑπερθεμένη ἔδραμε πρὸς αὐτόν, ὅπερ γνώ ρισμα ἦν τῆς πρὸς
αὐτὸν πίστεως. 152 Jo 11, 31–32 ∆ραμοῦσα ἡ Μαρία ὑπόνοιαν δέδωκε τοῖς Ἰουδαίοις,
ὅτι ἐπὶ τὸ μνη μεῖον τρέχει, ἵνα κλαύσῃ ἐκεῖ. διὸ καὶ ἠκολούθησαν αὐτῇ. ἐκεῖ δὲ τὸν
κύριον κατέλαβεν, ὅπου καὶ ἡ Μάρθα συνέτυχεν αὐτῷ. 153 Jo 11, 32 Ὡς ἀδελφικὸν
ἔχουσα καὶ τὸ φρόνημα τοῖς αὐτοῖς ἐχρήσατο ῥήμασι σύν δρομον ἔχουσα τῇ ἀδελφῇ
τὴν πίστιν τὴν περὶ τὸν διδάσκαλον καίπερ ἐν δια φόροις ὥραις συντυχοῦσαι τῷ
κυρίῳ. 154 Jo 11, 33 Ταράξας ἑαυτὸν καὶ τῇ προθυμίᾳ τοῦ πνεύματος
παρεσκευασμένῃ τὴν δύναμιν εἰς τὸ προκείμενον μετ' ἐμβριμίας εἶπεν. 155 Jo 11, 33
Τὸ δὲ ἐνεβριμήσατο τῷ πνεύματι σημειοῦται ὁ εὐαγγελιστὴς δηλῶν τὸ ἑκούσιον τῆς
γνώμης. δάκρυον ἐξέχει γὰρ καὶ κάματον ὑπέμεινε σωματικὸν τὰ πάθη οὐκ
ἀκουσίως ὑπομένων, ἀλλ' ἐπ' ἐξουσίας τῷ σώματι ἐπιτάττων· ἐπὶ γὰρ ἡμῶν τῶν

ἀνθρώπων δάκρυα μὲν ἐκχεῖται οὐχ ὅταν θέλωμεν, σώματος δὲ ὄντα φυσικὰ πάθη
ἀκουσίως ταῦτα ὑπομένομεν, ὁ δὲ θεὸς οὐχ οὕτως, ἀλλ' ἐπ' ἐξουσίας πάντα ποιῶν
καὶ κατὰ τῶν ἐχθρῶν τῇ αὐτῇ δυνάμει χρήσεται. 156 Jo 11, 34 156 Οὐκ ἀγνοῶν τοῦτο
εἶπεν, ἀλλ' ἵνα ἐκ τῆς πεύσεως τὰ παρόντα πλήθη παρορμήσῃ ἐπὶ τὸ θεάσασθαι τὸ
θαῦμα προφάσει τοῦ ὑποδεῖξαι τὸν τόπον καὶ πολλοὶ πιστεύσωσιν. 157 Jo 11, 35
Ἐδάκρυσε συμπαθήσας τοῖς δακρύουσιν, οὐ μὴν τὸν τεθνηκότα ὃν ἤμελλεν
ἀναστήσειν. 158 Jo 11, 36–37 Οἱ Ἰουδαῖοι σύμβολον τῆς πρὸς τὸν ἀπελθόντα ἀγάπης
τὰ δάκρυα ὑπελάμ βανον. διὸ ἔλεγον ταῦτα, μεμνημένοι δὲ τοῦ ἐπὶ τοῦ τυφλοῦ
<θαύματος> συνεζήτουν πρὸς ἑαυτούς, πῶς συνεχώρησε τὸν Λάζαρον ἀποθανεῖν.
ἐκεῖνοι μὲν οὖν ἥττονα ἐζήτουν, ὁ δὲ ἸηJoῦς μείζονα ἐποίησεν· οὐ γὰρ ὅμοιον ἦν τὸ
ποιῆσαι τὸν Λάζαρον μὴ ἀποθανεῖν τῷ ἀναστῆσαι αὐτὸν ἐκ νεκρῶν, ὅπου εἰ
νοJoῦντα αὐτὸν ἤγειρεν, ἠδύναντο οἱ ἀγνώμονες <ἐπὶ> τοῦ νοσήματος τὴν φύσιν
ἀνενεγκεῖν τὴν ὑγείαν, ὅπερ οὐκ ἔστιν εἰπεῖν ἐπὶ τοῦ ἐκ νεκρῶν ἀναστάντος. 159 Jo
11, 38–39 Συντείνας ἑαυτὸν ἐπὶ τὸ προκείμενον θαῦμα μετ' ἐμβριμήσεως ἐπὶ τὸν
τόπον ἦλθεν. δυνάμενος δὲ δίχα ἀνθρωπίνης ἐνεργείας καὶ τὸ σπήλαιον ἀνοῖξαι τοῖς
παροῦσιν ἐπιτρέπει ποιῆσαι τοῦτο, ὅπως τῆς δυσωδίας αἰσθόμενοι πληρο
φορηθῶσιν, ὅτι οὐ μόνον ἐτεθνήκει, ἀλλ' ὅτι καὶ ὀσμῆς ἤδη ἐπεπλήρωτο. 160 Jo 11,
39 Τεκμαιρομένη τῶν ἡμερῶν τὸ διάστημα, ὅτι ἱκανὸν ἦν λῦσαι τοῦ νεκροῦ τὸ
σῶμα, εἶπεν τοῦτο. 161 col1 Jo 11, 40 ∆όξα δὲ θεοῦ δείκνυται οὐκ ἐκ τῆς ἀκολουθίας
τῶν κατὰ φύσιν γενο μένων, ἀλλ' ἐκ τῆς θαυματουργίας τῶν ὑπὲρ τὴν φύσιν παρ'
ἐλπίδα ἀποτελου μένων. ∆όξα θεοῦ δείκνυται ἐκ τῆς θαυματουργίας τῶν ὑπὲρ φύσιν
παρ' ἐλπίδα τελουμένων. 162 Jo 11, 41 Ἀποκινηθέντος τοίνυν τοῦ λίθου καὶ τοῦ
σπηλαίου ἀνοιγέντος ὁ ἸηJoῦς ἦρεν τοὺς ὀφθαλμοὺς καὶ εἶπεν· εὐχαριστῶ Joι, πάτερ,
ὅτι ἤκου σάς μου. 163 Jo 11, 43 ἐγὼ δὲ νομίζω μεγάλην αὐτὴν εἰρηκέναι διὰ τὸ θεῖαν
αὐτὴν εἶναι καὶ μετ' ἐξουσίας εἰρῆσθαι τῆς θεοπρεποῦς καὶ οὐ διὰ τὸ ἀνάστημα καὶ
γεγωνὸς τῆς φωνῆς. 164 Jo 11, 43–44 ∆ιὰ τὸ ἄπιστον τῶν Ἰουδαίων οὐ μόνον τὸν
νεκρὸν ἐζωοποίησεν, ἀλλὰ καὶ δεδεμένον τοὺς πόδας καὶ τὰς χεῖρας ἐξελθεῖν
παρεσκεύασεν, ὅπερ καὶ αὐτὸ μέγιστον ὑπῆρχε θαῦμα. καὶ ἵνα μή τις εἴπῃ, ὅτι ὡς
φίλος θάνατον προσεποι ήσατο καὶ ὅτε ἐφώνησεν αὐτόν, ἐξῆλθεν· καὶ γὰρ ὅμοιον ἦν
σημεῖον σχεδὸν τῆς ἀναστάσεως τὸ περιπατεῖν δεδεμένον. 165 Jo 11, 44 ∆ιὰ τὸ μὴ
ἔχειν τοὺς ἀγνώμονάς τι λέγειν ἐκέλευσεν αὐτοὺς ἰδίαις χερσὶν λῦσαι τὰ τοῦ
Λαζάρου δεσμά, ἵνα καὶ ἄκοντες μαρτυρήσωσιν τούτῳ. 166 Jo 11, 45–46 Νικηθέντες
τῷ θαύματι ἐπίστευσαν καὶ ἀπελθόντες εἶπον τοῖς ἀρχι ερεῦσιν οἱ Ἰουδαῖοι, ἃ
ἑωράκασιν. 167 Jo 11, 47–48 Τοσαύτην εἶχον πώρωσιν ὡς ὁμολογεῖν μὲν αὐτοῦ τὰ
σημεῖα, οὐδὲν δὲ ἧττον σκέπτεσθαι περὶ τῆς ἀναιρέσεως αὐτοῦ διὰ τοῦτο μόνον ἐξ
ἀμέτρου κακίας φονῶντες κατ' αὐτοῦ. 168 Jo 11, 48 Τοῦτο ἔλεγον, ἐπείπερ συνέβαινε
τοὺς πιστεύοντας καὶ βασιλέα αὐτὸν εὐθὺς ὁμολογεῖν, καὶ ἐπετίθεντο αὐτοῖς οἱ
Ῥωμαῖοι ὡς ἀνταίρουσιν. καὶ διὰ τοῦτο ἀνάστασιν ὑπέμειναν ὑπὸ Ῥωμαίων
παθόντες ἀνήκεστα. 169 Jo 11, 49–52 Προέλεγε δὲ τὸ γενησόμενον οὐ προφητικῆς
μετέχων ἀρετῆς, ἀλλὰ διὰ τὸ ἀντιλαβέσθαι ἱερατικῆς ἀξίας. ἔλεγε δὲ οὐκ εἰδὼς ὃ
ἐλάλει οὐδὲ ἐπιστάμενος τὴν τοῦ πράγματος οἰκονομίαν· ὁ μὲν γὰρ εἰς τὴν κατὰ τοῦ
κυρίου ἐπιβουλὴν παρώρμα τοὺς ἀκούοντας, ἐπ' ἄλλης δὲ θεωρίας ἐτελεῖτο τὸ
πρᾶγμα τοῦ πατρὸς λύτρον ἑαυτὸν δεδωκότος ὑπὲρ πάντων καὶ ἀποθανόντος οὐχ
ὑπὲρ μόνου τοῦ λαοῦ, ἀλλὰ καὶ ὑπὲρ πάντων πεπιστευκότων ἐθνῶν. τοῦτο δὲ διὰ
τῶν ἑξῆς ἑρμηνεύει ὁ εὐαγγελιστής. τέκνα δὲ θεοῦ καλεῖ τοὺς ἐξ ἐθνῶν πιστεύ
οντας. 170 Jo 11, 53 Ὥσπερ αὐτὸς εἶπεν διὰ τοῦ προφήτου· λόγον παράνομον
κατέθεντο κατ' ἐμοῦ. 171 Jo 11, 54 ∆ιέτριβε δὲ ἔξω τῆς χώρας οὐ δεδοικὼς τὰς
ἐκείνων ἐπιβουλάς, ἀλλὰ περιμένων τὸν ἐπιτήδειον τοῦ πάθους καιρὸν καὶ ἵνα μὴ

ἐξερεθίζῃ αὐτούς· ἀφόρητος γὰρ ἦν αὐτοῖς καὶ φαινόμενος μόνον. 172 Jo 11, 55–57
Ἦν δὲ ἐγγὺς τὸ πάσχα τῶν Ἰουδαίων, οὐ τοῦ κυρίου· παρατήρει γὰρ ἀεὶ τὰ λεγόμενα,
ἀλλ' οὐδὲ ὅπου οὗτοι εἱστήκεσαν, ἑώρτασεν ὁ ἸηJoῦς, ἀλλ' εἰς τὸ μέγα <πάσχα>
ἀνέῳγεν τὸ σεσαρκωμένον καὶ κεκοσμημένον. πολλοὶ δὲ ἐκ τῆς χώρας ἀνέβαινον
ἁγνίσαι ἑαυτούς. καὶ ἔδωκαν παραγγελίαν οἱ ἀρχιερεῖς καὶ οἱ Φαρισαῖοι, ἵνα
πιάσωσιν αὐτόν.
173 col1 Jo 12, 1–2 Παραγενόμενον δὲ ἐκεῖ ὑπεδέξατο Λάζαρος καὶ αἱ ἀδελφαὶ
αὐτοῦ οὐχ ὡς ἀναστήσαντα αὐτὸν μόνον ἐκ νεκρῶν καὶ αὖθις εἰς ζωὴν ἀνακαλε
σάμενον, ἀλλὰ προηγουμένως ὡς εὐσε βείας διδάσκαλον καὶ σωτῆρα τῶν
ἀνθρωπίνων ψυχῶν. Ὑπεδέξατο αὐτὸν ὁ Λάζαρος οὐχ ὡς ἀναστήσαντα αὐτόν, ἀλλὰ
ὡς εὐσε βείας διδάσκαλον καὶ σωτῆρα ψυχῶν. δείπνου δὲ γεγονότος ἡ Μάρθα
αὐτουργοῦσα διηκόνει εἰδυῖα, ὅτι αὐτὸς ἦν ὁ καὶ τῷ Ἀβραὰμ ἐπιξενω θείς.
ἀναγκαίως δὲ τοῦ Λαζάρου μέμνηται ὁ εὐαγγελιστής, ἵνα δείξῃ, ὅτι ἀναστὰς ἐκ
νεκρῶν πολὺν ἐπέ ζησε χρόνον καὶ οὐκ εὐθὺς ὡς φάσμα φανεὶς τοῖς ἀνθρώποις
εὐθὺς πάλιν ἀπέθανεν, ἀλλ' ἔμεινεν ἐσθίων καὶ πί νων καὶ τὰ συνήθη τοῖς
ἀνθρώποις ποιῶν. 174 Jo 12, 3 Τοῦ δὲ οἴκου πληρωθέντος τῆς ἐκ τοῦ μύρου εὐωδίας
συμβολικῶς ἐπε δείκνυτο ἐκεῖνο, ὅπερ πνευματικῶς οὐκ εἰς μακρὰν ἀποτελεσθῆναι
ἤμελλεν· εὐθὺς γὰρ μετὰ τὸ πάθος τῆς Χριστοῦ εὐωδίας ἡ σύμπασα οἰκουμένη ὥσπερ
μέγας οἶκος ἐπληρώθη μύρου. τῷ τοίνυν αἰσθητῷ τὸ νοητὸν ἐκεῖνο προ εμήνυε· τοῦ
γὰρ σώματος αὐτοῦ ἀλαβάστρου δίκην ἐκκεντηθέντος ἡ τῆς γνώ σεως εὐωδία τὸν
ὅλον ἐπλήρωσε κόσμον. 175 col1 Jo 12, 3 Σπουδαιοτέρα ἀεὶ γινομένη περὶ τὰ
μαθήματα, διηνεκῶς ἀκούσασα τῶν λόγων τοῦ σωτῆρος ἐγίνωσκε σαφῶς, ὅτι
ἐνέστηκε λοιπὸν ὁ τοῦ πάθους καιρός, ὅθεν τῷ μὲν μύρῳ ἤλειψεν, ταῖς δὲ θριξὶν
ἐξέμαξε τοὺς πόδας αὐτοῦ, ἵνα διὰ τοῦτο τὸ σύμ βολον τῆς μελλούσης ὑπὲρ ἡμῶν
αὐτοῦ ταφῆς ἐπιδείξῃ. οὐ μόνον δὲ τοῦτο, ἀλλ' ἵνα καὶ τὴν ἐκ τῆς ἐπαφῆς τῶν
ποδῶν αὐτοῦ εὐλογίαν κομίσασθαι δυναθῇ· οὐ γὰρ τοJoῦτον ἐδίδου, ὅJoν αὐτὴ
μεταλαμβάνουσα ὠφελεῖτο. Ὡς σπουδαία οὖσα περὶ τὰ μαθή ματα καὶ συνεχῶς
ἀκούουσα τῶν τοῦ κυρίου λόγων ἐπεγίνωσκεν, ὅτι λοιπὸν ὁ τοῦ πάθους ἐνειστήκει
καιρός. διὸ πρὸς σύμβολον τῆς μελλούσης αὐτοῦ ταφῆς ἀλείφει αὐτὸν τῷ μύρῳ, ταῖς
δὲ θριξὶν ἐκμάσσει, ἵνα τὴν ἐξ αὐτοῦ κομίσηται εὐλογίαν. τὸ δὲ πλησθῆναι τὸν οἶκον
τῆς ὀσμῆς σύμβολον ἦν τῆς μετὰ τὸ πάθος τοῦ Χριστοῦ ἅπασαν τὴν οἰκουμένην
εὐωδίας διαδιδούσης· τοῦ γὰρ σώματος τοῦ Χριστοῦ δίκην ἀλαβάστρου κεντηθέντος
ἡ τῆς γνώ σεως εὐωδία τὸν κόσμον ἔπλησεν. 176 Jo 12, 4 Οὐ τῶν πτωχῶν κηδόμενος
τοῦτο εἶπεν, ἀλλὰ τῆς φιλαργυρίας ἐφιέμενος. 177 Jo 12, 6 Ἠνείχετο δὲ αὐτοῦ ὁ
κύριος κλέπτοντος τὰ τῶν πτωχῶν, ἕως ἂν ὑπο μείνῃ παρ' αὐτοῦ καὶ τὸν τῆς
προδοσίας ἔλεγχον. οὐκ ἐλέγχει τὸν μαθητὴν ὁ κύριος, ὅτι διὰ τὴν οἰκείαν κλοπὴν
ἐπετίμα τῇ γυναικί, τῇ πολλῇ μακροθυμίᾳ ἐντρέψαι αὐτὸν βουλόμενος· ὅτι γὰρ ᾔδει,
καὶ ἄνωθεν αὐτὸν ἤλεγξεν. εἰ δὲ ἄλλος εὐαγγελιστής φησιν, ὅτι πάντες οἱ μαθηταὶ
τοῦτο ἐφθέγξαντο, φαμέν, ὅτι καὶ πάντες καὶ οὗτος, ἀλλ' οἱ λοιποὶ οὐ τῇ αὐτῇ
προαιρέσει. ὁ δὲ κύριος διὰ τοῦτο ὡς εἰκὸς ἐνεπίστευσεν αὐτῷ τὴν οἰκονομίαν, ἵνα
ἔχων ἐκ τοῦ γλωσJo κόμου τῆς ἐπιθυμίας ἱκανὴν παραμυθίαν μὴ εἴπῃ, ὅτι διὰ
χρημάτων ἔρωτα τὴν προδοσίαν ἐποιησάμην, καὶ ἠνείχετο αὐτὸν καὶ οὐκ ἐνεκάλει
ἀναιρῶν αὐτοῦ πᾶσαν ἀπολογίαν. 178 Jo 12, 7–8 ∆ιὰ τῆς προθέσεως τῆς γυναικὸς ὁ
σωτὴρ διδάσκει ἐναργῶς, ὅτι ἡ τοῦ μύρου οἰκονομία σύμβολον γέγονε τῆς ταφῆς
αὐτοῦ. ἥτις τελευταία χάρις δοκεῖ εἶναι τοῦ ἀπιέναι μέλλοντος· ὅτε γὰρ δύναταί τις,
εὐποιεῖ τοὺς πένητας βουλό μενος. 179 Jo 12, 9 Συνῄεσαν δὲ οἱ ὄχλοι οὐ μόνον, ἵνα
τὸν ἀναστήσαντα ἴδωσιν, ἀλλὰ καὶ τὸν ἀναστάντα, ὃν ὡς εἰκὸς ἦλθόν τινες καὶ

ἐρωτῆσαι, πῶς γίνεται ὁ χωρισμὸς τῆς ψυχῆς καὶ ποῦ ἄπεισιν καὶ τίνες οἱ
διακομίζοντες. 181 Jo 12, 10 Πάντα λοιπὸν ὡς παράφρονες ἐβουλεύοντο οἱ ἀρχιερεῖς
καὶ τὸν Λά ζαρον φονεῦσαι οἰόμενοι συναναιρεθήσεσθαι τὴν πίστιν καὶ τῶν αὐτῷ
συντυγ χανόντων. 182 Jo 12, 12–13 Οὐδεμίαν ἐπιστροφὴν οἱ ὄχλοι ποιησάμενοι τῶν
ἡγουμένων καίπερ ὁρῶντες αὐτοὺς φονῶντας ἔδραμον εἰς συνάντησιν τοῦ Χριστοῦ
οὐχ ὡς ἄνθρωπον δοξο λογοῦντες, ἀλλ' ὡς ἐπουράνιον βασιλέα, καὶ δι' ὧν ἔλεγον,
ἐπλήρουν τὴν τοῦ ∆αβὶδ προφητείαν. 183 Jo 12, 13–15 Εἰ δὲ μηδὲν ἕτερόν φησιν ὁ
εὐαγγελιστὴς ὧν οἱ προλαβόντες ἔφασαν εὐαγγελισταὶ ἐπὶ ταύτῃ τῇ εἰσόδῳ εἰρῆσθαι
ἢ γεγενῆσθαι, οὐ δεῖ ξενίζεσθαι· ὡς ἐπίπαν γὰρ τὰ παραλελειμμένα τοῖς ἄλλοις
εἰπεῖν προθέμενος ἐπιτέμνεται, ἃ τῇ ἀκολουθίᾳ τοῦ λόγου ἐξ ἀνάγκης διηγεῖται τοῦ
περὶ Λαζάρου. 184 Jo 12, 14–15 Τὸ ἐπὶ τοῦ πώλου καθεσθῆναι ἐπὶ τῇ αὐτοῦ ἔκειτο
προαιρέσει· τὸ μέντοι βοῆσαι τὰ πλήθη καὶ κράξαι τὴν τοιαύτην φωνὴν οὐκέτι ἦν
ἐπ' αὐτῷ, ἀλλ' ἐπὶ τῇ τῶν εὐφημούντων ἐξουσίᾳ· εἰ μὲν γὰρ ἀφ' ἑαυτῶν κινούμενοι
ἐβόων, ἔργῳ ἐδείκνυον τὸ ἀποτέλεσμα τῆς προφητείας καὶ μάρτυρες τῆς ἀληθείας
ἐγίνοντο. εἰ δὲ ὑπὸ τῆς ἀοράτου αὐτοῦ δυνάμεως παρορμώμενοι τὴν δοcolογίαν ἐποι
οῦντο, καὶ οὕτω γνώρισμα παρεῖχον τῆς ἐνθέου αὐτοῦ ἐξουσίας. 185 Jo 12, 14–15
Ἵνα πληρώσῃ τὴν προφητείαν, ἐκάθισεν ἐπὶ τῆς ὄνου, ἀλλ' ἐπείπερ ἐξῆν τῷ
βουλομένῳ καθίσαντι ἐπὶ ὄνον ψευδῶς ἑαυτῷ ἐπιφημίζειν τὴν τοιαύτην
προφητείαν, ἐξ ὧν οἱ ὄχλοι ἢ ἑκόντες ἢ τῇ ἀοράτῳ τοῦ Χριστοῦ δυνάμει ἐπὶ τὸ
εὐφημεῖν αὐτὸν ἦλθον, ἔδειξαν ἐπ' αὐτῷ λεχθὲν τὸ τῆς προφητείας. 186 Jo 12, 16 Ἐκ
τῶν μὲν τεραστίων, ὧν ἐποίει, ᾔδεσαν, ὅτι αὐτὸς ἦν ὁ Χριστός, μετὰ δὲ τὴν
ἀνάστασιν αὐτοῦ βεβαίως ἐκτήσαντο τὴν περὶ αὐτοῦ γνῶσιν ἐκ τῆς τῶν γραφῶν
μαρτυρίας. 187 Jo 12, 17 Ἐκ τούτου οὖν ἔστι γνῶναι, ὅτι οὐκ ἀκρίτως ἐπίστευσεν ὁ
ὄχλος, ἀλλὰ οἱ μὲν εἶδον, οἱ δὲ ἤκουσαν παρὰ τῶν ἑωρακότων, ὅτι ἀνέστησε τὸν
Λάζαρον. 188 Jo 12, 19 Ζημίαν ἡγούμενοι τὸ τῶν πιστευόντων κέρδος ταῦτα οἱ
Φαρισαῖοι ἔλεγον. 189 Jo 12, –24 Τῆς φήμης πανταχοῦ διερχομένης καὶ Ἕλληνες
λοιπὸν παραγίνονται. ἐξ ὧν προσῆλθον Φιλίππῳ τῷ ἀπὸ Βηθσαϊδὰ λέγοντες· κύριε,
θέλομεν τὸν ἸηJoῦν ἰδεῖν. ὁ δὲ Φίλιππος κοινοῦται τῷ Ἀνδρέᾳ, ἀμφότεροι δὲ
ἀναφέρουσι τῷ διδασκάλῳ. ὁ δὲ ἸηJoῦς ἀποκρίνεται αὐτοῖς λέγων· ἐλήλυθεν ἡ ὥρα.
190 Jo 12, 23–24 ∆έον ἦν πρῶτον γενέσθαι τὴν διὰ τοῦ πάθους ἀπολύτρωσιν, ἣν δι'
ἡμᾶς ὑπομείνας ἀνέστη· ὅτε δὲ μετὰ τὴν ἀνάστασιν ἐδοξάσθη ὑπὸ πάντων ὡς υἱὸς
θεοῦ, τότε καὶ τοὺς ἐξ ἐθνῶν καταλαμφθῆναι τῷ κηρύγματι. 191 Jo 12, 24–25 Τῷ
προκειμένῳ ἐχρήσατο παραδείγματι σημαίνειν θελήσας τὰ πλήθη τὰ διὰ τοῦ πάθους
ὠφελεῖσθαι μέλλοντα. εἰ τοίνυν καὶ ὁ τοῦ θεοῦ υἱὸς οὐκ ἤθελεν τοῦ ἰδίου ἀξιώματος
παρακατιὼν ὑπομεῖναι τὸν θάνατον, μόνος ἔμενεν ἐν τῇ ἰδίᾳ δόξῃ· νῦν δὲ διὰ τὴν
πρὸς ἡμᾶς φιλίαν παθεῖν ἀνασχόμενος σαρκὶ καὶ ἀναστὰς πάντας ἀνθρώπους
συνανέστησεν ἑαυτῷ. φανερώσας οὖν τὸ ἐκ τοῦ ἰδίου πάθους κέρδος προτρέπεται
καὶ τοὺς εἰς αὐτὸν πιστεύοντας τοῦ θανάτου καταφρονεῖν. 192 Jo 12, 24–25 Τὸ
κέρδος τὸ ἐκ τοῦ πάθους διὰ τῶν εἰρημένων φανερώσας προτρέπει καὶ τοὺς εἰς
αὐτὸν πεπιστευκότας ὁμοίως αὐτῷ τοῦ θανάτου καταφρονεῖν· ὁ γὰρ θελήσας ἐνθάδε
πρὸς ὀλίγον φείσασθαι τῆς ψυχῆς ὄλεθρον αὐτῇ πρὸς τὸ μέλλον προξενεῖ, ὁ δὲ
ἀφειδήσας αὐτῆς ἐν τῷ παρόντι καὶ τῆς ἐν τῷ κόσμῳ τούτῳ καταφρονήσας ζωῆς τὴν
ἄφθαρτον ἑαυτῷ καὶ ἀΐδιον ἐν τῷ μέλλοντι περιποιεῖ. 193 Jo 12, 25 Ὁ τῆς ἐν τῷ
κόσμῳ τούτῳ καταφρονήσας ζωῆς τὴν ἄφθαρτον ἐν τῷ μέλλοντι κληρονομήσει
ζωήν. 194 Jo 12, 26 Προτρέπει δὲ αὑτῷ ἀκολουθεῖν μιμουμένους τὸν βίον καὶ τὴν τῆς
πολι τείας αὐτοῦ ζηλοῦντας ἀρετήν. καὶ εἴποι μοι δ' ἂν πάντα τὸν ὅτι πότ' οὖν κατὰ
λόγον θεοῦ πράττοντα διακονεῖν τῷ λόγῳ καὶ ὑπηρετεῖν τῷ υἱῷ τοῦ θεοῦ καὶ
ἀκολουθεῖν αὐτῷ μηδὲν ἀλόγως πράττοντα· οὐ γὰρ ἁπλῶς περιπατοῦντα ἕπεσθαι

παρακελεύεται· πολλοὶ γὰρ ἦσαν τῶν ἀσεβῶν συμπεριπατοῦντες αὐτῷ καὶ ἀκο
λουθοῦντες, ἵνα λόγῳ παγιδεύσωσιν αὐτὸν ἢ ῥήματος αὐτοῦ λαβέσθαι δυνη θῶσιν.
τοῖς δὲ μαθηταῖς κατ' ἴχνος αὐτοῦ τῆς ἀρετῆς καὶ τῆς ἐνθέου πολιτείας
ἀκολουθοῦσιν αὐτόθεν ἐπαγγέλλεται κατ' οὐρανὸν οἴκησιν· ὅπου γάρ, φησίν, ἐγώ
εἰμι, τοῦτ' ἔστιν ἐν τῷ οὐρανῷ, ἐκεῖ καὶ ὁ διάκονος ὁ ἐμὸς ἔσται. οὐ μόνον δὲ τὴν
παρ' αὐτοῦ ἐπαγγέλλεται δωρεάν, ἀλλὰ καὶ τὴν παρὰ τοῦ πατρὸς ὑπισχνεῖται τιμήν.
195 Jo 12, 26 Εἰς τὴν ὁμοίαν ἑαυτῷ ἀρετὴν προτρέπεται τοὺς μαθητὰς καὶ
ἐπαγγέλλεται αὐτοῖς τὴν ἐν οὐρανοῖς οἴκησιν οὐ μόνον τὴν ἰδίαν, ἀλλὰ καὶ τὴν ἀπὸ
τοῦ πατρὸς ὑπισχνούμενος τιμήν. 196 col1 Jo 12, 27–29 Ἀνθρωπίναις ἐνταῦθα καὶ
ταπει νοτέραις ἐχρήσατο λέξεσιν ἐκ τούτων δεικνύς, ὅτι ὄντως τῆς ἀνθρωπίνης
ἐκοινώνησε φύσεως· ἢ ἴσως προορῶν τὴν πτῶσιν τῶν ἀπίστων καὶ τῶν τέως
νομιζομένων εἶναι οἰκετῶν τὴν μέλ λουσαν ἀπαλλοτρίωσιν ἐταράσσετο φειδόμενος
αὐτῶν τῆς ἀχαρίστου γε νεᾶς· οὐ γὰρ δεδιὼς τὸν θάνατον, ὡς οἴονταί τινες, τὴν
λεγομένην ὑπέμεινε ταραχήν· οὐ γὰρ ἠγνόει τίνος ἕνεκεν τὴν πρὸς ἡμᾶς ἐποιήσατο
ἄφιξιν, ὡς ἐγγύθεν ἔδειξεν εἰπὼν διὰ τοῦτο ἦλθον εἰς τὴν ὥραν ταύτην· εἰ γὰρ
ἐταράσσετο διὰ φόβον θανάτου, πῶς ἂν ἐδίδαξε τοὺς ἄλλους τούτου καταφρονεῖν
λέγων· μὴ φοβηθῆτε ἀπὸ τῶν ἀποκτεννόντων τὸ σῶμα, τὴν δὲ ψυχὴν μὴ
δυναμένων ἀποκτεῖναι. μέλλων τοιγαροῦν ἐφάπτεσθαι τῆς τῶν προειρημένων
πείρας, ἐπεκαλεῖτο τὸν δι' αὐτὸ τοῦτο αὐτὸν ἀποστείλαντα. ξένης δὲ τῆς παρ' ἡμῖν
συνήθους φω νῆς ἐπακούσαντες ἀμφίβολον ἐξ ἀνάγ κης ἔσχον τὴν διάνοιαν.
Ταπεινὰ φθέγγεται ὡς ἄνθρωπος δεικνύς, ὅτι ἀληθῶς γέγονεν ἄτρεπτος ἄνθρωπος
καθ' ἡμᾶς, εἰ καὶ ὁρῶν τὴν τῶν ἀπίστων πτῶσιν ἐταράττετο καὶ τὴν τῶν δοκούντων
οἰκείων ἀλλο τρίωσιν· οὐ γὰρ δεδιὼς τὸν θάνατον τοῦτο εἶπεν ὁ διὰ τοῦτο
ἐνανθρωπήσας. διὸ καί φησιν· διὰ τοῦτο ἦλθον εἰς τὴν ὥραν ταύτην, ἵνα ὑπομείνω
τὴν τοῦ πάθους οἰκονομίαν· οὐ γὰρ ἐδειλία τὸ πάθος ὁ τοῖς μαθη ταῖς παραινῶν
θανάτου καταφρονεῖν. 197 Jo 12, 28 Ἐδόξασε γὰρ αὐτὸν ὡς ἴδιον υἱὸν δεσπότην
ἀναδείξας πάσης τῆς κτίσεως· καὶ νῦν δὲ πάλιν διὰ τῆς ἐκ νεκρῶν ἀναστάσεως. 198
Jo 12, 28 198 Ἤτοι τὸ ὄνομα τὸ δόξασόν με ἀντὶ τοῦ διὰ τῆς ἐκ νεκρῶν ἀναστάσεως
ἐπίδοξόν με ποίηJoν τοῖς ἀνθρώποις· τοῦτο γὰρ καὶ διὰ τῆς φωνῆς ὑπέσχετο ὁ πατήρ.
199 Jo 12, 29–30 Ξένης καὶ ἀσυνήθους φωνῆς ἐπακούσαντες ἀντέβαλλον περὶ
τούτου, τὴν δὲ ἄγνοιαν αὐτῶν περιελεῖν βουληθεὶς τῶν ὑπὸ θεοῦ οἰκονομουμένων
τὸ μυστή ριον ἀποκαλύπτει. 0 Jo 12, 31 Κρίσις γὰρ ἐγίνετο τοῦ κόσμου πάντων
ἀνθρώπων ὡς ἐπὶ ξυροῦ ἑστη κότων καὶ διὰ πίστεως καὶ ἀπιστίας δοκιμαζομένης
τῶν μὲν οἰκειουμένων τῷ θεῷ, τῶν δὲ ἐχθρῶν καθισταμένων. ὁ δέ γε ἄρχων τοῦ
αἰῶνος δικαίως ἐξε βάλλετο διὰ τῆς τοῦ κυρίου πολιτείας καὶ εὐποιΐας καὶ
μακροθυμίας καθαιρου μένης τῆς τοῦ διαβόλου ἀρχῆς, ἣν διὰ ἀπάτης καὶ παρακοῆς
καὶ ἁμαρτίας τῶν ἀνθρώπων ἐκτήθη· ἐπειδὴ γὰρ τὴν ἰδίαν ἀπάτην καὶ τὴν τῶν
ἀνθρώπων παρά βασιν, ἐξ ἧς καὶ ὁ θάνατος, εἰς ἰδίαν ἀπολογίαν προβάλλει
κρινόμενος τοῦ ὀφείλειν ἔχειν τοὺς τοιούτους ὑφ' ἑαυτόν, οὕτω καὶ ὁ κύριος
ἀναμαρτήτως ὑπ' αὐτοῦ εἰς θάνατον παραδοθεὶς ἔδειξεν, ὅτι οὐ δικαίως ὑπήγαγε
τὸν ἄνθρω πον ὑφ' ἑαυτόν· οὐ γὰρ διὰ τὸ εἶναι τοὺς ἀνθρώπους ἁμαρτωλοὺς
ἐπηνέχθη αὐτοῖς ἡ φθορά, ἀλλὰ διὰ τὸν τοῦ διαβόλου φθόνον ἐν ἀρχῇ ὁ ἄνθρωπος
ἥμαρτεν. ἐπεὶ οὖν ὁ Χριστὸς ἄνθρωπος γέγονεν, οὐχ ἥμαρτεν, ἀλλὰ πάλιν ὁ
διάβολος ἐπήγαγεν τὸν θάνατον ὡς ἁμαρτωλῷ, εἰκότως ὡς ἄδικος κατεκρίθη καὶ
τέως τῆς ἀρχῆς ἐξέπεσεν, ἐλυτρώθη δὲ καὶ ὁ ὢν ὑπ' αὐτὸν ἄνθρωπος. 1 Jo 12, 32
Ἐπειδὴ διὰ τοῦ θανάτου τὴν ἀπολύτρωσιν ἔμελλε ποιεῖν καὶ διὰ τοῦ σταυροῦ πάντα
ἕλκειν πρὸς ἑαυτόν, εἶπε τοῦτο. 2 Jo 12, 34 Συνιέντες, ὅτι περὶ τοῦ ἰδίου θανάτου
τοῦτο ἔλεγεν, ἀντέθηκαν αὐτῷ ἐπαποροῦντες τὸ πῶς οἷόν τέ ἐστι λέγειν, ὅτι

ἀποθνῄσκεις καὶ σῴζεις πάντας τοῦ νόμου λέγοντος τὸν Χριστὸν εἰς τὸν αἰῶνα
μένειν, ἀγνοοῦντες, ὅτι ὡς πρόβατον μὲν ἐπὶ σφαγὴν ἀχθήσεται. ὅταν δὲ σφαγεὶς
ἀναστῇ, τότε οὐκέτι ἀποθνῄσκει, ἀλλὰ μένει εἰς ἀεί. 3 Jo 12, 35 Ἀκολούθως
διεμαρτύρετο· ἔτι γὰρ ὀλίγος ἦν καιρὸς ὁ μεταξὺ τοῦ πάθους καὶ ταύτης τῆς
διαλέξεως. φῶς δὲ ἑαυτὸν καλεῖ ὡς διὰ τῆς εὐαγγελικῆς διδασκαλίας φωτίζοντα τὰς
ψυχάς. 4 Jo 12, 35 Σκοτίαν δυνατὸν λέγεσθαι καὶ τὴν ἐν τῷ μέλλοντι αἰῶνι τῶν
ἀσεβῶν κατάκρισιν ὡς σαφέστερον ἀλλαχοῦ εἶπε περὶ τοῦ μὴ ἔχοντος ἔνδυμα γάμου·
ἐκβάλετε γὰρ αὐτόν, φησίν, εἰς τὸ σκότος τὸ ἐξώτερον· ἐκεῖ ἔσται ὁ κλαυθμὸς καὶ ὁ
βρυγμὸς τῶν ὀδόντων. 5 Jo 12, 36 Οἱ πιστεύσαντες οὐ μόνον ὅτι κατηυγάσθησαν τῇ
ἐπιγνώσει τοῦ φωτός, ἀλλὰ καὶ φῶς γεγόνασι καὶ ὠνομάσθησαν. 6 col1 Jo 12, 36
Ἐκρύβη οὐ δειλίας ἕνεκεν οὐδὲ ἀφανῆ ἑαυτὸν παντελῶς καθιστάς, ἀλλ' ὑπεχώρει
χρησίμως, ἵνα σχολὴν αὐτοῖς ἐνδιδόναι δόξῃ εἰς ἐπίσκεψιν τῶν εἰρημένων· οὕτω
γὰρ ἐπὶ συννοίας γενόμενοι καὶ τοὺς λόγους αὐτοῦ μετὰ τῶν πράξεων ἀκριβῶς
ἀναπεμπαζό μενοι εἰς αἴσθησιν ἐλθεῖν ἠδύναντο τοῦ ἀξιώματος αὐτοῦ, εἴγε
ἐβούλοντο εὐγνωμόνως συνορᾶν τὰ πράγματα· εἰ γὰρ καὶ τὰ μάλιστα προῄδει αὐτῶν
τὴν ἀπιστίαν, ἀλλ' ὅμως τὸ παρ' ἑαυ τοῦ διὰ φιλανθρωπίαν ἐποίει. Οὐ δειλίας
<ἕνεκεν> ὑποχωρεῖ, ἀλλὰ διδοὺς αὐτοῖς σχολὴν εἰς ἐπίσκεψιν τῶν εἰρημένων. εἰ γὰρ
καὶ ᾔδει τὴν αὐτῶν ἀπείθειαν, ἀλλ' ὅμως τὸ παρ' ἑαυτοῦ ποιεῖ διὰ φιλανθρωπίαν. 7
col1 Jo 12, 38–40 Οὐκ ἐξ ἀνάγκης αὐτοὺς εἰς τοῦτο ἀγούσης, ἀλλ' ἐφ' ἅπερ ἕκαστος
αὐτῶν προείλετο. ἴσως δὲ ἐπειδὴ ἡ προλα βοῦσα αὐτῶν παρανομία ἀξίους τῆς
πωρώσεως ἀπειργάσατο, κρίσει δικαίᾳ ὑπέμενον τοῦτο, δίκην ἐκτίνοντες τῆς
προλαβούσης καὶ τῆς ἔτι ἐνεστώσης αὐτῶν δυσσεβείας· ὁ μὲν γὰρ Ἠσαΐας τὴν
ἀπιστίαν αὐτῶν προβλέπων προ φητικῶς τὸ γενησόμενον ἔλεγεν· ἀκοῇ ἀκούσετε
καὶ οὐ μὴ συνῆτε καὶ βλέ ποντες βλέψετε καὶ οὐ μὴ ἴδητε τὴν αἰτίαν τῆς ἀπονοίας
καὶ τῆς τυφλώ σεως εὐλόγως αὐτοῖς ἐπιγράφων. ὁ δὲ εὐαγγελιστὴς ἀκριβῶς
ἐπιστάμενος, ὅτι ἡ ὑπὸ τοῦ θεοῦ προγνωσθεῖσα αὐτῶν ἀπιστία ἐξ ἅπαντος εἰς ἔργον
χωρήσει, προσετίθει τὴν αἰτίαν, ὅτι οὐκ ἠδύναντο πιστεύειν, ὅτι εἶπεν Ἠσαΐας·
τετύφλωκεν αὐ τῶν τοὺς ὀφθαλμούς· ἀψευδὴς γὰρ ἡ τοῦ θεοῦ πρόγνωσις οὐκ
ἀναγκά ζουσα μὲν τοὺς ἀσεβεῖς εἰς ἀπιστίαν, προβλέπουσα δὲ μόνον καὶ γινώσκουσα
τὴν μέλλουσαν αὐτῶν τὴν ἐκ προαιρέ σεως ἀπείθειαν. Οὐκ αὐτὸς ὁ θεὸς ἐτύφλωσεν
ἢ ἐπώρωσεν αὐτούς, ἀλλὰ συνεχώρησεν αὐτοὺς ἐπέκεινα, ἵνα ἤθελον ποιεῖν, ἐπειδὴ
ἡ προλαβοῦσα παρανομία ἀξί ους πωρώσεως ἐποίησε καὶ ἡ νῦν ἀπιστία. ὁ μὲν οὖν
Ἠσαΐας προφητικῶς ὁρῶν τὰ ἐσόμενα προ εῖπεν αὐτοῖς ἐπιγράφων τῆς πωρώσεως
τὴν αἰτίαν, ὁ δὲ εὐαγγελιστής φησιν, ὅτι τὰ προγνωσθέντα παρὰ θεῷ ἀδύ νατον ἦν
μὴ ἐκβῆναι· ἀψευδὴς γὰρ ἡ πρόγνωσις τοῦ θεοῦ, οὐκ ἀναγκά ζουσα μέντοι τοὺς
ἀσεβεῖς ἀπιστεῖν, ἀλλὰ προβλέπουσα μόνον τὴν ἐJoμένην ἀπιστίαν ἡ προφητεία
γέγονεν. 8 Jo 12, 40 Πωρωθέντες γὰρ ἐξ ἀπιστίας οὐκέτι προσεῖχον οὐδὲ τῷ μεγέθει
τῶν σημείων. περὶ οὖν τούτου ὁ προφήτης προεῖπεν. 9 Jo 12, 41 Ἐξ ὧν λέγει ὁ
εὐαγγελιστὴς τὸν υἱὸν εἶδεν ὁ Ἠσαΐας. 210 col1 Jo 12, 42–43 Ὥσπερ ἀμέλει καὶ ὁ
Νικόδημος καίπερ γνησίως διακεῖσθαι περὶ τῶν κυρίου δοκῶν παρὰ τὰς ἀρχὰς λανθά
νειν τοὺς ἄρχοντας ἐσπούδασε καὶ νυκτὸς παρεγένετο πρὸς αὐτὸν κρυπτόμενος διὰ
φόβον καὶ ὥσπερ κλέπτων ἐν νυκτὶ πρὸς αὐτὸν εἴJoδον καὶ πιστεύειν μὲν ὡμολόγει
, παρρη σιάζεσθαι δὲ τέως οὐκ ἐτόλμα, ἵνα μὴ ἀποσυνάγωγος γένηται, οὕτω καὶ
οὗτοι· κατὰ διάνοιαν γὰρ ἀπο δέχεσθαι αὐτὸν καὶ πιστεύειν δοκοῦντες οὐδαμῶς
παρρησιάζεσθαι ὑπέμενον. διόπερ καὶ μὴ τολμῶντες οὐδὲν το Joῦτον ὠφελεῖσθαι
ἠδύναντο· ἡ γὰρ τῆς πίστεως συγκατάθεσις, εἰ μὴ προσλάβῃ καὶ τὴν τοῦ λόγου
παρρη σίαν, οὐδένα καθ' ἑαυτὴν τελειῶσαι ἰσχύει. χρὴ οὖν μήτε τὴν πίστιν ἀ
παρρησίαστον ἔχειν μήτε τὴν διὰ τοῦ στόματος ὁμολογίαν δίχα τῆς ἐμψύχου

συγκαταθέσεως προσφέρεσθαι. Καὶ ὁ Νικόδημος, ἐξ ὧν νυκτὸς ἦλθεν πρὸς αὐτόν,
ἐσήμαινεν, ὅτι διὰ φόβον τοῦτο ἐποίησε, πιστεύων μέν, οὐ μὴν παρρησίᾳ πρὸς αὐτὸν
ἐλθεῖν τολμῶν, ἵνα μὴ ἀποσυνάγωγος γένηται καὶ τὴν τῶν ἀνθρώπων ἀπολέσῃ
δόξαν, δι' ἣν καὶ τῆς ἀποκειμένης παρὰ θεῷ ἐλπίδος ἐξέπεσαν· οὐ γὰρ μόνον δεῖ
κατὰ διάνοιαν πιστεύειν, ἀλλὰ καὶ παρρησίᾳ τοῦτο ὁμολογεῖν. 211 Jo 12, 44–45 Τῶν
πιστευόντων τὴν διάθεσιν διὰ τῆς εἰς αὐτὸν πίστεως παραπέμπει πρὸς τὸν πατέρα·
δι' ὧν γάρ τις ἐμὲ τιμᾷ, φησίν, τὸν ἀποστείλαντά με τιμᾷ. εἰκὼν δὲ ὢν τοῦ θεοῦ
ἀληθεύων ἔλεγε ὁ ἐμὲ θεωρῶν θεωρεῖ τὸν πατέρα. 213 Jo 12, 46 Φῶς γὰρ εἰς τὸν
κόσμον ἐλθὼν ἐχαρίσατο ἡμῖν τὸν φωτισμὸν τῆς γνώσεως καὶ οὐκ εἴασεν ἐν σκότει
τῆς ἀπιστίας εἶναι. 214 Jo 12, 47–48 Ὁ σκοπὸς γὰρ τῆς νῦν παρουσίας οὐ διὰ τὸ κρῖναι
γέγονεν, ἀλλὰ διὰ τὸ σῶσαι τοὺς πιστούς. εἰ δέ τινες οὐκ ἐπίστευσαν οὐδὲ ἐσώθησαν,
ἑαυτοῖς ἐπι γραφέσθωσαν ὡς μὴ θελήσασι σωθῆναι τῷ ἐλθόντι σῶσαι μὴ πεισθέντες.
ἵνα δὲ μὴ δῷ αὐτοῖς ἀφορμὴν ἀπιστίας, ἐπὶ τὸν πατέρα ἀνάγει τῆς εἰς αὐτὸν ἀπιστίας
τὴν αἰτίαν δίχα ἀπολογίας πάσης ἐν τῷ καιρῷ τῆς δευτέρας αὐτοῦ παρουσίας
κατακριθηJoμένους· ὁ γὰρ λόγος τῆς ταπεινοφροσύνης αὐτοῦ κρι νεῖ αὐτούς. 215 Jo
12, 49–50 Τὸν πατέρα ὀνομάζει καὶ ἐξ αὐτοῦ λέγει πεπέμφθαι καὶ τὰ αὐτοῦ λαλεῖν,
ἵνα δυσωπήσῃ αὐτοὺς κἂν οὕτω πεισθῆναι τοῖς αὐτοῦ λόγοις. ἐπειδὴ δὲ ἡ παρὰ τοῦ
πατρὸς ἐντολὴ ποιεῖ ζωῆς αἰωνίου ἀπολαύειν τοὺς φυλάσJoντας αὐτήν, ζωὴν αὐτὴν
ἐκάλεσεν. εἰπὼν δέ, ὅτι ἃ εἶπεν καὶ ὁ πατὴρ λαλῶ οὐ μόνον Ἰουδαίους ἐντρέπει,
ἀλλὰ καὶ τοὺς Σαβελλιανούς· δύο γὰρ ἡμῖν πρόσωπα ὑποσημαίνει τὸ τοῦ
ἐντελλομένου καὶ τοῦ λαβόντος τὴν ἐντολήν.
216 Jo 13, 1 Ὥραν δὲ πολλαχοῦ ὀνομάζει τὴν τοῦ πάσχα ἑορτήν, ἐν ᾗ ἔδει
αὐτὸν τὴν τοῦ πάθους οἰκονομίαν πληρώσαντα καὶ ἑαυτὸν λύτρον ὑπὲρ ἡμῶν προσ
ενεγκόντα μεταβῆναι ἐκ τοῦ κόσμου τούτου πρὸς τὸν πατέρα, οὐ το πικῶς ὡς θεὸν
ποιούμενον τὴν μετάβασιν· οὔτε γὰρ ὁ πατὴρ οὔτε ὁ υἱὸς ἐν τόπῳ, σωμάτων γὰρ ἴδια
ταῦτα, ἀλλὰ κατὰ τὴν οἰκονομίαν ἣν δι' ἡμᾶς ἐποίησεν. 217 Jo 13, 1 Ὥραν πολλαχοῦ
λέγει τὴν τοῦ πάσχα ἑορτήν, ἐν ᾗ παθὼν ἀνέβη πρὸς τὸν πατέρα ἀναστάς. τοJoῦτον
ἀγαπήσας τοὺς ἰδίους ὡς πᾶν εἶδος ἀγάπης εἰς αὐτοὺς ἐνδείξασθαι, δι' ὧν γέγονεν
ἄνθρωπος, δι' ὧν δέδωκεν αὐτοῖς τὸ τῆς υἱοθεσίας ἀξίωμα, δι' ὧν πάντα ἐποίησε καὶ
εἶπεν, ὅσα συνέφερε, δι' ὧν ὑπὲρ αὐτῶν ἐσφάγη, ἔπειτα δι' ὧν τοῖς μαθηταῖς
διακονῆσαι οὐκ ἀπηξίωσεν. 218 Jo 13, 2–5 Ὥστε παραφυλακτέον ἑκάστῳ· ἰδοὺ γὰρ
εἰς ποῖον κακὸν ἐποίησεν ὁ διά βολος ἐλθεῖν τὸν Ἰούδαν, ὅτι τὸν διδάσκαλον ἑαυτοῦ
καὶ θεὸν παρέδωκεν εἰς θάνατον. εἰπὼν δὲ ὁ εὐαγγελιστής, ὅτι πάντα εἶχεν ὑπὸ
χεῖρα ὁ υἱὸς καὶ ταῖς ἰδίαις χερσὶν ἔνιπτε τοὺς πόδας τῶν μαθητῶν, δείκνυσι <ὅτι>
τοὺς πόδας νίψας τῶν μαθητῶν τῆς ταπεινοφροσύνης τὴν ὑπερβολὴν <ἀνέλαβεν>.
εἰδὼς δέ, ὅτι καὶ μετ' οὐ πολὺ ἤμελλε πρὸς τὸν πατέρα ἀνελθεῖν εἰς τοὺς οὐρανούς,
οὐκ ᾐσχύνθη ἐν τάξει ὑπηρέτου τοῦτο ποιῆσαι. 219 Jo 13, 6 Ὡς δι' εὐλάβειαν
ἐκώλυεν αὐτὸν ὁ Πέτρος. εἰκὸς δέ, ὅτι διὰ τοῦτο ἔνιπτεν αὐτῶν ὁ ἸηJoῦς τοὺς πόδας
διὰ τῆς ἐπαφῆς καταρτίζων αὐτῶν τοὺς πόδας εἰς ἑτοιμασίαν τοῦ εὐαγγελίου
δυνάμεως αὐτοῖς ἀρρήτου μεταδιδούς. ἀλλ' ἀγνοῶν τοῦτο ὁ Πέτρος ἐκώλυεν ὁρῶν
τὸν ἑαυτοῦ δεσπότην οὕτω δουλικὸν καὶ ταπεινὸν σχῆμα ἑαυτῷ περιθέντα. 221 Jo
13, 8 ∆ι' ἀπειλῆς ἐπιστομίζει αὐτὸν ὁ ἸηJoῦς. 222 Jo 13, 9 Ὥσπερ τὴν ἀρχὴν διὰ
ταπεινοφροσύνην ἀντιλέγειν ἐδόκει, οὕτω νῦν ἀκού σας τοῦτο παρακαλεῖ δι'
ὑπερβολὴν εὐλαβείας καὶ τὰς χεῖρας καὶ τὴν κε φαλὴν νιφθῆναι. 223 Jo 13, 10–11
Πέτρῳ καὶ τοῖς ἄλλοις ἐμαρτύρει καθαρότητα διὰ τῆς τοῦ λόγου ἀναγεν νήσεως
ἁγιασθεῖσιν. προσέθηκε δὲ ἀναγκαίως τὸ οὐχὶ πάντες διὰ τὴν τοῦ προδότου κακίαν

, ἣν εἶχεν. 224 Jo 13, 12–15 Τοῦτο εἶπεν διδάξαι αὐτοὺς θέλων τοῦ γεγονότος τὴν
οἰκονομίαν καὶ ἐνάγων αὐτοὺς εἰς μίμησιν τῆς ταπεινοφροσύνης ἑαυτοῦ. διό φησιν·
ὑπό δειγμα δέδωκα ὑμῖν οὐ μόνον λόγῳ, ἀλλὰ καὶ ἔργῳ τῆς τελείας ταπει
νοφροσύνης παρασχὼν ὑπόδειγμα. 225 Jo 13, 16 Ὅτι γὰρ μὴ οἷόν τε ὑμᾶς δούλους τε
ὄντας καὶ ἀποστόλους ἐμοὺς μείζονας εἶναι τοῦ πέμψαντος δεσπότου εὔδηλον,
ἐπείπερ ὅ τε δοῦλος μέχρις ἂν δοῦλος ᾖ, ἐλάττων πολὺ τοῦ κυρίου καθέστηκεν, ὅ τε
ἀπεσταλμένος μέχρις ἂν τὴν τοῦ ἀπεσταλμένου τάξιν ἐπέχῃ, οὐδαμῶς ὁμότιμος
εἶναι τῷ πεπομφότι δύναται. 226 Jo 13, 17 Ἵνα μὴ αἰσχυνθῶσι ποιεῖν, ὅπερ ὁ κύριος
πεποίηκε, καὶ μακαρισμὸν καλεῖ τοῦτο καὶ προτρέπει ἐπὶ τὸ ἔργον, ὅπερ ἐστὶ τέλος
πάσης διδασκαλίας. 227 Jo 13, 18 Ἤιδει γὰρ αὐτός, τίνες ἦσαν ἄξιοι ἢ οὐ τῆς
ἐπαγγελίας αὐτοῦ καὶ ὁμῶς ἠνείχετο τοῦ προδότου, ἵνα ἡ γραφὴ πληρωθῇ· ἡ μὲν
γὰρ προδοσία γέγονε κατὰ προαίρεσιν τοῦ προδότου, ἡ δὲ γραφὴ τοῦτο ἔκπαλαι
κηρύξασα νῦν διὰ τοῦ ἔργου τῆς προδοσίας ἐπληρώθη. εἰ δὲ δὴ λέγοι τις, διὰ τί
εἴασεν αὐτὸν γενέσθαι προδότην, λεκτέον, ὅτι ἔθος τῷ θεῷ ἐᾶν τὸν ἄνθρωπον
πράττειν, ὡς θέλει, ἐπείπερ δέδωκεν αὐτῷ τὸ αὐτεξούσιον· οὕτω γὰρ καὶ ἐπὶ τοῦ
Ἀδὰμ ἐποίησεν, ὁμοίως καὶ ἐπὶ τοῦ Σαούλ, καὶ οὐκ ἐξεβιάσατο αὐτὸν πρὸς ἄμεινον
, ἀλλ' εἴασεν ἐν αὐτῷ, ὃ ἐβούλετο, πρᾶξαι. καὶ τοῦτον οὖν εἴασεν, ἵνα ὃς μὲν
κολασθῇ, οἱ δὲ ἄλλοι μαθηταὶ στεφανωθῶσιν ὡς ἰδίᾳ προαιρέσει τὴν ἀρετὴν
κατωρθωκότες. 228 Jo 13, 18 Ἡ μὲν προδοσία καὶ ἡ εἰς τὸν κύριον ἐπιβουλὴ κατὰ
προαίρεσιν τοῦ Ἰσκαριώτου ἐγένετο, ἡ δὲ γραφὴ ἐκ πολλοῦ προφητεύσασα τὸ ἔργον
τῆς προδοσίας διὰ τῆς ἐκβάσεως ἐπληροῦτο. ἡ δὲ τοῦ ἑνὸς μαθητοῦ ἑκούσιος
παρανομία συνίστησι τῶν ἄλλων ἀποστόλων τὴν τῆς ψυχῆς ἐλευθερίαν οὐκ ἀνάγκῃ
πρὸς εὐσέβειαν ἀχθέντων, ἀλλὰ προαιρέσει κατορθωσάντων τὴν πολιτείαν. 229 Jo
13, 19 Ταῦτα προεῖπεν, ἵνα μή τις εἴπῃ, ὅτι ἀγνοῶν τὴν τοῦ Ἰούδα γνώμην προεδόθη
, ἀλλὰ πιστεύσωσι πάντες, ὅτι ᾔδει σαφῶς τὸ ἐσόμενον. 230 Jo 13, Οἱ γὰρ τὸν
ἀποσταλέντα γνησίως δεχόμενοι τὴν πρὸς τὸν ἀποστείλαντα δεικνύασιν εὐπείθειαν
καὶ εἰς τὸν πέμψαντα φθάνει τοῦ πεμφθέντος ἡ τιμή. 231 Jo 13, 21 Ἀναγκαία ἡ
τοιαύτη πρόρρησις πρὸς ἀσφάλειαν τῶν ἀκουόντων λεγομένη· εἰ γὰρ συνέβη αὐτὸν
μηδὲν προειπόντα παραδοθῆναι ὑπὸ τοῦ Ἰούδα, ὑπώπτευσεν ἄν τις δι' ἄγνοιαν
αὐτὸν τῆς ἐκείνου μοχθηρίας τὴν ἐπιβουλὴν ὑπομεμενηκέναι. προειρηκὼς δὲ τὸ
γενησόμενον καὶ σαφῶς περὶ τούτου προδιδάξας τῆς μὲν ἀγνοίας τὴν ὑποψίαν
ἐξέκλινεν, τοῦ δὲ προδότου τὴν κακίαν διήλεγξεν. 232 Jo 13, 21 Ἀγανακτῶν ἐπὶ τῇ
τοῦ προδότου παρανομίᾳ ἐταράχθη. 233 Jo 13, 22 ∆ιηπόρουν λογιζόμενοι τίς ἆρά
ἐστιν ὁ τοῦτο μέλλων κατατολμᾶν τοῦ κυρίου. 234 Jo 13, 25–26 ∆ιὰ τὴν τῆς ἀγάπης
παρρησίαν ἠρώτησε τὸν ἸηJoῦν ὁ Ἰωάννης τίς ἐστιν· ἠγωνία γὰρ ἕκαστος σφόδρα
καὶ ὑπὲρ ἑαυτοῦ καὶ ὑπὲρ τοῦ πλησίου, ὁ δὲ ἸηJoῦς διὰ συμβόλου ἐπέδειξεν αὐτόν.
235 Jo 13, 26–27 Ἡ τοῦ ἄρτου ἐπίδοσις ἔλεγχος αὐτοῦ γέγονε τῆς ἀσεβείας, οὐ μὴν
αἰτία τῆς ἀποστάσεως. ὅτε οὖν δημοσιευθεὶς οὐ μετεβλήθη, ἀλλ' ἐνέμεινε τῇ ἰδίᾳ
κακίᾳ, τότε εἰσῆλθεν εἰς αὐτὸν ὁ σατανᾶς ὑπηρέτην τῆς ἰδίας κακίας ποιησάμενος.
236 Jo 13, 27 Ὡς προφανῆ λοιπὸν ἐχθρὸν ὁ σωτὴρ κατεπείγει ποιεῖν τὸ δόξαν αὐτῷ
τῷ προδότῃ. 237 Jo 13, 30 Καταφανὴς γεγονὼς πᾶσιν εὐθὺς ἐξῆλθεν ἐν αὐτῇ τῇ νυκτὶ
θέλων τὸ ἑαυτοῦ θέλημα ποιῆσαι. 238 Jo 13, 31–32 Ὁ μὲν υἱὸς διὰ τοῦ πάθους
θανατῶν τὸν θάνατον ἐδοξάζετο, ὁ δὲ πατὴρ δι' ὧν ἤγειρεν αὐτὸν ἐκ νεκρῶν
ἐδοξάζετο ἐν αὐτῷ. διὰ μὲν οὖν τοῦ υἱοῦ ὁ πατὴρ ἐδοξάζετο, ἐπειδὴ ἐφανέρωσεν ἐν
τοῖς ἀνθρώποις ὁ υἱὸς τὸ τοῦ πατρὸς ὄνομα, ἀντεδοξάζετο δὲ καὶ αὐτὸς οἰκονομικῶς
ἀκούων· κάθου ἐκ δεξιῶν μου. 239 Jo 13, 33 Μετ' οὐ πολὺ γὰρ ἔμελλε παραδοθῆναι
εἰς τὸ πάθος. 240 Jo 13, 33 Μετὰ γὰρ τὸ ἀναληφθῆναι εἰς οὐρανοὺς ἐπεπόθουν
συνεῖναι αὐτῷ καὶ οὐκ ἠδύναντο ἐκεῖ εἶναι τέως. 241 Jo 13, 34 Καινὸν δέ ἐστι τὸ

εἶδος τῆς ἐντολῆς ταύτης, ἐπείπερ ἀπαιτεῖ ἕκαστον ὑπὲρ ἑαυτὸν ἀγαπᾶν τὸν
πλησίον. 243 Jo 13, 36 243 Ἀφορήτως ἔχων κἂν πρὸς βραχὺ αὐτοῦ χωρισθῆναι τοῦτο
εἶπεν. εἶτα ὁ Χριστὸς λέγει <ὅτι> οὔτε εἰς τὸν ᾅδην πρὸς τὸ παρὸν ἠδύνατο αὐτῷ
ἀκολου θῆσαι διὰ δειλίαν οὔτε μετὰ τὴν ἀνάστασιν εἰς οὐρανὸν ἀνιόντι εὐθὺς αὐτῷ
συνανελθεῖν· ἔχρῃζε γὰρ αὐτῶν ὁ κόσμος διὰ τὴν εὐαγγελικὴν διδασκαλίαν. πλὴν
ἐπαγγέλλεται τρόπον τινά, δι' ὅν φησιν ὕστερον εἰς οὐρανοὺς βαστα σθήJoνται. 244
Jo 13, 37 Ἐπειδὴ λυπηρὸν ἦν σφόδρα τῷ Πέτρῳ τὸ χωρισθῆναι κἂν πρὸς βραχὺ τοῦ
διδασκάλου (διάπυρος γὰρ ἦν), ἐπηγγέλλετο οὐ μόνον συναποθνῄσκειν αὐτῷ, ἀλλὰ
καὶ ὑπεραποθνῄσκειν. 245 Jo 13, 38 Εἰδὼς ὡς θεὸς τὸ τοῦ Πέτρου ἄτονον ἐναντία
αὐτῷ λέγει καὶ ἡ πεῖρα ἔδειξεν τὸν ἀληθεύοντα.
246 Jo 14, 1 ∆είκνυσιν, ὅτι οὐκ ἔστι τέλειος πιστός, εἰ μὴ ὁ εἰς πατέρα καὶ υἱὸν
πιστεύων. 247 Jo 14, 1 Ἐπειδὴ τὰ εἰρημένα σκυθρωπὰ ἱκανὰ ἦν αὐτοὺς ταράξαι, διὰ
τοῦτο εἶπε τοῦτο μονονουχὶ λέγων, ὅτι ἡ πρὸς ὀλίγον ἄρνησις παραχρῆμα
ἐξαλειφθήσεται ὑπὸ τῆς γινομένης εὐθὺς τῷ Πέτρῳ μεταμελείας καὶ ὁμολογίας. 248
Jo 14, 2–3 Ἐπειδὴ διάφορος καὶ ποικίλη τις εἶναι δοκεῖ ἡ τῶν ἀνθρώπων πολιτεία–οὐ
γὰρ εἷς ὁ τῶν ἀνθρώπων βίος οὐδὲ μία καὶ ὁμοία τῶν πάντων ἐστὶν ἀγωγή, ἀλλ'
ἄλλος ἄλλου κρείττων ἢ ἐλάττων τυγχάνει κατὰ τὴν ἄσκησιν τῆς δικαι οσύνης
ὑπερέχων καὶ ἐλαττούμενος–εἰκότως οὐδὲ μία, ἀλλὰ πολλαὶ τοῖς ἁγίοις
ἡτοιμάσθησαν μοναί, ὅπως ἑκάστου κατὰ τὴν ἀξίαν τῶν βεβιωμένων αὐτῷ καὶ τὸ ἐν
τῇ βασιλείᾳ τοῦ Χριστοῦ ἐνδιαίτημα λαμβάνοντος ἡ τοῦ κυρίου φανῇ δικαιοσύνη.
249 Jo 14, 2–3 Ἐπειδὴ διάφορος ἡ κατ' ἀρετὴν δικαιοσύνη, εἰκότως καὶ διαφόρους
λέγει τὰς δοθηJoμένας αὐτοῖς τιμάς, ἵνα φανῇ ἡ τοῦ θεοῦ δικαιοσύνη. ταῦτα δὲ λέγει
ὑπισχνούμενος αὐτοῖς τὴν ἀπὸ γῆς εἰς οὐρανοὺς ἄνοδον. βεβαιοῖ δὲ αὐτὸ διὰ τῶν
ἑξῆς· μετὰ γὰρ τὴν ἀνάστασιν ἀνελθὼν εἰς οὐρανὸν πάλιν ἦλθε πρὸς αὐτοὺς
διαφόρως αὐτοῖς ὀπτανόμενος, ὅπως αὐτοὺς κατὰ τὴν ὑπόσχεσιν ἀνα γάγοι πρὸς
ἑαυτὸν εἰς οὐρανῶν βασιλείαν. 250 Jo 14, 6 Ἀγνοοῦντι καὶ ἐπιζητοῦντι μαθεῖν τὴν
ὁδὸν δείκνυσιν ἑαυτὸν εἶναι τὸν ἀπὸ γῆς εἰς οὐρανὸν ἀνάγοντα καὶ ἄξοντα τοὺς
ἀξίους πρὸς τὸν πατέρα. ἀλήθειαν δὲ ἑαυτὸν καλεῖ διὰ τὴν τῶν ἐπαγγελιῶν
ἀψευδίαν, ζωὴν δὲ διὰ τὸ διδόναι πᾶσι τὴν αἰώνιον ζωὴν ὡς πηγήν. δι' ἑαυτοῦ δὲ
λέγει πρὸς τὸν πατέρα ἥξειν τοὺς ἁγίους, ἐπειδὴ διὰ τῆς εἰς τὸν υἱὸν πίστεως
ἐπιγινώσκει τις τὸν πατέρα. 251 Jo 14, 7 ∆ιὰ γὰρ τοῦ υἱοῦ οἱ ἅγιοι καὶ τὴν πρὸς τὸν
πατέρα ἐπίγνωσιν λήψονται. τότε δὲ λέγει αὐτοὺς ἐγνωκέναι, ὅτε διὰ τῆς διδαχῆς
ἔμαθον τὴν περὶ αὐτοῦ ἀλήθειαν. 252 Jo 14, 8 Ὡς ἕτερόν τι τὸν πατέρα ὄντα παρὰ τὸν
υἱὸν οἰηθεὶς εἶπε τοῦτο. 253 Jo 14, 8–9 Ὁ μὲν γὰρ ὀφθαλμὸς ὁρῶν οὐ πολλοῦ χρόνου
δεῖται πρὸς τὴν τοῦ συν τυγχάνοντος θέαν, ὁ δὲ νοητῶς γνῶναι βουλόμενος χρόνου
δεῖται οὐκ ὀλίγου καὶ πολλῆς τῆς περισκέψεως πρὸς τὴν τοῦ ἀσωμάτου κατάληψιν.
ἐχρῆν οὖν δήπου καὶ τὸν Φίλιππον ἐν πολλῷ τῷ παρελθόντι χρόνῳ τὰς δυνάμεις
τοῦ κυρίου θεωρήσαντα ἐν καταλήψει ἤδη ὑπάρχειν καὶ σαφῶς ἐγνωκέναι τὴν θεό
τητα τοῦ κυρίου. προδιδάξας τοιγαροῦν, ὅτι τῆς ψυχῆς τὴν γνῶσιν ἐπιζητεῖ,
ἀκολούθως ἐπισυνῆψε περὶ τῆς ὁράσεως, ὅτι οὐκέτι ὑποπτεύεσθαι ἐδύνατο
σωματικὴν ὅρασιν ἐπιζητεῖν λέγων ὁ ἑωρακὼς ἐμὲ ἑώρακε τὸν πατέρα. ἐξ οὗ
παρίσταται, ὅτι τὴν κατὰ διάνοιαν ὅρασιν ἔλεγεν. 254 Jo 14, 9 Οὐ τοῦτο λέγει, ὅτι
αὐτὸς ἦν ὁ πατήρ, ἀλλ' ὅτι διὰ τῆς εἰκόνος τὸ ἀρχέ τυπον τῇ διανοίᾳ θεωρῆσαι
δυνατόν· ὅλην γὰρ εἶχεν ὁ υἱὸς τοῦ πατρὸς ἐν ἑαυτῷ τὴν οὐσίαν οὐκ ὀφθαλμοφανῶς
δυναμένην ὁραθῆναι, ἀλλὰ τῇ τῆς θεω ρίας γνώσει <κατὰ> τὸ ἐφικτόν. διὸ καὶ περὶ
τῆς ἑαυτοῦ οὐσίας τῆς ἀγνώστου καὶ ἀθεωρήτου οὔ φησιν οὐκ ἑώρακάς με, ἀλλ' οὐκ
ἔγνως με ὅπερ διὰ πολλοῦ χρόνου δυνατόν σε ἦν γνῶναι τὰς τοιαύτας ἑωρακότα

θεοσημείας· ἡ γὰρ θέα διὰ τῶν ὀφθαλμῶν ἐν ὀλίγῳ γίνεται καιρῷ, ἡ δὲ γνῶσις τῶν
ἀοράτων ἐν πολλῷ διαστήματι. ἐπεὶ οὖν δεῖ τῆς κατὰ διάνοιαν γνώσεως, ἵνα τις γνῷ
μου τὴν οὐσίαν, ὁ ἐμὲ γινώσκων καὶ τὸν πατέρα γινώσκει· οὐ γὰρ οὐδὲ Ἰουδαῖοι
ὀφθαλμῷ με θεωρήσαντες ὡς ἄνθρωπον ἤδη δι' ἐμοῦ εἶδον καὶ τὸν πατέρα· οὐκοῦν
δῆλον, ὅτι τὴν κατὰ διάνοιαν ὅρασιν λέγει. 255 Jo 14, 10 Ἁρμόζει κατὰ Σαβελλίου·
τὸν γὰρ ἐν ἄλλῳ ὄντα καὶ ἐν ἑαυτῷ ἄλλον ἔχοντα πῶς ἐγχωρεῖ ὑπονοεῖν μόνον
ὄντα; ὁ τοίνυν υἱὸς οὐσιωδῶς περιεχόμενος ὑπὸ τοῦ πατρὸς οὐδὲν ἧττον καὶ αὐτὸς
ἔχει ἐν ἑαυτῷ τὸν πατέρα. 256 Jo 14, 10 Οὐχ ὡς εἷς τῶν ἁγίων εἶχεν ἔνοικον τὸν
πατέρα ὁ υἱός, ἀλλ' ὡς φύσει ζωὴ εἶχεν ἐν ἑαυτῷ τὴν φύσει ζωὴν καὶ ὅλην πάλιν
εἶχε περὶ ἑαυτὸν αὐτόν. διὸ καὶ ἃ ἐλάλει καὶ ἐποίει, καθὸ ἦν ἅπας ἐν αὐτῷ ὁ πατήρ
, αὐτὸς ἐλάλει καὶ εἰργάζετο, ἃ ὁ υἱὸς ἐποίει. 257 Jo 14, 11 Ὡς ὁμοούσιος τῷ πατρὶ
ἔχει τὸν πατέρα ἐν ἑαυτῷ καὶ περιέχεται ὑπ' αὐτοῦ. οὐ κεῖται ὅλως τὰ ῥήματα ταῦτα
ἐν τοῖς καθ' ἑξῆς. Θεόδωρος δὲ ὁ Θρᾴκης οὕτω ἑρμηνεύει αὐτὰ λέγων. οὐχ οὕτως
ἐστὶν ὁ υἱὸς πρὸς τὸν πατέρα ὡς ἡμεῖς ἐν τῷ Χριστῷ· ἡμεῖς γὰρ ἐν τούτοις ἐσμὲν ἐν
Χριστῷ οὐ καθὸ ποιοῦμεν οὐρανοὺς ἢ γὴν ἢ τὰ ἄλλα, ἃ αὐτὸς ποιεῖ καὶ ἐποίησεν ἐπὶ
γῆς, ἀλλὰ καθὸ μιμούμεθα αὐτοῦ τὴν ἀνεξικακίαν, τὸ πρᾶον, τὸ ἀγαπητικὸν καὶ ὅσα
ὅμοια οὐκ ὄντες αὐτῷ ὁμοούσιοι· πῶς γὰρ οἱ ἐξ αὐτοῦ γεγονότες; ὁ δὲ υἱὸς οὗτός
ἐστιν ἐν πατρὶ ὡς πάντα ποιῶν, ὅσα ὁ πατήρ. ἐπείπερ μιᾶς ἐστιν αὐτῷ οὐσίας καὶ
φύσεως καὶ ὅλος ἐστὶν ἐν τῷ πατρὶ φυσικῶς καὶ ὅλον αὐτὸν ἔχει ἐν ἑαυτῷ κατ'
οὐδὲν ἐλαττοῦντα, εἰ μὴ μόνον, ὅτι ἰδιοσυστάτως ἐστίν· υἱὸς γάρ ἐστι καὶ οὐ πατήρ.
258 Jo 14, 12–14 Οἱ ἀπόστολοι καὶ μείζονα ἐποίησαν σημεῖα, ὧν ἐποίησεν Jo ὁ Ἰησοῦς
ἐπὶ γῆς ὤν, ἐν οἷς ἡ σκιὰ αὐτῶν ἰάσεις ἐποίει καὶ ὅτι ὁ μὲν Χριστὸς ἐπὶ μόνῃ
εὐεργεσίᾳ τῶν ἀνθρώπων ἐθαυματούργει, οἱ δὲ καὶ ἐπὶ τιμωρίᾳ, ὡς ὅτε Ἀνα νίας
ἀπώλετο καὶ ὅτι ὁ Παῦλος παρεδίδου εἰς τιμωρίαν τὸν Κορίνθιον. δι' ὧν ἐδείκνυτο
τοῦ Χριστοῦ ἡ δύναμις, ὅτι οὐ μόνον τὴν εὐεργετικὴν εἶχεν, ἀλλὰ καὶ τὴν
κολαστικήν, ἀλλὰ τὴν τιμωρητικὴν εἰς δέοντα καιρὸν ὑπερέθετο. ὅμως καὶ ἐξ ὧν ὁ
μὲν ἸηJoῦς τὰ πολλὰ ἐν μόνῃ τῇ Ἰουδαίᾳ ἐθαυματούργησεν, οἱ δὲ ἐν ὅλῃ τῇ
οἰκουμένῃ ἀοράτως αὐτοῖς συνόντος Χριστοῦ καὶ ἐνεργοῦντος, πάλιν ἔδοξαν
μείζονα πεποιηκέναι. ἀπιέναι δὲ λέγει πρὸς τὸν πατέρα ὡς ἀναληφθησόμενος, ὅτε
καὶ διδόναι αὐτοῖς εὐθὺς τὰ αἰτήματα ὑπισχνεῖται, ἵνα ὁ μὲν πατὴρ διὰ τοῦ υἱοῦ
δοξασθῇ ὁ διδοὺς τοιαύτην ἐνέργειαν τοῖς μαθηταῖς. 259 Jo 14, 12–14 Πρὸς γὰρ ταῖς
ἄλλαις δυνάμεσι, αἷς οἱ ἀπόστολοι ἐποίησαν, καὶ διὰ τῆς σκιᾶς αὐτὸν ἐθεράπευον. οὐ
μόνον δὲ ἐν τούτῳ τὸ πλέον ἐδείκνυτο, ἀλλὰ μάλιστα ἐν ἐκείνῳ, ὅτι αὐτοῦ πρὸς
εὐεργεσίαν μόνον χρησαμένου τῇ τῆς θεό τητος δυνάμει καὶ πρὸς ἑκάτερα οἱ
μαθηταὶ ἐνήργησαν διὰ τῆς δοθείσης αὐτοῖς ἐξουσίας, πρός τε εὐεργεσίαν τῶν
πιστευόντων καὶ πρὸς τιμωρίαν τῶν σφόδρα πονηρευομένων, καὶ πρὸς ἑκάτερα τὴν
ὑπερβολὴν τῆς δυνάμεως τοῦ διδασκάλου παρέστησαν ἰσχύοντος μὲν μειζόνως
τιμωρήσασθαι τοὺς ἀσεβεῖς, ἐπισχόντος δὲ καὶ ταμιευσαμένου τέως τὴν κολαστικὴν
αὐτοῦ δύναμιν εἰς τὸν ἐπιτήδειον τῆς κρίσεως καιρόν. 260 Jo 14, 15–16 ∆ίκαιον οἶμαι
πυθέσθαι καὶ τῶν ἀπὸ Φρυγίας, εἰ οἱ ἀπόστολοι ἠγάπησαν τὸν κύριον καὶ ἐτήρησαν
αὐτοῦ τὰς ἐντολάς, ὥσπερ εἶπεν αὐτοῖς· ἐὰν ἀγα πᾶτέ με, τὰς ἐντολὰς τὰς ἐμὰς
τηρήσετε. κἂν μὲν ἀφρόνως εἰπεῖν τολμήσωσιν, ὅτι οὐκ ἠγάπησαν οὐδὲ ἐτήρησαν
αὐτοῦ τὰς ἐντολάς, αὐτόθεν ἐλεγχθήσεται αὐτῶν ἡ ἀσέβεια πάντων ἀνθρώπων
ἀκριβῶς εἰδότων, ὅτι οἱ μαθηταὶ τοῦ κυρίου οὐ μόνον διὰ τῶν ἔργων καὶ τῆς ἄλλης
πολιτείας, ἀλλὰ γὰρ καὶ διὰ τοῦ ἰδίου αἵματος ἐν τῷ μαρτυρίῳ γνησίαν ἔδειξαν τὴν
πρὸς τὸν διδάσκαλον ἀγάπην· τίς γὰρ ἂν γένοιτο μείζων ταύτης ἀγάπη, δι' ἥνπερ καὶ
τὸν θάνατον παρ' οὐδὲν λογισάμενοι ἑτοίμως ὑπὲρ τοῦ δεσπότου τὰς ἑαυτῶν
προσήκαντο ψυχάς. ἐὰν δὲ ἀναγκασθῶσιν διὰ τὴν ἐνέργειαν τοῦ πράγματος εἰπεῖν

, ὅτι ἠγάπησαν αὐτὸν καὶ ἐτήρησαν αὐτοῦ τὰς ἐντολάς, πῶς οὐχὶ ἀκό λουθον αὐτοὺς
ὁμολογῆσαι, ὅτι καὶ αὐτὸς τὴν ὑπόσχεσιν, ἥνπερ αὐτοῖς ἐπηγγεί λατο, εὐθὺς
ἐξεπλήρωσεν ἐρωτήσας τὸν πατέρα καὶ ἄλλον παράκλητον πέμψας αὐτοῖς· εἰ γὰρ
ἐκείνων οὐ μόνον ἀγαπησάντων, ἀλλὰ καὶ ἀποθανεῖν προελομένων ὑπὲρ αὐτοῦ
αὐτὸς μὴ ἀπέστειλεν αὐτοῖς, ὡς ἐπηγγείλατο, τὸν παράκλητον κατὰ τὴν Φρυγιακὴν
ἀσέβειαν, ψευδὴς ἐν ταῖς ἐπαγγελίαις εὑρεθήσεται. εἰ δὲ ἀλήθεια ὑπάρχων
ἀπέστειλεν αὐτοῖς τὸ πνεῦμα τὸ ἅγιον, μάτην πλανώμενοι φαντάζουσι φάσκοντες
διὰ Μοντανοῦ καὶ Πρισκίλλης ἀπε στάλθαι τὸν παράκλητον μετὰ διακόσιά που καὶ
τριάκοντα ἔτη τῆς ἀποστο λικῆς χάριτος γενομένων. 261 Jo 14, 15–16 Ἐξ ὧν πάντα
ἐποίησαν οἱ ἀπόστολοι τὰ τοῦ θεοῦ θελήματα καὶ ὑπερ απέθανον αὐτοῦ δῆλον, ὅτι
ἐτήρησαν αὐτοῦ τὰς ἐντολάς. οὐκοῦν ἠξιώθησαν καὶ τῆς τοῦ ἁγίου πνεύματος
ἐνοικήσεως εὐθὺς καὶ διαψεύδονται ἡ τῶν κατὰ Φρύγα αἵρεσις λέγοντες μετὰ σʹ λʹ
ἔτη διὰ Μοντανοῦ καὶ Πρισκίλλης καὶ Μαξι μίλλης ἀπεστάλθαι τὸν παράκλητον. ἐξ
ὧν δὲ λέγει αἰτεῖν τὸν πατέρα, ἵνα ἄλλον παράκλητον πέμψῃ, σαφῶς τὰ τρία
πρόσωπα τῆς μιᾶς παρίστησι τριάδος· οὐδεὶς γὰρ λέγει, ὅτι ἑαυτόν τις αἰτεῖ καὶ
ἑαυτὸν πέμπει ὅπερ φασὶν οἱ τὰς ὑποστάσεις συγχέοντες. 262 Jo 14, 17 Κόσμον ὧδε
λέγει τοὺς κοσμικοὺς ἀνθρώπους τοὺς μηδὲν ἔξω τῶν ὁρω μένων πιστεύοντας εἶναι.
διὸ καὶ τὸ πνεῦμα τῆς ἀληθείας οὐκ ἠδύναντο φύσει ὂν ἀσώματον λαβεῖν καὶ
θεωρεῖσθαι ὑπ' αὐτῶν οὐ δυνάμενον. ὡς ἤδη δὲ αὐτῶν ἐν πνεύματι ἁγίῳ
βαπτισθέντων καὶ ἐχόντων ἐν ἑαυτοῖς τὸν ἁγιασμὸν εἶπεν, ὅτι παρ' ὑμῖν μένει καὶ ἐν
ὑμῖν ἔσται· τὴν γὰρ διὰ τοῦ βαπτίσματος λαβόντες δωρεὰν ἤμελλον καὶ τὴν διὰ τοῦ
παρακλήτου λαμβάνειν δωρεὰν μετ' οὐ πολύ. 263 Jo 14, 18 Οὐδέποτε γὰρ τῆς ἑαυτοῦ
προνοίας εἴασεν ἐρήμους αὐτούς, ὅπου γε καὶ μετὰ τὴν ἀνάστασιν πλειστάκις
συνηυρέθη αὐτοῖς. 264 Jo 14, 19 Ἤμελλε γὰρ μετὰ τὴν ἀνάστασιν μόνοις ὀφθῆναι
τοῖς μαθηταῖς, ἀρραβῶνα διδόναι πιστοῖς τῆς μελλούσης ἀϊδίου ζωῆς. 265 Jo 14, Τότε
φησὶν θεασάμενοί μου τὴν δόξαν μέλλετε πληροφορεῖσθαι, ὅτε πάντες
ἑνωθησόμεθα τῷ τῆς ἀγάπης συνδέσμῳ ἑκάστης ὑποστάσεως μενούσης ἐν τοῖς ἰδίοις
ὅροις. 266 Jo 14, 21 Γνώρισμα τῆς πρὸς τὸν Χριστὸν ἀγάπης ἡ τῶν ἐντολῶν αὐτοῦ
τήρησις. 267 Jo 14, 22 Ἤθελεν ὁ Ἰούδας, ἵνα ὡς φίλος πάντα τὸν κόσμον ἀξιώσῃ τοῦ
τοιούτου ἀγαθοῦ τῆς ἑαυτοῦ θεοπτίας. 268 Jo 14, 22–24 Ἐβούλετο ἐκεῖνος διὰ τὴν
προJoῦσαν φιλανθρωπίαν μὴ μόνον τοῖς μαθη ταῖς τὴν ἐκ τῆς ἐπιφανείας ὑπάρξαι
ὠφέλειαν, ἀλλ' ὁμοῦ, εἰ οἷόν τε ἦν, παντὶ τῷ κόσμῳ. ὁ δέ γε κύριος βουλόμενος
δεῖξαι, ὅτι οὐ πάντων ἐστὶ καταξιοῦσθαι τοιούτων, διὰ τῆς ἀποκρίσεως παρίστησιν
ὡς μόνοι οἱ φυλάσJoντες αὐτοῦ τὰς ἐντολὰς ἄξιοι φανήJoνται τῆς τε αὐτοῦ
ἐπιφανείας καὶ τῆς τοῦ πατρὸς ἀγάπης. ὁ δὲ μὴ πιστεύων μηδὲ τηρῶν αὐτοῦ τοὺς
λόγους, ἀλλότριος παντελῶς τῆς ἀγάπης αὐτοῦ καθέστηκεν. τὸν δὲ λόγον τῆς
διδασκαλίας οὐκ ἴδιον, ἀλλὰ τοῦ πέμψαντος αὐτὸν πατρὸς εἶναι εἰρηκὼς σαφῶς καὶ
ἐκ τούτου τὸ διάφορον τῶν προσώπων ὑπέδειξεν. 269 Jo 14, 23 ∆ι' ὧν λέγει,
σημαίνει, ὅτι οὐ πάντες ἀξιοῦνται τῶν εἰρημένων, ἀλλ' οἱ τηροῦντες τὰς ἐντολὰς
αὐτοῦ, ἃς παρέδωκε διδάξας δι' ἑαυτοῦ. ἐπαγγέλλεται δὲ πληθυντικῶς εἰπὼν
ἐλευσόμεθα τὴν ἐν τοῖς πιστοῖς ἐνοίκησιν, ἵνα ἀνέλῃ τὴν Σαβελλίου αἵρεσιν τὴν ἕνα
λέγουσαν τὸν πατέρα καὶ τὸν υἱόν. 270 Jo 14, 24 Ὁ ἀπιστῶν αὐτοῦ τοῖς λόγοις,
ἀλλότριός ἐστι τῆς αὐτοῦ ἀγάπης. τὸ δὲ ὅλον τῆς διδασκαλίας τῷ πατρὶ ἀναθεὶς τὸ
τῶν ὑποστάσεων παρίστησιν ἰδιο σύστατον, δι' ὧν λέγει τὸν ἀποστείλαντα καὶ
ἀποσταλέντα. 271 Jo 14, 26 ∆ιδαχθῆναι μὲν καὶ τοὺς ὁτεδήποτε γενηJoμένους μετὰ
ταῦτα ὑπὸ τοῦ παρακλήτου ἐνεχώρει, ἀναμνησθῆναι δὲ ὑπ' αὐτοῦ τοὺς μὴ πρότερον
ὑπὸ τοῦ κυρίου μαθόντας παντελῶς ἀδύνατόν ἐστιν. προηγουμένως οὖν τοῖς
ἀποστόλοις τοῖς πρότερον παρ' αὐτοῦ ἀκούσασιν, μετέπειτα δὲ καὶ ὑπὸ τοῦ

παρακλήτου ὑπομνησθεῖσιν, ἐκεῖνα δὲ ἐκ δευτέρου εἰπόντος ἁρμόζει ἡ τοιαύτη
ἐπαγγελία· ὑπομιμνῄσκεται γὰρ οὐχ ὁ ἄρτι πρῶτον μανθάνων, ἀλλ' ὁ ἐκ δευτέρου
ἐκεῖνα ἀκούων, ἅπερ πρότερον ἤδη ἔμαθεν. ἀδύνατον οὖν ἐστι περὶ Μοντανοῦ καὶ
Πρισκίλλης καὶ Μαξιμίλλης ταῦτα εἰρῆσθαι μήτε τὸν κύριον ἑωρακότων μήτε
ἀκουσάντων τι παρ' αὐτοῦ, <ἵνα> ἀκούσαντες ἀναμιμνῄσκεσθαι δόξωσιν. 272 Jo 14
, 26 Οὐδεὶς δύναται εἰς ὑπόμνησιν ἐλθεῖν, εἰ μὴ ὧν ἤδη ἤκουσεν, ὅπερ ἐπαγγέλ λεται
ποιήσειν τὸ πνεῦμα. πῶς οὖν δυνατὸν εἰπεῖν, ὅτι Μοντανὸς καὶ Πρισκίλλα μήτε τὸν
Χριστὸν ἑωρακότες μήτε ἀκούσαντές τι παρ' αὐτοῦ πρῶτοι ἔτυχον τοῦ πνεύματος; τί
γὰρ εἶχεν αὐτοὺς ἀναμνῆσαι τὸ πνεῦμα, ὧν ὅλως οὐδὲν ἤκουσαν; 273 Jo 14, 27
Εἰρήνην τὴν ἐμὴν δίδωμι ὑμῖν. αὕτη συνάπτει μὲν τοὺς ἐν ἕξει αὐτῆς γινομένους τῷ
πατρί, τῶν δὲ ἁγίων ἓν τὸ φρόνημα ἀπεργάζεται. οὐ μόνον δὲ πάντας κοινῇ πρὸς
ἀλλήλους συνάπτει, ἀλλὰ καὶ ἰδίᾳ ἕκαστον ἑαυτῷ σύμφωνον ἀποτελεῖ· ἐπειδὴ γὰρ
οἶμαι ἡ ἀνθρωπίνη φύσις ἐξ ἐπιβουλῆς τοῦ ἐναντίου πρὸς ἑαυτὴν διέστη τὸ πρὶν καὶ
ὥσπερ ἐμφύλιον πόλεμον εἰς αὐτὴν ἐδέξατο τοῦ πονηροῦ ἐπαναστήσαντος τὸ χεῖρον
τῷ κρείττονι καὶ ἐπιτειχίσαντος τὴν σάρκα τῷ πνεύματι, ἐδεῖτο τῆς παρὰ τοῦ κυρίου
εἰρήνης, ὅπως ἡ ψυχὴ εὐήνιον πάλιν τὴν σάρκα καὶ πειθήνιον τὸ σῶμα ἀπολαβοῦσα
τῆς ἐμφυλίου στάσεως ἀπαλ λαγῆναι δυνηθῇ. 274 Jo 14, 27 Εἰρηνοποιήσας αὐτοὺς τῷ
πατρὶ βεβαίως παιδεύει τοῦτο φυλάξαι. δι' ὧν δὲ ἐπάγει, δείκνυσιν, ὅτι ἄλλη τίς
ἐστιν ἐξαίρετος εἰρήνη ἡ παρ' αὐτοῦ παρὰ τὴν τοῦ κόσμου βεβαία οὖσα καὶ ἀληθὴς
καὶ εἰς μίαν συμφωνίαν καὶ εἰς ἓν φρόνημα ἄγουσα τοὺς πιστούς. καὶ οὐ μόνον ἡ ἐκ
θείας χάριτος εἰρήνη πείθει ἡμᾶς τοῖς ἔξωθεν εἰρηνεύειν, ἀλλὰ καὶ ἑαυτοῖς· ἡ γὰρ
φύσις πρὸς ἑαυτὴν ὑπὸ τοῦ διαβόλου ἐκταραχθεῖσα τὴν ἀρχὴν ἐπολέμει, ἡ δὲ τοῦ
κυρίου εἰρήνη ποιεῖ εὐπειθῆ τὴν σάρκα τῇ ψυχῇ, δι' οὗ οἱ ἐμφύλιοι πόλεμοι
κατευνάζονται. 275 Jo 14, 28 Ἔδει μὲν οὖν, εἰ τελείαν εἶχον ἀγάπην, μὴ παρορᾶν τὰ
σφόδρα λυσιτελῆ, ἀλλὰ χαίρειν, εἴγε ἐχωρίσθη αὐτῶν· ἀλλ' ἐπειδή, φησίν, τῆς
σωματικῆς μου παρουσίας πάνυ διψᾶτε, ἀλλ' οὖν κἂν ὅτι ἠκούσατε, ὅτι πρὸς τὸν
πατέρα ἄπειμι, χρὴ χαρῆναι. μείζονα δὲ λέγει οἰκονομικῶς τὸν πατέρα, ἐπείπερ
οὔπω τὴν δέουσαν εἶχον περὶ αὐτοῦ δόξαν οὐδὲ οἱ μαθηταὶ ἕνα μόνον ἐκ τοῦ νόμου
σέβειν θεὸν καὶ πατέρα προκατηχηθέντες. 276 Jo 14, 28 Ὀλίγον αὐτῶν χωρισθεὶς
καιρὸν τὸν τοῦ πάθους καὶ μέλλων αὐτοῖς ἐμφανίζεσθαι μετὰ τὴν ἀνάστασιν
ἐπλήρωσε τὴν περὶ τούτου ὑπόσχεσιν. 277 Jo 14, 29 Τῇ πείρᾳ ἐβεβαίωσεν ὁ κύριος
τὴν ἑαυτοῦ ἀψευδίαν. 278 Jo 14, 30–31 Ἐγγὺς ὄντος τοῦ ἐπιβουλεύοντος οὐκέτι ὁ
καιρὸς ἐπέτρεπε λαλεῖν πλείονα. ἄρχοντα δὲ τοῦ κόσμου τὸν διάβολον λέγει ὡς διὰ
ἀπάτης ἄρξαντα πρὸς ὀλίγον τοῦ κόσμου κατὰ θεοῦ συγχώρησιν. οὐδὲν δὲ εὗρεν ἐν
αὐτῷ, ἐπειδὴ οὔτε λόγῳ οὔτε ἔργῳ ἥμαρτέ τι ὁ Χριστός. ὅμως φησὶ διὰ τὴν πρὸς τὸν
πατέρα ὑπακοὴν ὑπομένω ἐκεῖνα, ἅπερ οἱ ἁμαρτήσαντες, ἵνα γένωμαι λύτρον τοῦ
κόσμου κατὰ τὰς ἐντολὰς τοῦ πατρός. 280 Jo 14, 31 Σπεύδων ἐπὶ τὸ πάθος ἐκεῖ
αὐτοὺς κατέπειγεν ἀπελθεῖν, ὅπου ἐλθὼν ὁ Ἰούδας ἤμελλεν αὐτὸν παραδώσειν.
281 Jo 15, 1–2 Ἄμπελον ἑαυτὸν ὠνόμασεν ὡς ἔχων ἐν ἑαυτῷ καὶ ἐξ αὐτοῦ τὰ
κλήματα, ὅ ἐστιν οἱ πιστοί, οὓς κατὰ καιρὸν λέγει τοὺς καρποὺς ἀποδιδόναι
ἐπιμελείᾳ τοῦ πνεύματος. 282 Jo 15, 2 Κάθαρσιν ὧδε λέγει τῶν λογικῶν κλημάτων
τὴν συνεχῆ τῆς θείας προ νοίας ἐπιμέλειαν, δι' ἧς ἔν τε τοῖς ἀγῶσι καὶ ἐν τῇ ἄλλῃ
κατ' εὐσέβειαν πολιτείᾳ καθαίρονται. 283 Jo 15, 3 Ἐπειδή, φησίν, βίος ὀρθὸς καὶ
πίστις καθαίρει, ὑμεῖς δὲ ταῖς ἐμαῖς ἠκο λουθήσατε ἐντολαῖς, οὐκοῦν καθαροί ἐστε
ἐν ταῖς θλίψεσι δοκιμασθέντες ὡς χρυσὸς ἐν καμίνῳ. 284 Jo 15, 4 ∆είκνυσιν ἐκ τῶν
εἰρημένων ὡς ἕκαστος τῶν ἐπιεικῶς ζῆν βουλομένων προαιρέσει οἰκείᾳ μένει ἐν τῇ
ἀμπέλῳ ἑνούμενός τε αὐτῇ διὰ τῆς ἀγάπης κολλώμενος ἢ τοὐναντίον ἀφίσταται

οἰκείᾳ προαιρέσει ἀλλοτριούμενος αὐτῆς. 285 Jo 15, 4–5 Ἐκ τούτων δῆλον, ὅτι
ἕκαστος προαιρέσει ἰδίᾳ μένει ἐν τῇ ἀμπέλῳ καὶ ἀφίσταται. διὸ οὐκ ἀναγκαστικῶς
ἕλκει, ἀλλὰ προαιρετικῶς παραινεῖ. ὁ οὖν μὴ ὢν ἐν αὐτῷ, ἀλλὰ δι' οἰκείαν κακίαν
ἑαυτὸν ἀποσχίσας ἄκαρπος μένει τοῦ λοιποῦ ὡς τὸ κλῆμα τὸ ἐκκοπέν. 286 Jo 15, 5–6
Ἄμπελον ἑαυτὸν καλεῖ ὁ κύριος καὶ τοὺς μαθητὰς κλήματα διδάσκων, ὅτι οὐ
δύνανταί τι πρᾶξαι δόκιμον μὴ τῆς ἰκμάδος μετέχοντες τῆς ἀπὸ τῆς ῥίζης. ὥσπερ δὲ
ὁ δόκιμος διὰ τῆς ἰδίας ἀρετῆς φέρει τὸν καρπὸν πιαινόμενος ἐκ τῆς ῥίζης, οὕτως ὁ
ἀργὸς ἐκκόπτεται καὶ ὡς μηκέτι δυνάμενος καρπο φορεῖν πυρὶ παραδίδοται. 287 Jo
15, 7 ∆ι' ὧν ἐπαγγέλλεται δώσειν δείκνυσιν, ὅτι οὐκ ἀνόνητος ἔσται τοῖς ἁγίοις τῆς
εὐσεβείας ἡ ὁδός. 288 Jo 15, 8 Ἐν γὰρ τῷ πολὺν καρπὸν ἐνεγκεῖν τοὺς μαθητὰς
δεδοξάσθαι τὸν πατέρα φησίν· ὁ γὰρ καρπὸς τῶν μαθητῶν διαφόρως νοεῖται, ποτὲ
μὲν ἐπὶ τῶν ἔργων τῆς κατὰ τὴν πολιτείαν δικαιοσύνης λαμβανόμενος, ποτὲ δὲ ἐπὶ
τῶν ἐθνῶν τῶν εἰς ἐπίγνωσιν θεοῦ ἐρχομένων διὰ τῆς ἀποστολικῆς αὐτῶν χάριτος
καὶ διδασκα λίας, ἀμφότερα ὑπὸ τῶν μαθητῶν κατορθωθέντα εἰς δόξαν θεοῦ. 289 Jo
15, 12 Προσθεὶς τὸ καθὼς ἠγάπησα ὑμᾶς τὸ ἐξαίρετον ἐσήμανε τῆς εὐαγγε λικῆς
ἀγάπης καὶ τῆς ἐντολῆς τὴν αὔξησιν καὶ τὸ καινὸν αὐτῆς τὸ ὑπὲρ ἑαυτὸν ἀγαπᾶν
τοὺς φίλους. 290 Jo 15, 15 Ὡς διὰ τὴν προκοπὴν τῆς ἀρετῆς τὸ τῶν δούλων
ὑπερβάντας μέτρον φίλους ὀνομάζει. διό φησιν ὡς εἰλικρινῶς ὑμᾶς ἀγαπῶν οὐδὲν
ὑμᾶς τῶν ὀφειλομένων ἀπέκρυψα. 291 col1 Jo 15, 16 Χάριτι εἰς τὸ τῆς ἀποστολῆς
ἀξίωμα ἐκλήθητε καὶ διδάσκαλοι τῆς ὅλης οἰκουμένης κατέστητε ὥσπερ ἐν θερισμῷ
πολὺν τὸν καρπὸν διὰ τοῦ πλήθους τῶν πιστευόντων ἐνεγκεῖν τῷ δεσπότῃ.
πολλαχοῦ δὲ τῶν εὐαγγελι στῶν τοὺς ὑπακούοντας τῷ ἀγγελικῷ λόγῳ τῇ τοῦ σίτου
παρεπλησίασε καρποφορίᾳ ὥσπερ καὶ νῦν πρὸς τοὺς μαθητὰς τοῦτό φησιν· οὐδὲ γὰρ
ἄλλως τοῦ σκοποῦ περιγενέσθαι ἠδύναντο καὶ τοJoῦτον καρπὸν τῆς κατὰ τὴν πίστιν
εὐφορίας ἐνεγκεῖν, εἰ μὴ αὐτὸς ὁ πατὴρ αἰτοῦσιν αὐτοῖς τὰ ἐπουράνια χαρίσ ματα
ἐδίδου καὶ τὰς τεραστίους δυνά μεις ἐν τῷ ὀνόματι τοῦ μονογενοῦς παρεῖχεν. Χάριτι
γὰρ ἐκλήθησαν εἰς τὸ τῆς ἀποστολῆς ἀξίωμα, ἵνα διδάσκαλοι τῆς οἰκουμένης
ἀναδειχθέντες πολὺν καρπὸν ἐνέγκωσι τῷ κυρίῳ διὰ τοῦ πλήθους τῶν πιστῶν, ὅπερ
ἴσχυσαν ποιῆσαι ἐν τῷ ὀνό ματι τοῦ υἱοῦ τὸν πατέρα αἰτοῦντες ἰσχυροποιῆσαι
αὐτούς. 292 Jo 15, 17–18 Εἰδώς, ὅτι ἤμελλον ὑπὸ πάντων μισεῖσθαι παρεγγυᾷ αὐτοῖς
ἔχειν τὴν πρὸς ἀλλήλους ἀγάπην, ἵνα διὰ ταύτης ἀντιστῶσιν Ἰουδαίοις καὶ
Ἕλλησιν, ὧν καὶ πρὸς καθαίρεσιν ἦν τὸ εὐαγγελικὸν κήρυγμα. 293 Jo 15, 18–19
Βουλόμενος αὐτοὺς πρὸς ὁμοφροσύνην ἀγαγεῖν τὴν ἐκ τῆς ἀγάπης ἀσφά λειαν
δεσμὸν αὐτοῖς ἀρραγῆ ἐπέβαλεν, ὅπως διὰ τῆς τοιαύτης συμπνοίας φραξά μενοι τῇ
πρὸς ἀλλήλους διαθέσει ἀντιστῆναι δυνηθῶσι πρὸς τὸ μῖJoς τοῦ κόσμου· ἐπειδὴ γὰρ
τὸ κήρυγμα αὐτῶν καὶ ἡ διδασκαλία πρὸς καθαίρεσιν πάσης πλάνης ἐγίνετο,
ἀκόλουθον ἦν αὐτοῖς δεινὸν μῖJoς τὸ παρὰ τῶν ἀπίστων ὑποδέξασθαι. ὅθεν ὁπλίζων
αὐτοὺς τῇ ὁμοφροσύνῃ ἀντιτίθησιν αὐτῶν τὴν ἀγάπην τῷ μίσει τοῦ κόσμου, τοῦτ'
ἔστι τῶν πονηρῶν ἀνθρώπων, ἀλλ' ἵνα μὴ ὡς ἄνθρωποι ἀφόρητον εἶναι νομίσωσι τὸ
ἐκ τῶν πονηρῶν μῖJoς, τὰ καθ' ἑαυτὸν ὑπομιμνήσκει αὐτοὺς λέγων· εἰ ὁ κόσμος
ὑμᾶς μισεῖ, γινώσκετε, ὅτι ἐμὲ πρῶτον ὑμῶν μεμίσηκεν, ὅπως μαθόντες ὡς οὐδὲ
αὐτοῦ τοῦ δεσπότου ἐφείσαντο, προθυμότερον καὶ αὐτοὶ κατὰ μίμησιν τοῦ
διδασκάλου ὑπομένωσι τὸ μῖJoς. ἑξῆς δὲ αὐτοὺς ὡς οἷόν τε ἦν παραμυθούμενος τοὺς
εἰκότας λογισμοὺς προβάλλεται φάσκων· εἰ ἐκ τοῦ κόσμου ἦτε, ὁ κόσμος ἂν τὸ ἴδιον
ἐφίλει· ἀπὸ γὰρ τῶν πονηρῶν ὑμᾶς ἐκλεξάμενος ἀνθρώπων διὰ τῆς πίστεως καὶ τῆς
τοῦ βίου ἀρετῆς παντελῶς ἀλλοτρίους ἐκείνους κατέστησα· οὐκέτι γὰρ ὑμῶν ἐν γῇ,
ἀλλ' ἐν οὐρανοῖς τὸ πολίτευμα. 294 Jo 15, 19 Κόσμον λέγει τοὺς πονηρούς, ὧν
αὐτοὺς ὁ κύριος ἀπέσχισε διὰ τοῦ εἰς αὐτὸν πιστεύειν καὶ ποιεῖν τὰ τῆς θεοσεβοῦς

ἀρετῆς ἔργα. τοὺς οὖν τοιούτους ἐμίJoυν οἱ φαῦλοι. 295 Jo 15, Ἵνα μὴ ἀφορήτως
ἀκούσωσι τὸ ἐκ τῶν ἀνθρώπων ἐσόμενον εἰς αὐτοὺς μῖJoς, ἐκ τῶν καθ' ἑαυτὸν
διατυποῖ αὐτοὺς ἐλαφρῶς ἐνέγκαι τοῦτο, ὅπου γε καὶ τῷ δεσπότῃ οὕτω
προσηνέχθησαν. 296 Jo 15, Ἐὰν ἐνθυμηθῆτε, ὅτι ἐμὲ μάτην ἐμίσησαν καὶ ἐδίωξαν
τὸν κύριον τὸν ὑπὲρ τῶν δούλων ὑπομείναντα ταῦτα, ὑμεῖς οἱ δοῦλοι, ὅταν ὑπὲρ τοῦ
δεσπότου τὰ αὐτὰ πάθητε, οὐκ ἔχετε βαρέως ἐνέγκαι, εἰ τὰ ἴσα μοι πάσχετε. 297 Jo 15,
21 Οὐ γὰρ δι' ἄλλην αἰτίαν ἐδίωκον τοὺς μαθητάς, εἰ μὴ μόνον, ὅτι ἐκήρυσJoν τὸ τοῦ
Χριστοῦ ὄνομα, ὡς μηδὲ τὸν πατέρα εἰδότες. 298 Jo 15, 22 Ἠπείθησαν δὲ αὐτῷ οὐ
παρὰ τὴν τοῦ λέγοντος αἰτίαν, ἀλλὰ διὰ τὴν οἰκείαν προαίρεσιν. διὸ ἀναπολόγητοί
εἰσιν. 299 Jo 15, 23 Ὁ γὰρ τὸν υἱὸν μισῶν οὐδὲν ἧττον καὶ τὸν πατέρα αὐτοῦ. 300 Jo
15, 23–25 Αἱ γὰρ θεοσημεῖαι αὐτοῦ ὑπερακοντίσασαι πάντα τὰ γεγονότα σημεῖα διὰ
τῶν προφητῶν ἀναπολογήτους αὐτοὺς καθίστων ἐν ἡμέρᾳ κρίσεως μὴ πειθο μένους
αὐτῷ, ἀλλὰ καὶ δι' ὧν αὐτὸν ἐμίJoυν καὶ τὸν πατέρα αὐτοῦ μιJoῦσιν. 301 Jo 15, 25 ∆ι'
ὧν οὗτοι ἐπονηρεύοντο, τὸ προφητικὸν ἐτελεῖτο λόγιον. 302 Jo 15, 26–27 Ἵνα
δυνηθῆτε, φησίν, ὑπενέγκαι τῆς ὑπομονῆς τὸν ἀγῶνα, ἔρχεται ὁ παράκλητος
ἐπικουρήσων ὑμῖν καὶ ἵνα συνεργήσας ὑμῖν εἰς τὸν εὐαγγελικὸν λόγον μάρτυς
γένηται τῆς ἐμῆς θεότητος, οὐ μόνον δὲ ἐκεῖνος, ἀλλὰ καὶ ὑμεῖς οἱ θεωροῦντές με
ἀναστάντα ἐκ νεκρῶν κατὰ ἀλήθειαν ἐκεῖνα πιστού μενοι ὧν ἐν πείρᾳ γεγόνατε. δι'
ὧν δὲ λέγει, διδάσκει, ὅτι τὸ πνεῦμα ἐκ τῆς τοῦ πατρὸς οὐσίας ἐκπορεύεται διὰ τοῦ
υἱοῦ εἰς ἀνθρώπους καταπεμπόμενον.
303 Jo 16, 1 Προδιδάσκει αὐτοὺς τὰ δυσχερῆ, ἵνα δι' εὐχῆς ἑαυτοῖς ὁπλίζωσι
τὸ ἐκφυ γεῖν τὰ δυσχερῆ καὶ ἵνα δείξῃ, ὅτι ἀψευδεῖς εἰσι πάντες οὓς προεῖπε λόγους.
305 Jo 16, 2 Προαναφωνεῖ τὸ σταθερὸν αὐτῶν τῆς πίστεως, ὅτι μέχρις αἵματος εἶχον
ὑπὲρ τῆς εὐσεβείας ἀγωνίσασθαι ὡς καὶ τοὺς διώκοντας αὐτοὺς εἰς οὕτως ἄλογον
ἐμπεσεῖν ζῆλον ὡς οἴεσθαι τὴν τῶν μαθητῶν ἀναίρεσιν εὐαρεστεῖν τῷ θεῷ ὡσανεὶ
διὰ τοῦτο λατρευόντων τῷ θεῷ τῶν φονευτῶν. 307 Jo 16, 3 Ταῦτα δὲ γίνεται διὰ τὴν
τῶν ἀπίστων ἄγνοιαν, ἣν ἑκοντὶ ἐσπεύσαντο τὴν ἐπίγνωσιν τῆς ἀληθείας οὐ
δεξάμενοι. 308 Jo 16, 4 ∆ιὰ μὲν τῆς προρρήσεως εὐτολμοτέρους αὐτοὺς ποιεῖ, πλὴν
ἐν αὐτῇ τῇ τῶν πραγμάτων ἀκμῇ παραγγέλλει τῶν αὐτοῦ λόγων εἰς μνήμην ἐλθεῖν,
ἵνα λάβωσί τινα παραψυχὴν τῶν χρηστῶν ἐπαγγελιῶν εἰς μνήμην ἰόντες. 309 col1
Jo 16, 4–5 Πρὸς δ' ἂν τούτοις καὶ ἄκαιρον εἶναι ἐδόκει πρὸ πολλοῦ τῆς τοῦ πά θους
οἰκονομίας συνὼν αὐτοῖς ἔτι καὶ διατρίβων προλέγειν ἐξ ἀρχῆς περὶ τῶν τοιούτων
καὶ τὴν κατ' εὐσέβειαν διδασκαλίαν, δι' ἧσπερ βεβαιοῦσθαι ἔμελλον τὴν ψυχήν,
ἀμαυροῦν τῇ τῶν προλεγομένων διδασκαλίᾳ. Οὐκ εὔκαιρον ἦν πρὸ πολλοῦ τὴν κατ'
εὐσέβειαν ἀρετὴν ὑμῖν καταλλά ξαι, ἵνα μὴ ἀναιρεθῆτε τῷ χρόνῳ καὶ ὅτι συνὼν
ὑμῖν ἔργοις αὐτὴν παρεδί δουν, νῦν δέ, ἐπειδὴ ἀπέρχομαι, ἀναγκαῖον εἰπεῖν. καὶ ὅτε
μὲν ἔλεγον πρὸ τούτου, ὅτι ἀπέρχομαι, ἠρωτᾶτέ με ποῦ ὑπάγεις, νῦν δὲ ἀκούσαντες
τὰ μέλλοντα ὑμᾶς καταλαβεῖν ὑπὸ τοῦ δέους καὶ τῆς λύπης οὐδέν με περὶ τούτου
ἐρωτᾶτε. 310 Jo 16, 7 Ἐπειδὴ ἠγνόουν ἔτι τὴν τοῦ υἱοῦ οὐσίαν οἱ ἄνθρωποι, τὸ δὲ
πνεῦμα τὸ ἅγιον ἐλθὸν ἐδίδαξεν, ὅτι μία τῆς τριάδος οὐσία, συμφέρειν εἶπε τὴν τοῦ
πνεύ ματος παρουσίαν· ὁ γὰρ υἱὸς ὡς ἔτι ἀτελῶν ὄντων τῶν μαθητῶν οὐ
κατήγγειλεν αὐτοῖς πάντα, ὅσα ἔδει μαθεῖν. 311 col1 Jo 16, 8–11 Ἐλθόντος γὰρ αὐτοῦ
ἐπ' ἀνα τροπῇ τῆς κατεχούσης τὸν κόσμον ἁμαρτίας καὶ τὸν ἱλασμὸν παρασχόν τος
πᾶσι τοῖς ἀσμένως αὐτοῦ δεξα μένοις τὴν παρουσίαν οἱ ἐν ἀπιστίᾳ διαμείναντες
ἀναφαίρετον καὶ ὥσπερ ἐσφραγισμένην ἔσχον τὴν ἁμαρτίαν. Ἐλθόντος γὰρ τοῦ
ἁγίου πνεύ ματος εἰς τὸ ἐξαλεῖψαι τὰς ἁμαρτίας τῶν πιστῶν, ὅJoι αὐτὸ οὐκ
ἐδέξαντο, ἔμειναν ἔχοντες ἀσυγχώρητον τὴν ἁμαρτίαν καὶ ὥσπερ ἐσφραγισμένην
23

καὶ ἀναφαίρετον. τὸ δὲ περὶ δικαι οσύνης τοῦτό φησιν, ὅτι δεῖ με ἀνελ θεῖν πρὸς τὸν
πατέρα πάντα τὰ τῆς οἰκονομίας πληρώσαντα, ἵνα καὶ πᾶσι τοῖς δικαίοις τὴν εἰς
ἀνθρώπους ὁδὸν ἀνοίξω ἀμοιβὴν ταύτην αὐτοῖς τῶν πόνων διδούς. ἢ τοῦτο λέγει,
ὅτι ἐὰν μετὰ τὸ ἀπελθεῖν με καὶ μηκέτι ὑμῖν ὀφθῆναι ἐμμείνητε τῇ περὶ ἐμὲ πίστει,
δικαιοῦσθε. τὸν δὲ ἄρχοντα τοῦ κόσ μου τὸν διάβολόν φησι τὸν κατακρι θέντα ὡς
μάτην τοῖς ἀνθρώποις τὸν θάνατον ἐπαγαγόντα καὶ προφασιζό μενον, ὅτι ὁ Ἀδὰμ οὐ
δι' αὐτὸν ἀπέ θανεν, ἀλλ' ὅτι ἥμαρτεν. ἰδοὺ γὰρ ὁ Χριστὸς μηδὲν ἁμαρτὼν
ἀπεκτάνθη παρὰ Ἰουδαίων τοῦ διαβόλου παρ οτρύναντος αὐτοὺς εἰς τὸν κατὰ τοῦ
Χριστοῦ θάνατον. 312 Jo 16, 10 Ἴσως περὶ τῆς τῶν ἀποστόλων δικαιοσύνης λέγει·
ἕως μὲν γὰρ ὅτε εἶχον αὐτὸν συμπαρόντα ἐπὶ γῆς, ἐδόκουν αὐτῷ κεχαρισμένα εἰς
πρόσωπον διαπράττεσθαι, ἀναληφθέντος δὲ αὐτοῦ πρὸς τὸν πατέρα καὶ μηκέτι
θεωρου μένου τῇ αὐτῇ ἐπιμείναντες προθέσει λαμπροτέραν τὴν αὐτῶν δικαιοσύνην
ἐπεδείξαντο. 313 Jo 16, 11 Ἄρχοντα τοῦ κόσμου τὸν ἐναντίον προσαγορεύει δι'
ἀπάτης τὸν πρῶτον ἄνθρωπον θεοῦ ἀποστήσαντα καὶ ὑπὸ τὴν ἰδίαν ἐξουσίαν
ποιήσαντα. ὅστις διὰ τῆς τοῦ κυρίου ἐνανθρωπήσεως ἀφῃρέθη μὲν ἐκ τῆς ἐξουσίας,
ἐκβέβληται δὲ ἔξω τῆς κατὰ τὴν ἀπάτην προῃρημένης ἀρχῆς. τοῦ οὖν δευτέρου
ἀνθρώπου τὴν κατ' εὐσέβειαν πολιτείαν ἀκριβῶς διανύσαντος ὁ ἐναντίος τοῦτ'
ἔστιν ὁ ἄρχων τοῦ κόσμου κατεκρίνετο δικαίως ἀδίκως αὐτῷ τὸν θάνατον διὰ τῶν
ἀρχόντων ἐπάγων. διὰ τοῦτό φησιν· ὅτι ὁ ἄρχων τοῦ κόσμου τούτου κέκριται. 314 Jo
16, 12–13 Ἐπειδὴ ἀτελεῖς ἦσαν καὶ οὐκ ἠδύναντο τῶν σαρκικῶν ἀποστῆναι τοῦ
νόμου οἷον ἐδεσμάτων ἀδιαφόρων μετασχεῖν ἢ ἀπέχεσθαι περιτομῆς χειρο ποιήτου,
οὐ παραδίδωσιν αὐτοῖς τὰ τελειότερα ἀναμένων τὴν ἐν πίστει προ κοπήν· εἰ γὰρ καὶ
οἷός τε ἦν ὁ Χριστὸς τὰς ἐκείνων μετασκευάσαι ψυχὰς εἰς ὅπερ ἤθελεν, ἀλλ' οὐ
ποιεῖ, ἐπείπερ τὸ ἐξ ἀνάγκης ἄμισθον. ὅτε οὖν προέκοψαν ἐν πίστει, τότε
ἐπιφοιτῆσαν αὐτοῖς τὸ πνεῦμα πάντα αὐτοὺς ἐδίδαξε, τὰ τέλεια καὶ ἀπόρρητα, ὅσα ὁ
υἱὸς διὰ οἰκονομίαν οὐκ ἐδίδαξε, καὶ ἀπέδειξε διὰ τῆς εὐαγγελικῆς παιδείας
κρείττονα τοῦ Ἰουδαϊσμοῦ καὶ εἰς πᾶσαν ὡδήγησε δογματικὴν ἀλήθειαν καὶ τὰ τοῦ
πατρὸς λαλοῦν λόγια τοῖς μαθηταῖς τὰ ἐσόμενα ἀπήγγειλεν. 315 Jo 16, 14 Τὸ γὰρ
ἅγιον πνεῦμα μάρτυς γέγονε τῆς τοῦ μονογενοῦς θεότητος ἐκ τῆς οὐσίας αὐτοῦ ὂν
καὶ τὴν οὐσίαν αὐτοῦ ἐξαγγέλλον. 316 Jo 16, 15 Ὥσπερ εἰσὶν ἐν τῷ πατρὶ οἱ θησαυροὶ
τῆς Joφίας πάντες οἱ ἀπόκρυφοι, οὕτω καὶ ἐν ἐμοί. διὸ ὡς ἴδια ἔχων τὰ τοῦ πατρὸς
ὅλα τὸ ἐκ τοῦ ἐμοῦ λαμβάνει εἶπον. 317 Jo 16, 16 Τὸν τοῦ πάθους τῆς τριημέρου
καιρὸν ἀπολειφθεὶς καὶ πάλιν ὀφθεὶς αὐτοῖς ἀνελήμφθη εἰς οὐρανούς. 318 Jo 16, 17
Ὑπὸ γὰρ τῆς λύπης τὴν διάνοιαν σκοτούμενοι οὐκ ἐννόουν τὰ λαλούμενα αὐτοῖς ὡς
ἐν αἰνίγμασιν. 319 Jo 16, 19– Ὡς θεὸς εἰδὼς τὰς ἐνθυμήσεις αὐτῶν καὶ τὴν
ἀμφιβολίαν τῆς καρδίας προλαμβάνει αὐτῶν τὴν ἐρώτησιν καί φησιν, ὅτι τὸ
εἰρημένον παρ' ἐμοῦ τοι οῦτόν ἐστιν, ὅτι ὑμεῖς μὲν ἔχετε κλαῦσαι παρὰ τὸν τοῦ
πάθους καιρόν, οἱ δὲ ἀσεβεῖς ἐπεγγελάσαι μοι. ἀλλ' ὑμῶν μὲν ἡ λύπη εἰς χαρὰν
μεταβληθήσεται μετ' οὐ πολὺ ὁρῶντές με ἐκ νεκρῶν ἀναστάντα. 321 Jo 16, 21–22
Ἤμελλον ὡς ἡ τίκτουσα γυνὴ οἱ μαθηταὶ παρὰ τὸν τοῦ πάθους καιρὸν δυσφορεῖν οὐ
φέροντες ὁρᾶν τὰς τοῦ διδασκάλου ὕβρεις. εὐθὺς δὲ μετὰ τὴν ἀνάστασιν αὐτὸν
ὁρῶντες οὐ μόνον, ὅτι ἀπεβάλλοντο τὴν φθάσασαν λύπην, ἀλλὰ γὰρ καὶ τοσαύτην
ἔσχον χαρὰν ὡς ἀναφαίρετον αὐτὴν ἔχειν· οὐδὲ γὰρ σβέννυται ἡ τῆς ἀναστάσεως
χαρὰ ἀεὶ μένουσα· ἐπείσθησαν γὰρ οἱ μαθηταί, ὅτι θεὸς ἦν ἀθάνατος καὶ διὸ εἰς
οὐρανοὺς ἀνέδραμε καὶ μετὰ τῆς ἰδίας σαρκὸς αὐτὸν ὁρῶντες. 322 Jo 16, 23–24 Εἰς
τοσαύτην, φησίν, μέλλετε ἀναβῆναι διὰ τῆς πίστεως θεοσέβειαν ὡς μετὰ παρρησίας
αἰτεῖν ἐπὶ τῷ ὀνόματί μου τὸν πατέρα καὶ λαμβάνειν δι' αὐτοῦ, ὃ αἰτεῖτε· ἐγὼ γὰρ
ἕως νῦν τοῦτο ἐποίουν, ἀλλ' ἐὰν αἰτήσαντες λάβητε, ἐπιβεβαιοῦται χαρὰ ὑμῖν διὰ
24

τῆς μεταλήψεως τῶν ἀγαθῶν. 323 Jo 16, 25 Ἐπεσκιασμένως ἐλάλει ὁ κύριος διὰ τὴν
τῶν ἀκουόντων νηπιότητα· ἐπαγγέλλεται δὲ αὐτοῖς προκόπτουσι σαφῶς τὴν τοῦ
πατρὸς ἀποκαλύπτειν δόξαν. 324 Jo 16, 26–27 Ὡς εἴρηται ἡ πολλὴ προκοπὴ δίδωσιν
αὐτοῖς τοῦ αἰτεῖν τὴν παρρησίαν. τοῦτο δὲ γέγονεν ἐκ χάριτος τοῦ μονογενοῦς διὰ
τὴν εἰς αὐτὸν πίστιν. φίλους ἐποίησε τῷ πατρὶ τοὺς ἁγίους. 325 Jo 16, 28 Ἐχρῆν γὰρ
αὐτὸν οἰκονομήσαντα πάντα τὰ πρὸς σωτηρίαν ἡμῶν πάλιν ἐπὶ τὸν πατέρα καὶ τὴν
ἑαυτοῦ δόξαν ἐπαναδραμεῖν. 326 Jo 16, 29–30 Ταῦτα ἔλεγον οἱ μαθηταὶ
ἀποθαυμάζοντες αὐτὸν ὡς θεόν, ἐξ ὧν ἐλάλει μάλιστα ἐκεῖνα σαφῶς, ἅπερ ἐν
ἑαυτοῖς διελογίζοντο. διὸ ἐξ ὧν ἤκουον, οὐ μὴν ἀλόγως, ἐπίστευον, ὅτι θεοῦ υἱὸς ὢν
γέγονεν ἄνθρωπος καὶ ἦλθεν εἰς τὸν κόσμον. 327 Jo 16, 31–32 Ὡς μήπω ἔχουσι
τελείαν τὴν εἰς αὐτὸν πίστιν προλέγει τὰ συμβησόμενα, ὅτι συσχεθέντος αὐτοῦ
ἤμελλον πάντες φεύγειν καὶ ὅJoν τὸ ἐπ' αὐτοῖς μόνον ἐάσαντες. ἀλλ' οὐκ ἦν μόνος
ἀεὶ ἔχων ἐν ἑαυτῷ καὶ σὺν αὐτῷ τὸν πατέρα. 328 Jo 16, 33 Πολλῆς ἔχρῃζον
παρακλήσεως, ἵνα φύγωσι τὴν τῶν ἐJoμένων δυσχέρειαν καὶ μείνωσιν ἐν τῇ εἰρήνῃ
αὐτοῦ, ἣν ἐχαρίσατο πᾶσι τοῖς εἰς αὐτὸν πιστεύουσι νικήσας καὶ καθελὼν διὰ
ἀνεξικακίας τὸν ἄρχοντα τοῦ αἰῶνος τούτου.
329 Jo 17, 1 Ὥραν λέγει τὸν ἐπιτήδειον τοῦ πάθους καιρὸν ὡς καὶ ἀλλαχοῦ·
οὐ γὰρ τὴν ἐξ εἱμαρμένης λέγομεν τῆς οὐχ ὑφεστώσης, ἀλλὰ καθ' ἣν αὐτὸς ἔκρινε
παθεῖν συγχωρήσας τῇ τῶν ἐπιβουλευόντων πονηρίᾳ· οὕτω γὰρ καὶ ἐπὶ τοῦ σημείου
τοῦ οἴνου ὥραν τὴν εὐκαιρίαν εἶπεν. ὁμωνύμως δὲ λέγει τὸ δοξάζειν καὶ δοξάζεσθαι,
ἵνα τὸ ἀδιάφορον διδάξῃ ἑαυτοῦ τε καὶ τοῦ πατρός· δοξάζεται μὲν γὰρ ἐκ τοῦ πατρὸς
καθὸ ὡς ἄνθρωπος ἀνίσταται διὰ πατρός, δοξάζει δὲ ἑαυτὸν καθὸ ὡς θεὸς ἑαυτὸν
ἀνιστῶν ἐν τῇ ἑαυτοῦ δυνάμει δίδωσιν ἡμῖν ἐνοπτρί ζεσθαι τὸν πατέρα αὐτὸν οἷον
ἔτεκεν υἱὸν καὶ ἐξ οὗ φαίνεται ὅJoς ἐστίν. 330 Jo 17, 2 Πάντων μὲν δεσπόζει
σωμάτων καὶ ψυχῶν, τοῖς εἰς αὐτὸν δὲ μόνον πιστεύουσι δίδωσι τὴν μακαρίαν ζωήν.
331 Jo 17, 3 Ἀληθινὸν θεὸν λέγει τὸν πατέρα ὡς ἀγέννητον, οὐ μὴν ἑαυτὸν ἐκβάλλει
τοῦ εἶναι θεόν· θεὸς γὰρ καὶ ὁ μονογενής, ἀλλὰ γεννηθεὶς ἐκ θεοῦ. τοῦτο δὲ εἰπὼν τὸ
τῆς ἀληθείας ἡμᾶς ἐδίδαξε δόγμα. 332 Jo 17, 4–5 ∆ι' ὧν, φησίν, γεγονὼς ἄνθρωπος
ὑπέμεινα τὰ πρὸς σωτηρίαν τῶν ἀν θρώπων, ἵνα γνωρίσω αὐτοῖς τὸ ὄνομά Joυ,
ἐδόξασά σε γνώριμόν Joυ ποιῆσαι τὴν ἰσχὺν διὰ τῆς ἐμῆς δυνάμεως τῆς ἴσης οὔσης
τῇ σῇ. εἰπὼν δὲ πρὸ τοῦ τὸν κόσμον εἶναι δείκνυσιν ἑαυτὸν θεὸν τῶν ἁπάντων
προαιώνιον. ἐκείνην οὖν οἰκονομικῶς αἰτεῖ ἀπολαβεῖν τὴν δόξαν, οὐχ ἣν οὐκ εἶχεν,
ἀλλ' ἣν ὡς ἄνθρωπος γεγονὼς οἰκονομικῶς εἰς ὕβρεις ἑαυτοῦ καθῆκεν εὐδοκίᾳ
πατρὸς καὶ ἣν ἐκένωσεν ἔχων αὐτήν, ἣν οὐ λαβεῖν, ἀλλὰ ἀπολαβεῖν <ἔδει>. ἤτοι διὰ
τοῦ σχήματος μόνου εἰπὼν δὲ ἑαυτὸν πρὸ τοῦ τὸν κόσμον εἶναι ἔδειξεν, ὅτι οὐκ ἦν
ἄνθρωπος ψιλὸς ἀπὸ τοῦ χρόνου τῆς γεννήσεως τῆς παρθένου ἀρξά μενος εἶναι,
ἀλλὰ προαιώνιος ὤν, ἐπ' ἐσχάτων δὲ σαρκωθεὶς τῶν ἡμερῶν. εἰπὼν δὲ τῇ δόξῃ, ᾗ
εἶχεν, δείκνυσιν, ὅτι ὁ υἱὸς ἀνάρχως εἶχε παρ' ἑαυτοῦ τὴν δόξαν, οὐ παρὰ ἄλλου. 333
Jo 17, 4–5 Προσήκει εἰδέναι, ὅτι οὐ λαβεῖν, ἀλλ' ἀπολαβεῖν προσηύχετο. οὐ μὴν δέ,
ἀλλὰ καὶ τοὺς αἱρετικοὺς ἐπιστομίζει τοὺς ἄνθρωπον μόνον αὐτὸν ὑπολαμβά νοντας
τὴν αὑτοῦ δόξαν πρεσβυτέραν τοῦ κόσμου εἶναι λέγων· οὐδὲν δὲ ἧττον καὶ
Μαρκέλλου τὴν ἀπάτην ἀποδεικνύει φήσαντος τὸν λόγον μὴ παρὰ τοῦ <πατρὸς>
εἰληφέναι τὴν δόξαν, ἀλλ' ἀνάρχως κεκτῆσθαι παρ' ἑαυτοῦ. 334 Jo 17, 6–8
Πλανηθέντων εἰς ἀθεσίαν τῶν πολλῶν παρεγένετο ὁ τοῦ θεοῦ υἱὸς εἰς θεογνωσίαν
ἀνάγων τοὺς ἀνθρώπους διὰ τοῦ δοῦναι αὐτοῖς τὸν τῆς γνώσεως φωτισμόν. ἔστι μὲν
οὖν τοῦ πατρὸς τὰ ὄντα, πλὴν οὐδὲν ἧττόν ἐστι τοῦ υἱοῦ διὰ τὸ ὁμοούσιον. ἀλλὰ καὶ
δεδωκέναι λέγεται τῷ υἱῷ τὰ πάντα, δι' ὧν ὑπα κούσαντες τῷ υἱῷ προσάγονται δι'

αὐτοῦ τῷ πατρὶ διὰ τῆς θεογνωσίας καὶ τοῦ τὰς ἐντολὰς αὐτοῦ τηρεῖν. εἰ δὲ λέγει
νῦν ἔγνωκαν, τὸ τῆς πείρας ἔμαθον, ὡς πρέποντα δὲ τῇ ἀνθρωπότητι ταῦτα λέγει.
ὅμως καὶ ὁ πατὴρ ἐν τῇ παλαιᾷ φαίνεται πρὸς τὸν Ἀβραὰμ λέγων· νῦν ἔγνων, ὅτι
φοβῇ σὺ τὸν θεόν. ὅμως τὰ τοῦ πατρὸς ῥήματα ὁ υἱὸς εἰς τοὺς ἀνθρώπους διδοὺς
ἐπληροφόρησε τοὺς πιστούς, ὅτι ἐκ τῆς οὐσίας ἦν τοῦ πατρὸς ἐξελθών. 335 Jo 17, 9–
11 Οὐ περὶ τῶν κοσμικῶν εὔχεται, ἀλλὰ περὶ τῶν ἁγίων, οὓς λέγει εἰλη φέναι παρὰ
τοῦ πατρός, οὓς ἀρρήτως ὁ πατὴρ προσάγων τῷ υἱῷ μένει πάλιν ὢν δεσπότης
αὐτῶν. οἱ δὲ ἅγιοι καὶ τὸν κατ' ἀρετὴν ἀσκοῦντες βίον τοῦ θεοῦ λέγονται οὐ
δημιούργημα, ἀλλὰ ἄνθρωποι καθὸ τὰ ἀρεστὰ αὐτῷ ποιοῦσιν. ὅμως τὰ ἑαυτοῦ λέγει
ὁ υἱὸς τοῦ πατρός, οὐδὲν δὲ ἧττον καὶ τὰ τοῦ πατρὸς ἴδια. ταῦτα δὲ ἔλεγεν
ἐπειγόμενος εἰς οὐρανὸν ἀνελθεῖν. διὸ ὡς ἔτι μενόντων τῶν μαθητῶν ἐπὶ γῆς διὰ τὸ
κήρυγμά φησι ταῦτα. 336 Jo 17, 11 Οἰκονομικῶς ὡς ἄνθρωπος λαλεῖ. ὥσπερ, φησίν,
ἐμὲ ὑπερυψώσας καὶ ἔχω τὸ τῆς θεότητος ὄνομα, οὕτω καὶ τούτους διατήρηJoν ἐν
τούτῳ τῷ ὀνόματι, ἵνα τῇ πίστει τελειωθέντες ἑνωθῶσι καθὼς κἀγὼ καὶ σὺ ἕν ἐσμεν
τῇ οὐσίᾳ, εἰ καὶ διάφοροι κατὰ τὰς ὑποστάσεις. 337 Jo 17, 12 Συνὼν γὰρ αὐτοῖς ἐτήρει
αὐτοὺς διά τε τῆς διδασκαλίας καὶ διὰ τῆς ἐπιχορηγίας τῆς ἑαυτοῦ δυνάμεως ἥτις
λέγεται τοῦ πατρός. δείκνυσι δέ, ὅτι οὐκ ἀνάγκῃ αὐτοὺς εἷλκεν, ἀλλὰ προαιρέσει
συνόντας ἐφύλασσε. διὸ καὶ Ἰούδας δι' ἑκούσιον δυστροπίαν ἀπώλετο, ἵνα πληρωθῇ
ἡ γραφὴ λέγουσα· ὁ ἐσθίων ἄρτους μου, ἐμεγάλυνεν ἐπ' ἐμὲ πτερνισμόν, ἥτις
πρόρρησις οὐκ ἀν αγκαστικὴ γέγονε τῷ Ἰούδᾳ, ἀλλὰ ἔλεγχος τῆς αὐτοῦ κακίας. 338
Jo 17, 13 Ἐπειδὴ μεταδοὺς αὐτοῖς θείας δυνάμεως, ὅτε ἐποίησεν αὐτοὺς ἐκβάλλειν τὰ
δαιμόνια, χαρᾶς ἐπλήρωσεν αὐτούς, ταύτην αὐτοῖς διατηρηθῆναι αἰτεῖ τὴν χαράν.
339 Jo 17, 14–16 Ἐπειδὴ παρεδέξαντο τὴν εὐαγγελικὴν διδασκαλίαν, ἐμίσησεν
αὐτοὺς ὁ κόσμος, τοῦτ' ἔστιν οἱ πονηροὶ ἄνθρωποι, οἱ τὰς κοσμικὰς ἡδονὰς
ποιοῦντες. ὧν ἔξω ὄντες οἱ ἅγιοι οὐκέτι ἐκ τοῦ κόσμου εἰσίν. θέλει οὖν τέως ἐν τῷ
κόσμῳ αὐτοὺς εἶναι διὰ τὴν εὐαγγελικὴν διακονίαν, διατηρεῖσθαι δὲ ἐκ τῶν
διαβολικῶν ἐπιβουλῶν. διὰ τὸ ἐνάρετον δὲ τῆς ψυχῆς αὐτῶν καὶ τῆς πολιτείας
ἀλλοτρίους αὐτοὺς λέγει τοῦ κόσμου ὡς καὶ ἑαυτὸν διὰ τὸ ἀναμάρτητον. 340 Jo 17,
17 Ἔδει πρὸς ἐργασίαν τῆς εὐαγγελικῆς πολιτείας τοῖς μαθηταῖς τοῦ ἁγια σμοῦ τοῦ
ἐκ πατρὸς βεβαιοῦντος αὐτοὺς τῷ λόγῳ τῆς ἀληθείας. 341 Jo 17, 18–19 Ὥσπερ αὐτὸς
οἰκονομικῶς ὡς ἄνθρωπος ἀπεστάλη κηρῦξαι τὸν σωτήριον λόγον, οὕτω καὶ αὐτὸς
μετὰ τὴν ἀνάστασιν ἀπέστειλε τοὺς μαθητὰς διδάξοντας τὴν οἰκουμένην
προαγιάσας αὐτοὺς ἐν ἑαυτῷ· δι' ὧν γὰρ ἑαυτὸν ἐπέδωκεν εἰς σφαγήν, ἁγιάζει
ἑαυτόν (ἁγιάσαι γὰρ λέγεται τὸ εἰς θυσίαν δοῦναι), θυσίαν ἑαυτὸν προσφέρων ὑπὲρ
τοῦ κόσμου, ἵνα τυχόντες τῆς ἐν αὐτῷ ἀπολυτρώσεως ὦσιν ἡγιασμένοι ἐν ἀληθείᾳ.
342 Jo 17, –21 Μεταδοὺς γὰρ αὐτοῖς τῆς ἁγίας δόξης καὶ ἰδίας κοινωνοὺς αὐτοὺς ἐν
τούτῳ πεποίηκε τῶν ἀξιωμάτων. συνεχῶς δὲ τοῦ τῆς ἑνώσεως μέμνηται τρόπου εἰς
ἀκριβῆ ἄγων τελειοτάτης νοήσεως κατάληψιν, δι' ἧς εἰς τελείαν ἄγονται πίστιν. ἣν
ὁρῶντες οἱ πιστοὶ δι' αὐτῶν ἐμάνθανον τῶν πραγμάτων, ὅJoς ἦν ὁ ταῦτα δεδωκὼς
τοῖς αὐτοῦ μαθηταῖς, δι' ὧν ἐδείκνυτο καὶ ἡ τοῦ πατρὸς εὐδοκία ἀγαπήσαντος
αὐτοὺς καὶ τελειώσαντος διὰ τῆς ἐν Χριστῷ χάριτος. 343 Jo 17, –21 Οὐ μόνον τῶν
μαθητῶν, ἀλλὰ καὶ πάντων μνημονεύει τῶν πιστεύειν μελλόντων διὰ τῶν
μαθητῶν, οἵτινες καὶ αὐτοὶ ἓν γεγόνασι συναφθέντες ἑαυτοῖς τε καὶ τῷ θεῷ διὰ τοῦ
συναφθῆναι τῷ Χριστῷ. αὕτη δὲ ἡ ἕνωσις οὐ κατ' οὐσίαν γίνεται ἢ καθ' ὑπόστασιν,
ἀλλὰ κατὰ τὴν τῆς πίστεως συμφωνίαν. ἐκ ταύτης δὲ τῆς συμφωνίας καὶ ὁ κόσμος
ἐπίστευσεν, ὅτι ὁ Χριστὸς εὐδοκίᾳ τοῦ πατρὸς ἐσαρκώθη καὶ ἐκήρυξεν τὸν λόγον τὸν
σωτήριον· τοῦτο γάρ ἐστι τὸ ἀποστα λῆναι. 344 Jo 17, 24 Αἰτεῖ αὐτοὺς ἐν οὐρανῷ
εἶναι, ἵνα θεωροῦντες αὐτοῦ τὴν δόξαν ἀπο λαύωσι τῆς μακαριότητος ταύτης.

εἰληφέναι δὲ λέγει ὡς ἄνθρωπος. δι' ὧν δὲ τὸν δεδωκότα καὶ τὸν λαβόντα λέγει, τὰς
ἑαυτοῦ καὶ τοῦ πατρὸς ὑποστάσεις δηλοῖ. λέγων δὲ πρὸ κόσμου ἠγαπῆσθαι παρὰ τοῦ
πατρὸς ἐλέγχει τὴν πλάνην τῶν λεγόντων ἀρχὴν αὐτὸν εἰληφέναι ἐκ τῆς παρθένου
Μαρίας. 345 Jo 17, 25 Τῶν ἐν τῷ βίῳ ἀπίστων οἰκείᾳ προθέσει οὐ θελησάντων διὰ
τῆς εὐαγγε λικῆς παιδείας ἐπιγνῶναι τὸν θεὸν τρόπον τινὰ ὡς αὐτὸς γινώσκων τὸν
πατέρα οὐ μὴν ἀλλὰ καὶ τῶν μαθητῶν μαρτυρεῖ τὴν γνῶσιν τοῦ εἰδέναι, ὅτι ἐκ τοῦ
πατρὸς ἦν ἐξελθών. 346 Jo 17, 26 Ὡς αὐτὸς ἀποκαλύψας αὐτοῖς τὴν εἰς τὸν πατέρα
γνῶσιν τοῦτό φησιν ὡς καὶ διὰ προκοπῆς ἐπὶ πλεῖον γινώσκοντας, ἵνα ἀγαπηθῶσιν
ἀναλόγως παρά Joυ, ὅJoν χρὴ ἀνθρώπους ἀγαπηθῆναι ἐκ θεοῦ.
347 Jo 18, 1–2 Προορῶν τὸν Ἰούδαν ἐρχόμενον ἐπὶ τὸ συλλαβέσθαι αὐτὸν
μετὰ τὸ εἰπεῖν ταῦτα ἀπῆλθεν εἰς τὸν κῆπον, ὅπου πολλάκις συναχθεὶς μετὰ τῶν
μαθητῶν ὡς ἐν ἰδιάζοντι τόπῳ ἐδίδασκεν αὐτοὺς τὰ μυστικώτερα τῶν μαθημάτων.
διὸ καὶ ὁ Ἰούδας ᾔδει τὸν τόπον. 348 Jo 18, 3 Ἦλθεν ὁ Ἰούδας συλλαβεῖν τὸν
διδάσκαλον προδότης ἀντὶ μαθητοῦ γεγονώς. 349 Jo 18, 4–6 Ἀπήντα τούτοις ὁ
κύριος, ἵνα εἰς πέρας ἀγάγῃ τὰ προορισθέντα αὐτῷ καὶ δείξῃ τὸ ἑκούσιον τῆς τοῦ
πάθους ὑπομονῆς καὶ τῆς θεότητος τὴν ἐξουσίαν· ποιήσας γὰρ ἑαυτὸν ἄγνωστον τὴν
ἀρχὴν καίπερ παρόντος τοῦ Ἰούδα καὶ φώτων ὄντων ἱκανῶν πάλιν ἐφανέρωσεν
ἑαυτὸν λέγων ἐγώ εἰμι καὶ δείξας, ὅτι ὁ μόνῳ λόγῳ ῥίψας ὑπτίους δυνατὸς ἦν, εἰ
ἤθελεν, ἀνελθεῖν καὶ τοὺς ἐπιβουλεύ οντας ἀνεξικάκως ἔφερε τοὺς ἐπελθόντας. 350
Jo 18, 8–9 Ὡς πατὴρ ἀγαθὸς προιστάμενος τέκνων ἐκείνους μὲν ἔξω ποιεῖται τῶν
πειρασμῶν διὰ τὸ ἀσθενὲς αὐτῶν καὶ ἔτι νηπιῶδες καὶ ἵνα πληρώσῃ τὸν λόγον, ὃν
εἶπεν, ἑαυτὸν δὲ προδίδωσιν. 351 Jo 18, 10–11 ∆ι' ὧν ἐποίησεν ὁ Πέτρος, δῆλος ἦν
θέλων ὑπεραποθανεῖν τοῦ δεσπότου, ἐπεὶ διότι μαχαίρᾳ ἐκέχρητο καὶ τὸ οὖς κόψας
τοῦ οἰκέτου οὐδὲ οὕτως ἐπαύετο, εἰ μὴ ἐκωλύθη ὑπὸ τοῦ Χριστοῦ. 352 Jo 18, 11
∆είκνυσιν, ὅτι τὸν προορισθέντα θάνατον εὐδοκίᾳ πατρὸς κρίνας ὑπο μεῖναι ἑαυτὸν
ἐκδέδωκεν. 353 Jo 18, 12–14 ∆ήσαντες αὐτὸν ἐπλήρωσαν τὸ ἐν τῷ Ἠσαΐᾳ ῥητὸν τὸ
φάσκον δήσωμεν τὸν δίκαιον. οἱ δὲ πονηροὶ ἀρχιερεῖς ἀπὸ οἰκίας εἰς οἰκίαν ἔπεμπον
τὸν ἸηJoῦν διὰ τούτου αὐτὸν ζητοῦντες θριαμβεῦσαι. ὁ μὲν οὖν Καϊαφᾶς ὡς
ἐπιβουλεύων τῷ Χριστῷ ἔλεγε δεῖν αὐτὸν ἀναιρεθῆναι· ὁ δὲ θεὸς τὴν ἄδικον
ἐκείνου βουλὴν ὑπὲρ σωτηρίας τοῦ παντὸς ᾠκονόμησε γενέσθαι. 354 Jo 18, 15 Ὁ
Πέτρος μόνος ἠκολούθησε διὰ τὴν πρὸς τὸν διδάσκαλον διάθεσιν καὶ ὁ ἄλλος,
ἐπειδὴ γνωστὸς ἦν τῷ ἀρχιερεῖ. διὸ καὶ συνεισῆλθε τῷ ἸηJoῦ. 355 Jo 18, 16 ∆ιὰ τὴν
πρὸς τὸν ἀρχιερέα γνῶσιν ἐθάρρησεν ὁ Πέτρος συνεισελθεῖν τῷ Ἰωάννῃ. 356 Jo 18,
17 Ὁ πρὸ μικροῦ πρὸς τοJoῦτον πλῆθος παραταξάμενος μετεβλήθη καὶ πρὸς ἄρνησιν
ἐτράπη. 357 Jo 18, 18 Ὡς ἀντὶ σημείου λέγει τὸ ἐν τοιούτῳ καιρῷ τοJoῦτον γενέσθαι
ψῦχος ἐν τῇ Παλαιστίνῃ ὡς ὑπὸ ἀνθρακιὰν θερμαίνεσθαι. 358 Jo 18, 19 Πάντων
σχεδὸν εἰπεῖν τῶν ἐν Ἰουδαίᾳ καὶ Ἰερουσαλὴμ ἀκουσάντων αὐτοῦ τῆς διδασκαλίας
μόνος ἀγνοεῖν προσποιεῖται οὗτος, καίπερ ἀκούσας ἃ ἐποίησε σημεῖα. 359 Jo 18, –21
Ἐλέγχει αὐτὸν ἄγνοιαν προσποιούμενον, ἐπείπερ τὰ ἐν τῷ ἱερῷ λαλη θέντα ἔλεγεν
ἀγνοεῖν· ἐξῆν γὰρ αὐτῷ, εἰ καὶ μὴ ἠκηκόει, ἀλλ' οὖν τοὺς ἀκού σαντας ἐρωτήσας
μαθεῖν. ἐξ ὧν οὖν εἶπεν, ὅτι φανερῶς πάντα εἶπον, δείκνυσιν, ὅτι τὰ λεγόμενα αὐτοῦ
παρά τισιν ἀπόκρυφα οὐκ εἰσὶ δεκτά. 360 Jo 18, 22–23 Τὸ καὶ τὰς παρὰ τῶν εὐτελῶν
ἀνθρώπων ἐπαγομένας ὕβρεις γενναίως καὶ ἀνεξικάκως φέρειν τὴν ἀνυπέρβλητον
αὐτοῦ δείκνυσι μακροθυμίαν. 361 Jo 18, 23 Οὐκ ὀργιζομένου ἐστὶ τὸ ῥῆμα, ἀλλὰ
δικαιολογουμένου. ταῦτα δὲ ἴσως ἀπό τινος σκαιοῦ δαίμονος ἐπράττετο διὰ τοῦ
ὑπηρέτου ἐξερεθίζοντος αὐτὸν διὰ τὴν ὑπερβολὴν εἰς ἀγανάκτησιν. 362 Jo 18, 24–25
Ἀπὸ τόπου εἰς τόπον ἔπεμπον δεσμώτην ἐπὶ πλεῖον αὐτὸν ὑβρίζειν νομί ζοντες.

ἀρνησάμενος ἐνταῦθα δεύτερον ὁ Πέτρος ἡττήθη τῆς ὑποσχέσεως τῆς ἀσθενοῦς
σαρκὸς οὐκ ἀρκεσάσης πρὸς τὴν τῆς ψυχῆς προθυμίαν τοῦ πονηροῦ ἐπιθεμένου
αὐτῷ καὶ δονήσαντος αὐτόν. 363 Jo 18, 28 Ἐν αὐτῇ τῇ ἡμέρᾳ, ἐν ᾗ τὸ τυπικὸν ἤσθιον
πρόβατον, ἐχρῆν σφαγῆναι καὶ τὸν ἀμνὸν τοῦ θεοῦ. οἵτινες τῇ προαιρέσει
μεμιασμένας ἔχοντες τὰς χεῖρας ἐπὶ τῷ ἀδικωτάτῳ φόνῳ μολυσμὸν ἡγοῦντο τὸ
πλησιάσαι ἀψύχῳ τόπῳ, οὐδὲν λυμήνασθαι συνήμυναν τὸν τῆς καρδίας καθαρόν.
364 Jo 18, 29 Εἰ καὶ ἐθνικὸς ἦν, ἀλλὰ φυσικῷ λογισμῷ κινούμενος τὴν αἰτίαν
ἐπεζήτει, δι' ἣν αὐτὸν εἰς θάνατον παρέδωκαν. 365 Jo 18, 30 Οὐκ ἔχοντες εἰπεῖν τι
ἁμάρτημα κατ' αὐτοῦ ἀορίστως κατ' αὐτοῦ ἔλεγον κακοποιὸν ὀνομάζοντες. 366 Jo
18, 31 Ἐλέγχει αὐτῶν τὴν παρανομίαν δι' ὧν παραιτεῖται. 367 Jo 18, 31 Ἔργῳ αὐτοὶ
τὸν φόνον ἐργαζόμενοι ἔλεγον, ὅτι οὐκ ἔξεστιν ἡμῖν ἀποκτεῖναι. τοῦτο δὲ ἔλεγον ὡς
καὶ ἐκπεσόντες τῆς ἀρχαίας ἐξουσίας καὶ τῆς ἀρχῆς ἤτοι διὰ τοῦτο εἶπον τοῦτο,
ἐπειδὴ οὐκ εἶχον ἔθος σταυροῦν τοὺς φονευομένους. διὸ καὶ Ῥωμαίοις παρέδωκαν,
παρ' οἷς ὁ τρόπος τῆς διὰ σταυροῦ ἀναιρέσεως ἐπράττετο. 368 Jo 18, 33 Παρὰ γὰρ τοῖς
πιστοῖς ἡ τοιαύτη διεφέρετο φήμη. καὶ οὐδεμίαν οἱ ἀρχιερεῖς εὑρίσκοντες ἀφορμὴν
ὡς ἀντιλέγοντα Καίσαρι διέβαλλον. 369 Jo 18, 35 Οὐδεμίαν γὰρ οἱ ἀρχιερεῖς
εὑρίσκοντες ἀφορμὴν ὡς βασιλέα καὶ ἀνταίροντα Καίσαρι διέβαλλον. 370 Jo 18, 36 Ὁ
Χριστὸς βουλόμενος πεῖσαι τὸν Πιλᾶτον ἐδείκνυεν, ὅτι βασιλεὺς μέν ἐστι, ἀλλ' οὐκ
ἀνθρωπίνην ἀρχὴν μετεχειρίζετο καὶ λοιπὸν ἐκ τῶν εἰκότων πείθει αὐτόν, ὅτι οὐκ
ἐπίκτητον ἔχει ἰσχὺν ἢ δόξαν ὡς οἱ ἐπὶ γῆς βασιλεῖς
, ἀλλὰ φυσικῶς ἔχει τὰ τῆς δυνάμεως. εἰ δὲ ἤμην, φησίν, βασιλεὺς ἐπίγειος, ἀνάγκην
εἶχον οἱ ὑπασπισταί μου ἐπαμύνειν μοι ὡς ἀδικουμένῳ καὶ ὡς παρὰ προαίρεσιν
δῆθεν ἀγομένῳ εἰς θάνατον· οἱ γὰρ ἄγγελοι οὐκ ἐποίησαν τοῦτο, ἀλλ' ἡσύχαζον
ἐκπληττόμενοι ὡς νοοῦντες τὴν οἰκονομίαν τῆς τοῦ Χριστοῦ παρουσίας. 371 Jo 18,
37 ΜέJoς ἀποκριθεὶς οὔτε τὴν ἰδίαν ἠρνεῖτο βασιλείαν οὔτε ὡς ὁ Πιλᾶτος ἐνενόει,
συνῄνει· εἰς γὰρ τὸ βασιλεύειν γεννηθεὶς οὐκ ἐπίκτητον, ἀλλὰ φυσικὴν εἶχε τὴν
βασιλείαν. μάρτυς δὲ ἡμῖν γέγονε καὶ διδάσκαλος τῆς ἀληθοῦς πίστεως. 372 Jo 18,
37–38 Ὁ θεῷ ἀνακείμενος καὶ περὶ πολλοῦ ποιούμενος τὴν ἀλήθειαν ἐπε γίγνωσκεν,
ὅτι πάντα, ὅσα ἐλάλει, ἀληθῆ ἦν. ὁ δὲ Πιλᾶτος ξένος ὢν τούτου–σχεδὸν γὰρ ἐξ
ἀνθρώπων ἠφάνιστο ἡ θεογνωσία–εἶπεν· τί ἐστιν ἀλήθεια; Οὕτως αὐτὸν ἀνεῖλε τοῖς
βραχέσι ῥήμασιν ὡς εἰπεῖν τί ἐστιν ἀλήθεια· σχεδὸν γὰρ ἐξ ἀνθρώπων ἠφάνιστο τὸ
πρὶν καὶ ἠγνοεῖτο ὑπὸ πάντων ἔτι ἐν ἀπιστίᾳ ἐξεταζομένων. 373 Jo 18, 38–40 Τέως
αἰδοῖον ἑαυτὸν ἐξ ὧν λέγει ἀποφαίνει καὶ φυσικῷ νόμῳ κινούμενος δίκαιον εἶναι
ᾤετο ἀπολυθῆναι αὐτόν. ἐξ ὧν καὶ ὑπεμίμνῃσκεν αὐτούς, ὅτι καὶ σύνηθες ἦν αὐτοῖς
κατὰ τὰς ἡμέρας ἐκείνας ἐπιτηδεύειν μὴ εἶναι ἀπηνεῖς. οἱ δὲ λῃστρικοῦ ὄντες
φρονήματος τὸν ὁμοιότροπον ἑαυτοῖς ἐζήτουν ἀπολυθῆναι, τὸν δὲ δίκαιον
ἀποκτανθῆναι ὡς ἐναντία αὐτοῖς φρονοῦντα.
374 Jo 19, 1–3 Ὁ μὲν Πιλᾶτος βουλόμενος αὐτῶν τὸν θυμὸν μαλάξαι
ἐμάστιξεν αὐτόν, οἱ δὲ στρατιῶται διασύροντες αὐτὸν ἐπετίθεσαν αὐτῷ δῆθεν
βασιλικὸν σχῆμα, ὁ δὲ ἠνείχετο. 375 Jo 19, 4–6 ∆ιὰ τῆς τῶν πραγμάτων ἐξετάσεως ὁ
Πιλᾶτος δημοσίᾳ ἠβούλετο αὐτὸν ἀναίτιον ἀποφήνασθαι, οἱ δὲ ἀγρίως ἐπεφώνησαν
τὸ σταύρωJoν. 376 Jo 19, 6 Ὁ Πιλᾶτος ἀλόγως αὐτῶν ἐπιβοώντων πολλάκις τε αὐτὸν
ἀναίτιον εἰπὼν καὶ μὴ πείσας ἀφοσιούμενος τὸ πρᾶγμά φησι ταῦτα. 377 Jo 19, 7
Ἐναντία τοῦ νόμου φθεγγόμενοί φασι ταῦτα· εἰ γὰρ οἱ τυχόντες Ἰσραηλῖται υἱοὶ
θεοῦ ἐκαλοῦντο, οὐδέποτε νόμον εἶχον ἐγκαλέσαι τῷ ὄντι θεοῦ υἱῷ κατ' ἀλήθειαν,
ὅτι τὸ ὂν ἔλεγεν υἱὸν ἑαυτὸν ὀνομάζων θεοῦ. 378 Jo 19, 8–9 Ἀκούσας αὐτὸν υἱὸν
θεοῦ εὐλαβέστερον διετέθη. ὁ δὲ ἸηJoῦς εἰδώς, ὅτι εἰς μάτην ἀπελογεῖτο ἀνθρώποις

οὐ πειθομένοις σιωπᾷ. 379 Jo 19, 10 Ὤιετο διὰ τῆς ἀρχοντικῆς ἀπειλῆς ἀναγκάζειν
αὐτὸν τὰ ἀπόρρητα. 380 Jo 19, 11 ∆ι' ὧν λέγει ἄνωθεν αὐτῷ δεδόσθαι τὴν ἐξουσίαν,
τὸ περὶ προνοίας δόγμα συνίστησι καὶ δείκνυσιν, ὅτι οὐ μόνοι Ἰουδαῖοι, ἀλλὰ καὶ ὁ
Πιλᾶτος ὑπακούων αὐτοῖς ἔνοχος ἦν τῆς κατ' αὐτοῦ ἀναιρέσεως. 381 Jo 19, 12
Ἔγκλημα ἐπιφέρουσι τῷ Πιλάτῳ ὡς ἀναίτιον θέλοντι ἀπολῦσαι καὶ τὰ μὴ
λυσιτελοῦντα Καίσαρι διανοουμένῳ ποιεῖν. 382 Jo 19, 14 Οὐ μόνον τὸ πάθος ὁ
εὐαγγελιστὴς ἀπεγράψατο, ἀλλὰ καὶ τὴν ἡμέραν καὶ τὴν ὥραν, ἐν ᾗ τὸ κρίμα τοῦ
θανάτου ὑπέστησεν αὐτῇ τῇ ἑορτῇ τῶν Ἰου δαίων ἀποκτεινάντων αὐτόν. 383 Jo 19,
15 Τοῦτο ἄρνησις φανερὰ τοῦ θέλειν ὑπὸ θεοῦ βασιλεύεσθαι, ὑπὸ δὲ τὸν ἀλλόφυλον
εἶναι. 384 Jo 19, 15 Ὀνειδίζων αὐτοῖς συνεχῶς ἐκάλει αὐτὸν βασιλέα αὐτῶν. 385 Jo
19, 16 ∆έδωκεν αὐτὸν ὁρῶν αὐτοὺς οὕτως ἐγκληματικῶς λαλοῦντας. 386 Jo 19, 17–
18 Ἐπαύξοντες τὴν κατ' αὐτοῦ ὕβριν καὶ δι' ἑαυτοῦ παρεσκεύασαν βαστάσαι τὸν
σταυρὸν καὶ εἰς μέJoν τῶν δύο λῃστῶν ἀνέπηξαν. 387 Jo 19, 19 Ἔδει κατὰ τὸ ἔθος
τὴν αἰτίαν ἀπογραφῆναι, δι' ἣν ἀνῄρητο, καὶ μὴ εὑρὼν τί γράφῃ ὁ Πιλᾶτος βασιλέα
αὐτὸν τῶν Ἰουδαίων εἶπεν. 388 Jo 19, 19–22 ∆ιαφόροις γλώσσαις ἐγράφη, ἵνα
μηδένα τῶν παρατυχόντων καὶ ἀναγι νωσκόντων λάθῃ, ὅτι ἄδικον ὑπέστη κρίσιν.
τῶν δὲ ἀρχιερέων θελησάντων τοῦτο κωλῦσαι καὶ ἀνατρέψαι φιλονεικότερόν πως
πρὸς αὐτοὺς ὁ Πιλᾶτος εἶπεν, ὃ εἶπεν. 391 Jo 19, 23–24 Τῶν ἐπιχωρίων ἐκ δύο
φαρίων κατασκευαζόντων τὸν χιτῶνα καὶ ἄνω περὶ τοὺς ὤμους ῥαπτόντων καὶ ἐν
τοῖς φαρίοις χειριδίοις συζευγνύντων ὁ τοῦ σω τῆρος χιτὼν ἄνωθεν ἦν ὑφαντὸς δι'
ὅλου συνημμένος, ὃν μὴ σχίσαντες, ἀλλὰ κλήρῳ τὴν τούτου κτῆσιν ἐπιτρέψαντες
τὴν ἀψευδίαν τῆς γραφῆς ἐσή μαναν. 392 Jo 19, 25 Οὐ διὰ τὸ συγγενές, ἀλλὰ καὶ δι'
οἰκείαν εὐλάβειαν πιστῶς παρέμενον τῷ κυρίῳ αὗται. 394 Jo 19, 26–27 Οὐ μόνον ὅτε
ἔζη ἐθεράπευε τὴν μητέρα, ἀλλὰ καὶ προενοεῖτο παρατι θέμενος αὐτὴν τῷ μάλιστα
παρ' αὐτοῦ ἀγαπωμένῳ μαθητῇ. διὸ ὁ μαθητὴς ὡς ἀναγκαίαν παρακαταθήκην
λαβὼν εὐθὺς ἀπήγαγεν αὐτὴν εἰς τὰ ἴδια. 395 col1 Jo 19, 28–29 Πάντων τῶν εἰς
αὐτὸν γεγραμ μένων ἔργῳ λοιπὸν ἐπιτελουμένων ἓν μόνον ὑπελείπετο εἰς ἔλεγχον
τῆς ἐκείνων ὑπερβαλλούσης κακίας τὸ προσαγαγεῖν αὐτῷ σπόγγον ὄξους μεστὸν
μεθ' ὑσσώπου. Ἓν μόνον ἔλιπε τὸ ποτισθῆναι αὐτὸν ὄξος. διὸ εἶπε διψῶ, ἵνα καὶ
τοῦτο ποιήσαντες φανῶσιν ἐξ ὑπερ βαλλούσης κακίας πάντα πεποιηκέναι. 397 Jo 19
, 30 ∆είκνυται καὶ ἐκ τούτων, ὅτι οὐ ψιλὸς ἦν ἄνθρωπος ὁ πάσχων, ἀλλὰ θεὸς
σαρκωθείς. καὶ ἰδίᾳ ἐξουσίᾳ παραδιδοὺς τὸ πνεῦμα, ὅς γε οὐκ ἄλλως ἀπέ θανεν, εἰ μὴ
ἐπλήρωσε καὶ τὴν περὶ τοῦ ὄξους προφητείαν. μόνου δὲ θεοῦ ἴδιον τὸ πάντα, ὅσα
θέλει, ποιεῖν. διὸ ἡ τελευτὴ δηλοῖ τῆς ψυχῆς τὸν ἀπὸ τοῦ σώματος χωρισμόν. 398 Jo
19, 31 Καὶ αὕτη ἡ αἴτησις ὠμοτάτη· διὰ γὰρ τὸ εἶναι τὴν ἡμέραν ἐκείνην μεγάλην,
ἔσπευδον, ἵνα πρὸ τοῦ σαββάτου ἀποθάνωσιν. 399 Jo 19, 33–37 Ἐπειδὴ εὗρον τὸν
ἸηJoῦν ἀποψύξαντα εἷς ἐκέντησεν αὐτοῦ τὴν πλευ ρὰν καὶ ἐξῆλθεν αἷμα, δι' οὗ τῶν
πάντων γέγονεν ἡ ἀπολύτρωσις, καὶ ὕδωρ, δι' οὗ γέγονεν ὁ ἁγιασμός. θαρρῶν δὲ τῷ
ἑαυτοῦ συνειδότι ὁ εὐαγγελιστὴς ἀψευδίαν μαρτυρεῖ τοῖς ἑαυτοῦ λόγοις. δεικνὺς δέ
, ὅτι αὐτοῖς πράγμασιν <σύμ φωνοι> οἱ τῶν προφητῶν ἐγίνοντο λόγοι, μέμνηται καὶ
τούτων. 400 col1 Jo 19, 38–40 Θαυμάσειεν ἄν τις τὸ περὶ Ἰωσὴφ καὶ Νικόδημον, ὅτι
ζῶντος μὲν ἔτι τοῦ Χριστοῦ κατὰ σάρκα οὐκ ἐτόλμων παρρησιάζεσθαι, μετὰ δὲ τὸν
σταυρὸν τοσαύτῃ ἐχρήσαντο παρρησίᾳ ὡς ὑπ' ὄψεσι τῶν παρανόμων τὸ σῶμα αἰτῆ
σαι καὶ τῇ ἐξ ἔθους κηδείᾳ τιμῆσαι· θεασάμενοι γὰρ οἶμαι τὰ μετὰ τὸ πά θος σημεῖα
βεβαιοτέραν ὡς εἰκὸς εἶχον τὴν περὶ αὐτοῦ πληροφορίαν. Τοῦτό ἐστι τὸ θαυμαστόν,
ὅτι οἱ πάλαι ὑποστελλόμενοι φανερῶς πλη σιάσαι τῷ ἸηJoῦ ζῶντι, νῦν ἐπ' ὄψεσι τῶν
Ἰουδαίων αἰτοῦσι τὸ σῶμα καὶ τῷ ἐξ ἔθους παραδιδόασιν ἐνταφιασμῷ βεβαιότεροι
γεγονότες πρὸς πίστιν ἐκ τῶν σημείων τῶν γεγονότων ἐν τῷ πάθει, τοῦ σκότους καὶ

τῶν λοιπῶν. ἐν καινῷ μνημείῳ δὲ ἐτέθη οἰκονο μικῶς πρὸς τρανοτέραν ἀπόδειξιν
τῆς ἀναστάσεως, ἵνα δειχθῇ, ὅτι ἀνέστη· εἰ γὰρ ἦν μετὰ ἄλλων, ἤμελλόν τινες
λέγειν, ὅτι οὐ τὸ τοῦ ἸηJoῦ ἀνέστη σῶμα, ἀλλὰ ἄλλου.
401 Jo, 1–9 Εὐλαβὴς οὖσα ἡ Μαρία ἡσύχασε τὸ σάββατον, ὀρθρινὴ δὲ ἐλθοῦσα
ἐδείκνυ τὴν περὶ τὸν διδάσκαλον διάθεσιν, ὅμως εὑροῦσα τὸν λίθον ἠρμένον,
ἔδραμε πρὸς τοὺς μαθητὰς οὐκ ἐννοήσασα ἐκ τούτου, ὅτι ἀνέστη, ὅπερ ἦν ἀκούσασα
πολλάκις, ἀλλὰ τὸ μὴ ὂν οὐκ οἶδα πόθεν ἐποπτεύσασα γεγενῆσθαι. οἱ δὲ μαθηταὶ
ἔτρεχον εἰδέναι τὸ γεγονὸς οὐ καρτερήσαντες ἔτι μεῖναι μετὰ τὸ ἀκοῦσαι τοῦτο.
προλαβὼν δὲ ὁ Ἰωάννης τὸν Πέτρον οὐκ εἰσῆλθε πρῶτος εἰς τὸ μνημεῖον
ἐκδεχόμενος διὰ τιμὴν τὸν πρῶτον μόνον δὲ εἶδε κείμενα τὰ ὀθόνια, ὅπερ γνώρισμα
ἦν τῆς ἀναστάσεως· εἰ γὰρ ἐκλάπη τὸ σῶμα ὑπὸ ἐχθρῶν ἢ φίλων, οὐκ ἂν εἴων τὰ
ὀθόνια, οἱ μὲν διὰ κέρδος, οἱ δέ, ἵνα μὴ γυμνὸν ὑβρίσωσι τὸ σῶμα, ἀλλὰ
περιεσταλμένον μεταθῶσιν. εἰ δὲ μαθηταὶ ἔκλεπτον, ἁρπάσαντες ἂν ἔφυγον διά τε
τοὺς φυλάσJoντας στρατιώτας καὶ διὰ τοὺς Ἰουδαίους καὶ οὐκ ἂν ἵσταντο
ἀποδύοντες τὸ σῶμα καὶ ἰδίᾳ τὰ ὀθόνια τιθέντες, ἀλλαχοῦ δὲ τὸ Joυδάριον. ἐφ' οἷς
οὖν εἶδον οἱ μαθηταί, ἔλαβον ἐκ χάριτος καὶ σύνεσιν τῶν γραφῶν καὶ ἐπίστευσαν τῷ
τῆς ἀναστάσεως αὐτοῦ λόγῳ ἀγνοοῦντες τοῦτο πρῴην. 402 Jo, 11 ∆ιὰ πολλὴν
διάθεσιν ἔμεινε μόνη ἐν τῷ μνημείῳ ὀδυρομένη. 403 Jo , 11–13 Ἐπειδὴ διὰ
φιλοστοργίαν ἀνέμεινε περὶ τὸν τάφον, ἠξιώθη καὶ ὀπτασίας ἀγγέλων ἐξ αὐτοῦ τοῦ
τῆς ὀπτασίας σχήματος δεικνυόντων τὴν τοῦ κυρίου ἀνάστασιν. εἰ δὲ ἄλλος
εὐαγγελιστὴς λέγει, ὅτι εἷς ἦν ὁ ἄγγελος, οὐδὲν ἐκ τούτου· ἡ γὰρ Μαρία οὐχ ἅπαξ,
ἀλλὰ καὶ πολλάκις ἦλθεν εἰς τὸν τάφον, ποτὲ μὲν σὺν ἄλλαις, ὅτε εἶδε τὸν ἕνα
ἄγγελον, ποτὲ δὲ πάλιν μόνη, ὅτε εἶδε τοὺς δύο καὶ οἱ μὲν εὐαγγελιστῶν τὰ πρῶτα
εἶπον, οἱ δὲ τὰ δεύτερα, πλὴν ὅτι πάντες συναινοῦσιν, ὅτι ὤφθησαν ἐν ἐσθήσεσι
λευκαῖς οἱ ἄγγελοι τὴν ἀνάστασιν εὐαγγελιζόμενοι. 404 Jo , 11–13 ∆ιὰ τοῦ λευκοῦ
θεώρει τὸ τῶν ἀγγέλων καθαρόν. ἐρωτῶσι δέ, οὐχ ἵνα μάθωσι τί κλαίει, ἀλλ' ἵνα
παύσηται· οὐ γὰρ ἔπρεπεν αὐτὴν ἐν τοιούτῳ δακρύ ειν καιρῷ καὶ τὴν πανήγυριν
ἐνυβρίζειν. δι' ὧν δὲ ἐφάνησαν ἐν τῷ τόπῳ ἐκείνῳ οἱ ἄγγελοι, σημαίνουσιν, ὅτι
ἀγγέλων προσεδρευόντων τῷ τόπῳ οὐδεὶς ἠδύνατο τὸ θεῖον σῶμα μετακινῆσαι, καὶ
μυσταγωγοῦσιν αὐτὴν τὸ τῆς ἀναστάσεως μυστήριον ὡς μὴ εἰδυῖαν τὴν γραφὴν
κατὰ τοὺς μαθητάς. 405 Jo , 15 Καταποθεῖσα γὰρ ὑπὸ τῆς λύπης ἔτι ἀμφέβαλλε περὶ
τῆς ἀναστάσεως καὶ μετὰ τὴν ὀπτασίαν. 406 Jo , 16 Πολλὴν ἔχουσα διάθεσιν περὶ
αὐτὸν πολλὴν εἶχε καὶ τὴν ἐκ τῆς ἀγνοίας ἀπιστίαν. διὸ καὶ ἐξ ὀνόματος αὐτὴν
καλεῖ, ἵνα κἂν οὕτως ἐπιγνοῦσα πεισθῇ ἀναμφιβόλως, ὅτι ἀνέστη. 407 Jo , 16–17 ∆ιὰ
τῆς φωνῆς ἀναμφιβόλως πιστεύσασα διδάσκαλον ὁμολογεῖ καὶ ἐρχο μένην αὐτὴν
προσκυνῆσαι αὐτὸν κωλύει. 408 Jo , 17 Ἔσπευδε γὰρ ὡς εἰκὸς πρὸ τοῦ ἀνθρωπίνῃ
ἁφῇ ὑποπεσεῖν ἄθικτος μετὰ τὴν ἀνάστασιν ἀναβῆναι πρὸς τὸν πατέρα. 409 Jo , 17
Ἐκ πολλῆς φιλίας καὶ μετὰ τὸ ἀναστῆναι ἐκ νεκρῶν πάλιν τοὺς ἀπο στόλους
ἀδελφοὺς καλεῖ. ὅμως οὐχ ὥσπερ ἐστὶ τοῦ υἱοῦ πατὴρ ὁ θεός, οὕτω καὶ τῶν κατ'
ἀρετὴν προκοπτόντων ἁγίων, ἐπειδὴ ὁ μὲν φύσει μονογενὴς υἱὸς ἐκ θεοῦ γεννηθείς,
οἱ δὲ θέσει διὰ τὴν πολιτείαν τὸ τῆς υἱοθεσίας ἀξίωμα λαβόντες· εἰ γὰρ μὴ διῄρητο
τοῦτο, οὐδὲν ἐκώλυεν εἰπεῖν· ἀπέρχομαι πρὸς τὸν πατέρα ἡμῶν. εἰπὼν οὖν πατέρα
μου καὶ πατέρα ὑμῶν τὴν τοῦ δόγματος ἔδειξεν ἀκρίβειαν. 410 Jo , 18 Ἐπιμείνασα
γὰρ μετὰ διαθέσεως ἐπὶ πολὺ ἐν τῷ μνημείῳ πρώτη αὐτὸν ἠξιώθη ἰδεῖν μετὰ τὴν
ἀνάστασιν καὶ ταῦτα ἀκοῦσαι. 411 Jo , 19–20 ∆ι' ὧν εἰσῆλθε τῶν θυρῶν
κεκλεισμένων ἔδειξε τὴν τῆς θεότητος ἰσχύν. δείξας δὲ τὰ τοῦ πάθους γνωρίσματα
ἐπληροφόρησεν, ὅτι αὐτὸς ἦν ὁ ἀναστὰς ἐκ νεκρῶν, εἰ καὶ νῦν τὸ σῶμα πνευματικὸν

ἦν γεγονὸς εἰς ἀφθαρσίαν μεταχωρῆσαν. 412 Jo , Ὑποδείξας τὸ σῶμα καὶ εἰρήνην
αὐτοῖς χορηγήσας ἐπλήρωσεν αὐτοὺς χαρᾶς μεγάλης ἐνθέου. 413 Jo , 22 Πνεῦμα δὲ
πνευματικὴν χάριν τῶν ἀποστόλων καλεῖ εἰπὼν λάβετε πνεῦμα ἅγιον διὰ τὸ
πνευματικοὺς ἀπεργάζεσθαι τοὺς ἀκούοντας ὡς αὐτὸς προλαβὼν εἶπεν· τὰ ῥήματα, ἃ
λελάληκα ὑμῖν, πνεῦμά ἐστι καὶ ζωή ἐστιν. εἰ οὖν τὰ ῥήματα, ἃ αὐτὸς ἐλάλησεν,
πνεῦμα καλεῖ τοῦτ' ἔστι πνευματικά, πῶς οὐχὶ μᾶλλον τὸ τηλικοῦτον χάρισμα
πνεῦμα ὁμωνύμως προσηγόρευσεν; 414 Jo , 22–23 Ὡς διδάσκαλοι τῆς οἰκουμένης τὸ
μέγα τοῦτο λαμβάνουσιν ἐφόδιον τῆς θείας αὐτοῦ ἐξουσίας τὸ δύνασθαι ἀφεῖναι
ἁμαρτίας καὶ κατακρίνειν τινὰς ὡς τὴν Σαπφείραν καὶ τὸν Ἀνανίαν, ἥνπερ ἐξουσίαν
καλεῖ ἅγιον πνεῦμα, τὸ πνευματικὸν χάρισμα· οὐ γὰρ τὸ πνεῦμα διδόναι, ἀλλὰ
πέμπειν ἐπηγγείλατο. 415 Jo , 24–25 ∆ιὰ τὴν τοῦ πράγματος ὑπερβολὴν ὁ Θωμᾶς
ἀπιστεῖ καὶ λέγει ταῦτα. διὸ ὁ κύριος δι' ἄλλης αὐτὸν ἀποκαλύψεως πείθει. 416 Jo ,
26–27 ∆ιὰ τὴν τοῦ Θωμᾶ ἀπιστίαν ἐδέησε τῷ κυρίῳ δι' ἄλλης αὐτὸν πεῖσαι
ἀποκαλύψεως καὶ ἐπέστη τῷ τρόπῳ ᾧ καὶ τὴν ἀρχὴν καὶ προτρέπεται τὸν Θωμᾶν εἰς
τὸ ψηλαφῆσαι αὐτόν, πλὴν ὀνειδίζει αὐτῷ, ὅτι οὔτε τοῖς μαθηταῖς ἐπίστευσεν οὔτε
τῇ τοῦ Χριστοῦ προρρήσει, ἣν εἶπε περὶ τῆς ἑαυτοῦ ἀναστάσεως. 417 Jo , 28 Πεισθεὶς
καὶ διὰ ἁφῆς καὶ ὄψεως ὁμολογεῖ θεὸν καὶ κύριον τὸν ἸηJoῦν. 418 Jo , 29 Ἐπειδὴ
ὥσπερ ἐκ τῆς πείρας συνηλάθη εἰς τὸ πιστεῦσαι, μακαρίζει ὁ σωτὴρ τοὺς ἐξ ἀκοῆς
πιστεύσαντας. 419 Jo , 30–31 Πολλὰ ποιήσαντος τοῦ κυρίου σημεῖα ὀλίγων
ἐμνημόνευσαν οἱ μαθηταί, ὅσων ἦν ἡ μνήμη αὐτάρκης πρὸς ὠφέλειαν τῶν
μελλόντων πιστεύειν, ὅτι ἀνέστη κηρυχθεὶς ἐκ τῶν προφητῶν υἱὸς τοῦ θεοῦ. οὗτός
ἐστιν ὁ ἐνανθρωπήσας καὶ ἸηJoῦς ὀνομασθείς, οὗ ἐν τῷ ὀνόματι ζωοποιεῖται τὰ
πάντα. 4 Jo 21, 1–6 Μήπω ἀποσταλέντες ἐπὶ τὸ κήρυγμα οὐ καλὸν ᾤοντο ἀργεῖν. διὸ
ἐτράπησαν οἱ περὶ τὸν Πέτρον εἰς τὸ τῆς ἁλιείας ἔργον καὶ μάτην αὐτῶν καμνόντων
καὶ μηδὲν πιαζόντων εὐκαίρως ὤφθη αὐτοῖς ὁ κύριος καὶ ἐλάλει αὐτοῖς μὴ
γινώσκου σιν τίς ἦν ὁ προστάξας καὶ ὅση αὐτοῦ ἡ ἰσχύς.
421 Jo 21, 6–14 Αὕτη γὰρ ἡ παράδοξος τῶν ἰχθύων ἄγρα ἐκπλήξασα αὐτοὺς
ἐσήμαινε τὴν τοῦ κυρίου ἐπιφάνειαν. ὁ δὲ Πέτρος ὑπὸ εὐλαβείας ἐνεδύσατο, ὑπὸ δὲ
θέρμης κολυμβήσας μόνος ἦλθεν εἰς τὴν γῆν· οἱ γὰρ ἄλλοι ἐν τῷ πλοίῳ ἀνεῖλκον
τὴν σαγήνην. σύμβολον δὲ τοῦτο ἐποίησεν ὁ Χριστὸς τῆς μελλούσης τῶν ἀνθρώπων
ἄγρας διὰ τῆς ἀοράτου αὐτοῦ ἐνεργείας ἔσεσθαι διὰ τῶν οἷς εἶπε δεῦτε ὀπίσω μου
καὶ ποιήσω ὑμᾶς ἁλεεῖς ἀνθρώπων. εἶτα εὑρίσκουσιν ἐπὶ τῆς ἀνθρακιᾶς ἰχθύν, δι' οὗ
ἡ ἄφατος αὐτοῦ πάλιν ἐδείκνυτο δύναμις, εἴτε οὖν ἄνευ ἀγκίστρου ἔλαβεν ἐκ τῆς
θαλάσσης ἰχθύν, εἴτε ἐξ οὐκ ὄντων ἐποίησε· καὶ κελεύει καὶ ἐκ τῶν ἀγρευθέντων
ὀπτηθῆναι καὶ φαγεῖν αὐτούς, ἵνα ἐκ τῆς ἀμφοτέρων ὁμοιότητος γνῶσιν, ὅτι
ἀμφοτέρων αὐτὸς δημιουργὸς ἦν. λέγοντος δὲ τοῦ κυρίου ἀριστή σατε οὐδεὶς ἐτόλμα
τι εἰπεῖν αὐτῷ· ᾔδεισαν γάρ, ὅτι αὐτὸς ἦν, εἰ καὶ ἐναργῶς αὐτὸν οὔπω ἑώρων ἢ διὰ
τὸ ἔτι σκοτίαν εἶναι ἢ ὅτι αὐτὸς ἑαυτὸν ἄγνωστον αὐτοῖς ἐποίει. μεταδοὺς δὲ αὐτοῖς
τοῦ ἄρτου καὶ τοῦ ὀψαρίου παρα χρῆμα ἑαυτὸν ἐπιγνωσθῆναι ἐποίησε. ταύτην δὲ
τρίτην ἐπιφάνειαν τοῦ Χριστοῦ ὁ εὐαγγελιστὴς καλεῖ. 422 Jo 21, 7–8 Ὑπερβαλλούσης
εὐλαβείας τοῦ μακαρίου Πέτρου καὶ τοῦτο γνώρισμα, διότι τοῦ κυρίου αἰφνιδίου
ἐπιστάντος αὐτοῦ τὸν μὲν ἐπενδύτην διὰ τὴν γύμνωσιν ταχὺ διεζώσατο, εἰς
θάλασσαν δὲ καθεὶς ἑαυτὸν θᾶττον ἐπείγει τὸ ἐλθεῖν πρὸς αὐτὸν ἑστῶτα ἐπὶ τοῦ
αἰγιαλοῦ. τοῦτο δὲ ἐποίει ὁ σωτὴρ οὐ τὸν ἐκ τῆς ἁλίας πόρον τοῖς μαθηταῖς
περιποιῶν ἀκτήμονας γὰρ αὐτοὺς καὶ πτωχοὺς εἶναι βούλεται ἀλλὰ σύμβολον
αὐτοῖς παρεῖχε τῆς μελλούσης τῶν ἀνθρώπων ἄγρας· εἰπὼν γὰρ ἐν ἀρχαῖς τοῦ
εὐαγγελίου· δεῦτε ὀπίσω μου καὶ ποιήσω ὑμᾶς ἁλεεῖς ἀνθρώπων διὰ τῆς παρούσης

ἁλίας τῶν ἀλόγων ἰχθύων εὐέλπιδας αὐτοὺς ἐποίει ὡς καὶ ἐπὶ τῆς λογικῆς τῶν
ἀνθρώπων θήρας αὐτὸν ἕξουσιν ἀοράτως αὐτοῖς συνεργοῦντα καὶ παρὰ πᾶσαν
προσδοκίαν τοὺς ἀνθρώπους ἐκ βυθοῦ τῆς πλάνης ἀνιμώμενον καὶ εἰς ἐπίγνωσιν
ἕλκοντα τῆς κατὰ τὴν θεοσέβειαν ἀληθείας. 423 Jo 21, 13–14 Τῆς δὲ εὐλογίας τοῦ
ἄρτου καὶ τοῦ ὀψαρίου μεταδοὺς παραχρῆμα ἑαυτὸν ἐπιγνῶναι ἐποίησεν. ὅθεν
ἐπήγαγεν ὁ εὐαγγελιστὴς λέγων, ὅτι τοῦτο τρίτον ἐφανερώθη τοῖς μαθηταῖς αὐτοῦ
ἐγερθεὶς ἐκ νεκρῶν. 424 Jo 21, 15–17 Βουλόμενος οἶμαι ἐκ τῆς κατὰ τὴν ἄρνησιν
ῥᾳθυμίας διεγεῖραι αὐτοῦ τὸ φρόνημα καὶ ἀναζωπυρῆσαι τὴν ἀγάπην ἐπυνθάνετο, εἰ
πλέον αὐτὸν τῶν ἄλλων φιλεῖ. ὁ δὲ πρὸς τὴν ἐρώτησιν λέγει· ναί, κύριε, σὺ οἶδας,
ὅτι φιλῶ σε· θαρροῦντος γὰρ ἦν καὶ σφόδρα πεποιθότος τὸ μὴ ἄλλον τινὰ μάρτυρα
τῆς ἑαυτοῦ συνειδήσεως παραλαβεῖν ἢ αὐτὸν ἐκεῖνον τὸν ἐμβατεύοντα τὰς καρδίας
καὶ τὰ κρύφια τῶν ἀνθρώπων ἐπιστάμενον. ὅθεν ὡς ἀληθεύοντα ἀποδεξάμενος
ἐγχειρίζει αὐτῷ τῶν λογικῶν ἀρνίων τὴν ἐπιμέλειαν φήσας βόσκε τὰ πρόβατά μου.
425 Jo 21, 15–17 Ταῦτα ἐρωτᾷ βουλόμενος διὰ τῆς ἀγάπης ἀναζωπυρῆσαι αὐτοῦ τὸ
φρόνημα ἐκ τῆς κατὰ τὴν ἄρνησιν ῥᾳθυμίας. ὁ δὲ Πέτρος ὡς θαρρῶν, ὅτι ᾔδει τὰ ἐν
καρδίᾳ αὐτὸν μάρτυρα ποιεῖται τὸν Χριστόν, ὧν ἐλάλει. διὸ ἀποδεξάμενος αὐτὸν ὁ
σωτὴρ ἐγχειρίζει αὐτῷ τὴν ἐπιμέλειαν τῶν λογικῶν ἀρνίων ὡς γνησίῳ ποιμένι. ὅτε
δὲ τὸ τρίτον ἠρωτήθη, ἐλυπήθη ἀγνοῶν τὸν τοῦ σωτῆρος σκοπὸν καὶ νομίζων, ὅτι
ὡς ὕποπτος ἠγνοεῖτο καί φησιν, ὅτι εἰ μὲν πρὸς ἄνθρωπον ἐλάλουν, εἰκὸς ἦν με ὡς
ψεύστην ὑπονοεῖσθαι· ἐπειδὴ δὲ πάντα οἶδας καὶ οὐδέν σε λανθάνει, οἶδας, ὅτι φιλῶ
σε. ὁ δὲ τρίτον αὐτῷ προσεφώνησεν εἰπὼν βόσκε τὰ πρόβατά μου. οὐκ ἀγνοῶν δὲ
αὐτοῦ τὴν διάθεσιν τρίτον ἠρώτησεν, ἀλλ' ἵνα τὰς τρεῖς τῆς ἀρνήσεως φωνὰς
ἐξαλείψῃ διὰ τῶν τριῶν συγκαταθέσεων καὶ ὁμολογιῶν τῆς ἀγάπης. 426 Jo 21, 18–19
Νεώτερος γὰρ ὢν αὐτεξουσίῳ κινήματι, ὃ ἤθελεν, ἐποίει· τοῦτο γάρ ἐστι τὸ ἐζώννυες
σεαυτὸν καὶ ὅπου ἤθελες περιεπάτεις. ἐπειδὴ δὲ προβεβηκὼς γέγονεν ἀπόστολος,
ἦλθεν ἐπὶ τὸν τοῦ μαρτυρίου ἀγῶνα καὶ ἐσταυρώθη· τοῦτο γὰρ σημαίνει τὸ ἐκτενεῖς
τὰς χεῖρας. ὑπέμεινε μὲν οὖν ἄκων τὸν θάνατον, πλὴν διὰ τὰς μελλούσας ἐλπίδας
ἑκὼν ὑφίστατο. εἰπὼν δὲ ἀκολούθει μοι προτρέπεται αὐτὸν μιμεῖσθαι τὴν τοῦ
διδασκάλου πολιτείαν καὶ κατ' ἴχνος βαίνειν τῆς αὐτοῦ ἀρετῆς κατὰ τὸ δυνατόν. 427
Jo 21, 18–19 Ἄξιον καὶ ἐν τούτῳ θαυμάσαι τὴν τοῦ κυρίου πρόγνωσιν πρὸ τοJoύτων
ἐτῶν προειπόντος αὐτῷ οὐ μόνον, ὅτι μάρτυς γενήσεται, ἀλλ' ὅτι καὶ διὰ σταυ ροῦ
ὑποστήσεται τὴν ἀναίρεσιν· ἡ γὰρ ἔκτασις τῶν χειρῶν καὶ ὁ δεσμὸς τῆς ζώνης οὐδὲν
ἕτερον ἐδήλου ἢ τὸ σχῆμα τοῦ σταυροῦ. βούλεται δὲ αὐτῷ ἀκολουθεῖν αὐτὸν
μιμούμενον αὐτὸν ἐν πᾶσι τὴν κατ' εὐσέβειαν πολιτείαν· οἱ γὰρ κατ' ἴχνος τῆς
ἐκείνου βαίνοντες ἀρετῆς καὶ κατὰ δύναμιν μιμούμενοι αὐτοῦ τὴν τῆς δικαιοσύνης
ἀκρίβειαν οὗτοι αὐτῷ τηνικαῦτα ἀκολουθήJoυσιν ὁδηγοῦντι εἰς τὴν κατ' οὐρανὸν
αὐτοῦ βασιλείαν. 428 Jo 21, –23 Ἀκούσας τὰ καθ' ἑαυτὸν ὁ Πέτρος ὡς ἀγαπῶν τὸν
Ἰωάννην ζητεῖ καὶ τὰ περὶ αὐτοῦ μαθεῖν, ἵνα καὶ αὐτὸς ἀξιωθῇ τῶν ὁμοίων. ἀλλ' ὁ
κύριος οὐ πάντας ἤθελε διὰ τοῦ μαρτυρίου τελειῶσαι. διὸ καὶ εἶπε τοῦτο τί πρός σε.
τοῦ δὲ κυρίου ἀορίστως λαλήσαντος καὶ μὴ ἀποφηναμένου, ὅτι μένει ἕως τῆς
δευτέρας αὐτοῦ παρουσίας, πολλοὶ ἐνόμισαν, ὅτι οὐκ ἀποθανεῖται. διὸ ὁ Ἰωάννης
τὴν ἐσφαλμένην αὐτῶν ὑπόνοιαν ἐγγράφως ἀπεσημειώσατο εἰπών, ὅτι ἄλλο
εἰρηκότος τοῦ κυρίου, ἄλλο ἐκεῖνοι ἐνενόουν. 429 Jo 21, 24 Ἐν πολλοῖς τόποις
ἀορίστως εἰπὼν τὸν ἀγαπώμενον ὑπὸ τοῦ κυρίου νῦν ἐφανέρωσεν, ὅτι περὶ αὐτοῦ
λέγει· αὐτὸς γάρ ἐστιν ὁ τὸ προκείμενον εὐαγγέλιον συγγράψας. εἰδὼς δέ, ὅτι
ἀψευδῶς πάντα ἔγραψεν, ἑαυτῷ μαρτυρεῖ τὴν ἀλήθειαν. 430 col1 Jo 21, 25 Πολλὰ
μὲν οὖν ἐστι τὰ ὑπὸ τοῦ σωτῆρος γενόμενα σημεῖα, ὀλίγα δὲ μόνον ἱστόρησαν οἱ
εὐαγγελισταί, ἵνα μὴ τὸ πλῆθος τῆς ἀπαγγελίας ὑπερβαίνειν τὴν μνήμην τῶν

ἀκουόντων δοκῇ. ὧνπερ τεραστίων τὸ πλῆθος καὶ τὸ μέγεθος σημᾶναι θελήσας
εἶπεν, ὅτι ἐὰν γράφηται καθ' ἕν, οὐδ' αὐτὸν οἶμαι τὸν κόσμον χωρῆσαι τὰ
γραφόμενα βιβλία. ἑκάτερον δὲ σημαίνειν δύναται ὁ λόγος, ἓν μέν, ὅτι εἰ
ἀπαραλείπτως ἐγράφετο, τοσαῦτα συνετάχθη βιβλία ὡς ἄπειρα εἶναι καὶ
ἀπεριόριστα ἀριθμῷ, ὑπερβαίνειν δὲ τῷ πλήθει τὴν τοῦ κόσμου χρείαν. ἄλλο δέ, ὅτι
καὶ ἴσως τὸ μέγεθος τῶν γεγονότων παραστῆσαι θελήσας ἐδείκνυεν, ὅτι τοσαῦτά
ἐστιν ὡς ὑπερβαίνειν τὴν ἀνθρωπίνην ἀκοὴν καὶ χωρεῖσθαι ὑπὸ τοῦ κόσμου
μηδαμῶς δύνασθαι. Πολλῶν ὄντων τῶν ὑπὸ τοῦ σωτῆρος γενομένων σημείων ὀλίγα
ἱστόρησαν οἱ εὐαγγελισταί, ἵνα μὴ τὸ πλῆθος τῶν λεγομένων ὑπερβαίνειν δόξῃ τὴν
μνήμην τῶν ἀκουσάντων. ἢ οὖν τοῦτο λέγει, ὅτι, εἰ ἀπαραλείπτως πάντα ἐγράφη,
τοσαῦτα ἔμελλεν εἶναι βιβλία ὡς ἀναρίθμητα εἶναι καὶ ὑπερβαίνειν τὴν τοῦ κόσμου
καὶ τοῦ δυναμένου γνωσθῆναι χρείαν ἢ ὅτι, ἐὰν θελήσῃ τις τὸ μέγεθος τῶν
γεγονότων παραστῆσαι, τοιαῦτά ἐστιν ὡς ὑπερβαίνειν τὴν ἀνθρωπίνην ἀκοὴν ὡς μὴ
δύνασθαι χωρηθῆναι ὑπὸ τοῦ κόσμου.

